

DEĊIŻJONIJIET

DEĊIŻJONI TAL-KUMMISSJONI (UE) 2022/1414

tal-4 ta' Diċembru 2020

dwar l-iskema ta' għajnuna SA.21259 (2018/C) (ex 2018/NN) implimentata mill-Portugall għal Zona Franca da Madeira (ZFM) – Regim III

(notifikata bid-dokument C(2020) 8550)

(It-test bil-Portugiż biss huwa awtentiku)

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-ewwel subparagrafu tal-Artikolu 108(2) tiegħu,

Wara li kkunsidrat il-Ftehim dwar iż-Żona Ekonomika Ewropea, u b'mod partikolari l-Artikolu 62(1)(a) tiegħu,

Wara li talbet lill-partijiet interessati biex jissottomettu l-kummenti tagħhom skont l-Artikolu 108(2) tat-Trattat dwar il-Funzjonament tal-Unjoni Ewropea ⁽¹⁾ u wara li kkunsidrat il-kummenti tagħhom,

Billi:

1. PROCĊEDURA

- (1) Permezz ta' ittra datata t-12 ta' Marzu 2015, il-Kummissjoni talbet informazzjoni minghand il-Portugall, fil-kuntest tal-eżerċizzju ta' monitoraġġ tal-2015 ("monitoraġġ tal-2015") ⁽²⁾, bil-hsieb li teżamina jekk l-iskema Zona Franca da Madeira ("l-iskema ZFM" jew "Regim III"), approvata mill-Kummissjoni bħala għajnuna reġjonali kompatibbli, irrispettatx ir-regoli applikabbli u, b'mod partikolari, id-Deciżjoni tal-Kummissjoni tas-27 ta' Ġunju 2007 ⁽³⁾ ("Deciżjoni tal-Kummissjoni tal-2007"), applikabbli mill-1 ta' Jannar 2007 sal-31 ta' Diċembru 2013, u d-Deciżjoni tal-Kummissjoni tat-2 ta' Lulju 2013 ⁽⁴⁾ ("Deciżjoni tal-Kummissjoni tal-2013"), applikabbli mill-1 ta' Jannar 2013 sal-31 ta' Diċembru 2013. Fl-ewwel pass, il-Kummissjoni talbet informazzjoni dwar il-qafas legali tal-iskema ⁽⁵⁾, u fit-tieni pass eżaminat l-implimentazzjoni tagħha billi għażlet kampjun ta' 26 benefiċjarju li bbenefikaw mill-iskema ZFM fis-snin 2012 u 2013.

⁽¹⁾ ĠU C 101, 15.3.2019, p. 7.

⁽²⁾ Skont l-Artikolu 108(1) tat-TFUE, "Il-Kummissjoni għandha teżamina kostantement mal-Istati Membri is-sistemi kollha ta' għajnuna li jeżistu f'dawk l-Istati". Ara wkoll l-Artikolu 21(1) tar-Regolament tal-Kunsill (UE) 2015/1589 tat-13 ta' Lulju 2015 li jistabblixxi regoli dettaljati għall-applikazzjoni tal-Artikolu 108 tat-Trattat dwar il-Funzjonament tal-Unjoni Ewropea (ĠU L 248, 24.9.2015, p. 9). Għal dak il-ghan, il-Kummissjoni teżamina regolarment, abbażi ta' kampjun ta' skemi, jekk l-Istati Membri japplikawx b'mod korrett ir-regoli dwar l-għajnuna mill-Istat kemm f'termini ta' konformità tal-leġislażzjoni nazzjonali kif ukoll f'termini tal-ghotjiet ta' għajnuna individwali, dawn tal-ahhar ibbażati fuq kampjun ta' benefiċjarji. Il-monitoraġġ tal-2015 kopra s-snin 2012 u 2013.

⁽³⁾ Awtorizzazzjoni ta' l-għajnuna Statali fil-qafas tad-Dispożizzjonijiet ta' l-Artikoli 87 u 88 tat-Trattat tal-KE — Fir-rigward ta' dawn il-kazijiet il-Kummissjoni ma tqajjimx oġġezzjonijiet (ĠU C 240, 12.10.2007, p. 1).

⁽⁴⁾ Awtorizzazzjoni għal għajnuna mill-Istat skont l-Artikoli 107 u 108 tat-TFUE — Fir-rigward ta' dawn il-kazijiet il-Kummissjoni ma tqajjimx oġġezzjonijiet (ĠU C 220, 1.8.2013, p. 1).

⁽⁵⁾ L-Artikolu 36 tal-Istatut dwar l-Inċentivi tat-Taxxa (*Estatuto dos Benefícios Fiscais*, "EBF") approvat mid-Digriet Liġi Nru 215/89 tal-1 ta' Lulju 1989, kif ippubblikat mill-ġdid mid-Digriet Liġi Nru 108/2008 tas-26 ta' Ġunju, u emendat bil-Liġi Nru 83/2013 tad-9 ta' Diċembru. Ara wkoll id-Digriet Liġi Nru 165/86 tas-26 ta' Ġunju, kif emendat mill-Artikolu 2 tal-Liġi Nru 55/2013 tat-8 ta' Awwissu, u l-Ordni Nru 46/2010 tat-18 ta' Awwissu tas-Segretarjat Reġjonali għall-Finanzi (*Secretaria Regional do Plano e das Finanças*).

- (2) Il-Portugall issottometta informazzjoni fl-4 ta' Mejju 2015. Is-servizzi tal-Kummissjoni għamlu talba għal informazzjoni addizzjonali fil-5 ta' Ġunju, li l-Portugall wiegħeb għaliha fis-6 ta' Lulju. Fl-1 ta' Ottubru 2015, il-Kummissjoni baġtet talba oħra għal informazzjoni li l-Portugall wiegħeb għaliha fid-29 ta' Ottubru. Fid-29 ta' Frar 2016, is-servizzi tal-Kummissjoni għamlu talba għal informazzjoni addizzjonali li l-Portugall wiegħeb għaliha fl-1, fit-8 u fit-12 ta' April 2016. Wara t-talbiet tas-servizzi tal-Kummissjoni għal informazzjoni supplimentari fid-29 ta' Marzu u fil-11 ta' Awwissu 2017, il-Portugall issottometta informazzjoni fit-2 ta' Mejju u fil-11 ta' Settembru 2017, rispettivament. Wara konferenza telefonika li kellha mal-awtoritajiet Portugiżi fis-26 ta' Ottubru 2017, il-Kummissjoni baġtet lill-Portugall talba oħra għal informazzjoni fis-27 ta' Ottubru, li għaliha l-Portugall wiegħeb fil-21 u fit-22 ta' Novembru 2017. Wara laqgħa bejn il-Kummissjoni u l-awtoritajiet Portugiżi fl-4 ta' Diċembru 2017, il-Portugall talab estensjoni tal-iskadenza biex jissottometti l-informazzjoni nieqsa sal-aħħar ta' Diċembru 2017. Fis-7 ta' Diċembru 2017, is-servizzi tal-Kummissjoni baġtu lill-Portugall il-mistoqsijiet li dwarhom kienu għadhom mistennija t-twegħibiet. Il-Portugall baġhat informazzjoni fit-2 ta' Frar 2018. Wara talba tal-Portugall, fis-27 ta' Marzu 2018 saret laqgħa oħra bejn il-Kummissjoni u l-awtoritajiet Portugiżi.
- (3) Permezz ta' ittra datata s-6 ta' Lulju 2018, il-Kummissjoni infurmat lill-Portugall li kienet iddeċidiet li tibda l-proċedura stabbilita fl-Artikolu 108(2) tat-Trattat dwar il-Funzjonament tal-Unjoni Ewropea (TFUE) fir-rigward tal-iskema ZFM (id-“Deciżjoni tal-Ftuh”) ⁽⁶⁾.
- (4) Permezz ta' ittra datata t-30 ta' Lulju 2018, l-awtoritajiet Portugiżi nnotaw li t-test sħiħ tad-Deciżjoni ta' Ftuh kien jikkostitwixxi, fil-fehma tagħhom, informazzjoni kunfidenzjali u talbu lill-Kummissjoni sabiex tastjeni milli tippubblika dik id-Deciżjoni tal-Kummissjoni u tippubblika biss sommarju konċiż tagħha, bit-test li huma pproponew.
- (5) Permezz ta' ittra datata l-11 ta' Settembru 2018, il-Portugall ipprova lista tal-kumpaniji kollha rreġistrati fiż-ZFM għall-perjodu mill-2007 sal-2014 u l-lista tal-akbar 25 benefiċjarju tal-ġajnuna fis-snin mill-2007 sal-2011 u l-2014, kif mitlub fil-punti 1 u 2 tal-paragrafu 64 tad-Deciżjoni ta' Ftuh. Il-Portugall talab ukoll estensjoni tal-iskadenza biex jissottometti l-informazzjoni nieqsa sal-aħħar ta' Settembru 2018. Il-kummenti tal-Portugall dwar il-proċedura ta' ftuh skont l-Artikolu 108(2) tat-TFUE u dwar l-informazzjoni mitluba fil-punti 3 sa 7 tal-paragrafu 64 tad-Deciżjoni ta' Ftuh ġew sottomessi fis-26 ta' Settembru 2018.
- (6) Permezz ta' ittra datata l-11 ta' Frar 2019 ⁽⁷⁾, wara diskussjonijiet estensivi mal-Portugall dwar kwistjonijiet ta' kunfidenzjalità relatati mad-Deciżjoni ta' Ftuh u mingħajr ftehim dwarhom, il-Kummissjoni infurmat lill-Portugall li kienet iddeċidiet li tirrifjuta t-talba għall-kunfidenzjalità pprezentata mill-awtoritajiet Portugiżi u li tippubblika d-deċiżjoni kif adottata fis-6 ta' Lulju 2018. Il-Portugall astjena milli jintroduci azzjoni kontra d-deċiżjoni fil-Qrati tal-Unjoni u qabel mal-pubblikazzjoni tagħha permezz ta' ittra datata l-5 ta' Marzu 2019.
- (7) Fil-15 ta' Marzu 2019, id-Deciżjoni ta' Ftuh ġiet ippubblikata f'Il-Ġurnal Ufficjali tal-Unjoni Ewropea ⁽⁸⁾. Il-Kummissjoni stiednet lill-partijiet interessati biex jissottomettu l-kummenti tagħhom dwar l-iskema ta' ġajnuna.
- (8) Wara t-talba tal-Portugall, saret laqgħa oħra bejn il-Kummissjoni u l-awtoritajiet Portugiżi fl-10 ta' April 2019. Matul il-laqgħa, il-Portugall ġie mfakkar jipprova l-informazzjoni nieqsa mitluba fil-paragrafu 64 tad-Deciżjoni ta' Ftuh. Wara dik il-laqgħa, permezz ta' ittra datata l-24 ta' April 2019, il-Portugall ipprova *data* dwar il-kontrolli tat-taxxa mwettqa mill-awtoritajiet nazzjonali tat-taxxa dwar il-benefiċjarji taż-ZFM. Barra minn hekk, il-Portugall ipprova, għall-istess perjodu, *data* dwar id-diverġenzi identifikati fid-dikjarazzjonijiet tat-taxxa tal-kumpaniji taż-ZFM u elementi addizzjonali dwar il-korrezzjonijiet fuq it-taxxa dovuta mill-kontribwenti taż-ZFM.
- (9) Il-Kummissjoni rċiviet kummenti min-naħa tal-partijiet interessati. Permezz ta' ittri datati t-23 ta' Mejju u t-12 ta' Ġunju 2019, il-Kummissjoni għaddiethom lill-Portugall, li ngħata l-opportunità li jirreaġixxi. Il-kummenti tal-Portugall waslu permezz ta' ittra datata s-26 ta' Ġunju 2019.

⁽⁶⁾ Awtorizzazzjoni għal ġajnuna mill-Istat skont l-Artikoli 107 u 108 tat-Trattat dwar il-Funzjonament tal-Unjoni Ewropea — Fir-rigward ta' dawn il-każijiet il-Kummissjoni ma tqajjimx oġġezzjonijiet (GU C 101, 15.3.2019, p. 7).

⁽⁷⁾ C(2019) 1066 final (mhux soġġett għal publikazzjoni f'Il-Ġurnal Ufficjali).

⁽⁸⁾ Ġajnuna mill-Istat – il-Portugall — Ġajnuna mill-Istat SA.21259 (2018/C) (ex 2018/NN) – Zona Franca da Madeira (ZFM) – Reġim III — Stedina biex jintbaġtu l-kummenti skont l-Artikolu 108(2) tat-Trattat dwar il-Funzjonament tal-Unjoni Ewropea (GU C 101, 15.3.2019, p. 7).

2. DESKRIZZJONI DETTALJATA TAL-ISKEMA TA' GHAJNUNA

2.1. L-iskema ZFM skont id-Deciżjoni tal-Kummissjoni tal-2007

- (10) Wara n-notifika sottomessa mill-Portugall, fl-2007 il-Kummissjoni approvat l-iskema ZFM ⁽⁹⁾ għall-perjodu mill-1 ta' Jannar 2007 sal-31 ta' Diċembru 2013, abbażi tal-Linji Gwida dwar l-ghajnuna reġjonali nazzjonali għall-2007-2013 ⁽¹⁰⁾ (Linji Gwida dwar l-Ghajnuna Reġjonali, "2007 RAG"). Il-kumpaniji rreġistrati u awtorizzati skont l-iskema qabel il-31 ta' Diċembru 2013 ⁽¹¹⁾ jistgħu jibbenefikaw minn tnaqqis fit-taxxa korporattiva jew minn eżenzjonijiet oħra tat-taxxa, kif deskritt fil-premessa 12 ta' din id-Deciżjoni, sal-31 ta' Diċembru 2020.
- (11) Il-Kummissjoni approvat l-iskema ZFM bħala għajnuna operatorja kompatibbli li għandha l-għan li tippromwovi l-iżvilupp reġjonali u d-diversifikazzjoni tal-istruttura ekonomika ta' Madeira. Peress li r-Regjun Awtonomu ta' Madeira ("ARM") huwa reġjun ultraperiferiku definit mill-Artikolu 299(2) tat-Trattat li jstabbilixxi l-Komunità Ekonomika Ewropea ("Trattat tal-KE") (issa l-Artikolu 349 tat-TFUE), huwa eliġibbli għall-ghajnuna operatorja reġjonali skont l-Artikolu 87(3)(a) tat-Trattat tal-KE (issa l-Artikolu 107(3)(a) tat-TFUE). L-ghajnuna operatorja reġjonali hija mahsuba biex tikkumpensa, għall-imprizi li jsegwu l-attività ekonomika tagħhom f'dak ir-reġjun, il-kostijiet addizzjonali li jirriżultaw mill-iżvantaggi strutturali tar-reġjuni ultraperiferiċi ⁽¹²⁾.
- (12) L-iskema ZFM, kif approvata mill-Kummissjoni fl-2007, awtorizzat l-ghajnuna fil-forma ta' taxa mnaqqsa fuq l-introjt korporattiv ⁽¹³⁾ fuq il-profitti li jirriżultaw minn attivitajiet imwettqa b'mod effettiv u materjali f'Madeira ⁽¹⁴⁾, eżenzjoni mit-taxxi municipali u lokali, kif ukoll eżenzjoni mit-taxxa fuq it-trasferiment pagabbli fuq proprjetà immobbli għall-istabbiliment ta' negozju fiż-ZFM ⁽¹⁵⁾, sal-ammonti massimi ta' għajnuna bbażati fuq il-limiti massimi tal-baži taxxabli mqieghda fuq il-baži taxxabli annwali tal-benefiċjarji. Dawn il-limiti ġew stabbiliti abbażi tan-numru ta' impjegji li l-benefiċjarju jkollu kull sena fiskali, kif ġej:

Numru ta' impjegji mahluqa/miżmuma/sena	Limiti massimi tal-baži taxxabli f'EUR	Ammont massimu ta' għajnuna f'EUR
1-2	2 000 000	420 000
3-5	2 600 000	546 000
6-30	16 000 000	3 360 000
31-50	26 000 000	5 460 000
51-100	40 000 000	8 400 000
> 100	150 000 000	31 500 000

⁽⁹⁾ L-iskema ZFM tinkludi ċ-Ċentru Internazzjonali tan-Negozju ta' Madeira (IBCM), ir-Registru Internazzjonali tat-Trasport Marittimu (MAR) u ż-Żona Industrijali tal-Kummerċ Hieles (IFTZ). Giet approvata għall-ewwel darba fl-1987 (Regim I) bid-Deciżjoni tal-Kummissjoni tas-27 ta' Mejju 1987 fil-każ N 204/86 (SG(87) D/6736); imbagħad giet estiża fl-1992 bid-Deciżjoni tal-Kummissjoni tas-27 ta' Jannar 1992 fil-każ E 13/91 (SG(92) D/1118) u fl-1995 bid-Deciżjoni tal-Kummissjoni tat-3 ta' Frar 1995 fil-każ E 19/94 (SG(95) D/1287). L-iskema suċċessur tagħha (Regim II) giet approvata bid-Deciżjoni tal-Kummissjoni tal-11 ta' Diċembru 2002 fil-każ N222/A/2002 (ĠU C 65, 19.3.2003, p. 23). Fl-2007, it-tielet skema suċċessur (Regim III) giet approvata bid-Deciżjoni tal-Kummissjoni tas-27 ta' Ġunju 2007 fil-każ N 421/2006 (ĠU C 240, 12.10.2007, p. 1), li giet emendata fl-2013 (emenda tar-Regim III) bid-Deciżjoni tal-Kummissjoni tat-2 ta' Lulju 2013 fil-każ SA.34160 (2011/N) (GU C 220, 1.8.2013, p. 1). Fl-2013, it-tul ta' żmien tagħha gie estiż sat-30 ta' Ġunju 2014 bid-Deciżjoni tal-Kummissjoni tas-26 ta' Novembru 2013 fil-każ SA. 37668 (2013/N) (GU C 37, 7.2.2014, p. 10) u fl-2014 (estensjoni tar-Regim III sa tmien l-2014) bid-Deciżjoni tal-Kummissjoni tat-8 ta' Mejju 2014 fil-każ SA. 38586 (2014/N) (GU C 210, 4.7.2014, p. 27).

⁽¹⁰⁾ ĠU C 54, 4.3.2006, p. 13.

⁽¹¹⁾ Wara ż-żewġ estensjonijiet approvati mid-Deciżjonijiet tal-Kummissjoni msemmija fin-nota 9 f'qiegħ il-pagna, din id-data ta' skadenza giet estiża sal-31 ta' Diċembru 2014.

⁽¹²⁾ Il-periferiċità, l-insularità, iċ-ċokon, it-topografija u l-klima diffiċli, id-dipendenza ekonomika fuq għadd żgħir ta' prodotti.

⁽¹³⁾ 3 % mill-2007 sal-2009, 4 % mill-2010 sal-2012, u 5 % mill-2013 sal-2020.

⁽¹⁴⁾ Il-paragrafu 14 tad-Deciżjoni tal-Kummissjoni tal-2007.

⁽¹⁵⁾ Il-paragrafu 17 tad-Deciżjoni tal-Kummissjoni tal-2007. Ara wkoll l-Artikolu 36(1) u (10) u l-Artikolu 33(4) sa (8) u (11) tal-EBF.

- (13) Taht ċerti kundizzjonijiet ⁽¹⁶⁾, il-kumpaniji rreġistrati fiż-Żona ta' Kummerċ Hieles Industrijali tal-iskema ZFM jistgħu jibbenefikaw minn tnaqqis ulterjuri ta' 50 % fit-taxxa korporattiva fuq l-introjt.
- (14) L-aċċess għall-iskema ZFM kien ristrett għal attivitajiet fl-lista inkluża fid-Deċiżjoni tal-Kummissjoni tal-2007, ibbażata fuq in-nomenklatura statistika tal-attivitajiet ekonomiċi fil-Komunità Ewropea, NACE Rev. 1.1 ⁽¹⁷⁾: l-agrikoltura u l-produzzjoni tal-annimali (Taqsimi A, kodiċijiet 01.4 u 02.02), l-akkwakultura tas-sajd u servizzi relatati (it-Taqsimi B, il-kodiċi 05), l-industrija tal-manifattura (it-Taqsimi D), il-produzzjoni u d-distribuzzjoni tal-elettriku, tal-gass u tal-ilma (it-Taqsimi E, il-kodiċi 40), il-kummerċ bl-ingrossa (it-Taqsimi G, il-kodiċijiet 50 u 51), it-trasport u l-komunikazzjoni (it-Taqsimi I, il-kodiċijiet 60-64), l-attivitajiet relatati ma' proprjetà immobbli, kiri u servizzi lil kumpaniji (Taqsimi K, kodiċijiet 70-74), l-edukazzjoni għolja u/jew l-edukazzjoni għall-adulti (Taqsimi M, kodiċijiet 80.3 u 80.4), attivitajiet oħrajn ta' servizzi kollettivi (Taqsimi O, kodiċijiet 90, 92 u 93.01) ⁽¹⁸⁾. Jekk ikun hemm xi tibdil fil-lista, minhabba li s-sistemi ta' klassifikazzjoni ta' dan it-tip jistgħu jiżviluppaw ulterjorment, l-awtoritajiet Portugiżi qablu li jinnotifikawhom kif xieraq lill-Kummissjoni ⁽¹⁹⁾.
- (15) L-attivitajiet kollha li jinvolvu l-intermedjazzjoni finanzjarja, l-assigurazzjoni u l-attivitajiet awżiljarji finanzjarji u relatati mal-assigurazzjoni (it-Taqsimi J, il-kodiċijiet NACE 65-67), kif ukoll l-attivitajiet kollha ta' servizzi intragrupp (iċ-ċentri ta' koordinazzjoni, teżor u distribuzzjoni) li jistgħu jitwettqu skont it-Taqsimi K, il-kodiċi 74 (servizzi pprovduti prinċipalment lill-kumpaniji) ġew esklużi mill-applikazzjoni tal-iskema ⁽²⁰⁾. Id-Deċiżjoni tal-Kummissjoni tal-2007 inkludiet ukoll l-impenn tal-awtoritajiet Portugiżi li jipprovdu lill-Kummissjoni bl-ismijiet tal-kumpaniji li kienu ġew irrifjutati għar-reġistrazzjoni fl-iskema ZFM u r-raġunijiet għal dawk ir-rifjuti ⁽²¹⁾.

2.2. L-iskema ZFM skont id-Deċiżjoni tal-Kummissjoni tal-2013

- (16) Wara notifika mill-Portugall, fl-2013 il-Kummissjoni awtorizzata zieda ta' 36,7 % tal-limiti massimi bażi li fuqhom ikun japplika t-tnaqqis tat-taxxa fuq l-introjt korporattiv. Għalhekk, mis-sena 2013, il-limiti massimi tal-baży taxxabli u l-ammonti massimi tal-għajjuna kienu kif ġej:

Numru ta' impjegji maħluqa/miżmuma/sena	Limiti massimi tal-baży taxxabli f'EUR (2013-2014)	Ammont massimu ta' għajjuna f'EUR (2013-2014)
1-2	2 730 000	546 000
3-5	3 550 000	710 000
6-30	21 870 000	4 374 000
31-50	35 540 000	7 108 000
51-100	54 680 000	10 936 000
> 100	205 500 500	41 100 000

- (17) Skont in-notifika li wasslet għad-Deċiżjoni tal-Kummissjoni tal-2013, l-awtoritajiet Portugiżi indikaw li l-kundizzjonijiet l-oħra kollha tal-iskema kif approvati fl-2007 baqgħu l-istess ⁽²²⁾.

⁽¹⁶⁾ Mill-inqas tnejn minn dawn li ġejjin: (a) il-modernizzazzjoni tan-nisġa ekonomika reġjonali permezz ta' innovazzjonijiet teknoloġiċi marbuta ma' prodotti, mal-manifattura jew ma' metodi tan-negozju; b) id-diversifikazzjoni tal-ekonomija reġjonali, b'mod partikolari permezz tal-introduzzjoni ta' attivitajiet ġodda b'valur miżjud għoli; c) l-impjeg ta' riżorsi umani bi kwalifiki għoljin; d) it-titjib fil-kundizzjonijiet ambjentali; u e) il-holqien ta' mill-inqas 15-il impjeg ġdid li jinżammu għal mill-inqas hames snin (il-paragrafu 16 tad-Deċiżjoni tal-Kummissjoni tal-2007 u l-Artikolu 36(5) tal-EBF).

⁽¹⁷⁾ Ir-Regolament tal-Kunsill (KE) Nru 29/2002 tad-19 ta' Diċembru 2001 li jemenda r-Regolament tal-Kunsill (KEE) Nru 3037/90 dwar il-klassifikazzjoni statistika tal-attivitajiet ekonomiċi fil-Komunità Ewropea (ĠU L 6, 10.1.2002, p. 3).

⁽¹⁸⁾ Il-paragrafu 25 tad-Deċiżjoni tal-Kummissjoni tal-2007.

⁽¹⁹⁾ Il-paragrafu 29 tad-Deċiżjoni tal-Kummissjoni tal-2007.

⁽²⁰⁾ Il-paragrafu 26 tad-Deċiżjoni tal-Kummissjoni tal-2007.

⁽²¹⁾ Il-paragrafu 32 tad-Deċiżjoni tal-Kummissjoni tal-2007.

⁽²²⁾ Il-paragrafu 12 tad-Deċiżjoni tal-Kummissjoni tal-2013.

2.3. L-iskema ZFM stabbilita mill-Portugall u l-fehmiet mehuda mill-Portugall fil-monitoraġġ tal-2015

- (18) Ir-Regim III ġie mmonitorjat għas-snin 2012 u 2013 taht il-monitoraġġ tal-2015 ⁽²³⁾. L-informazzjoni pprovduta mill-Portugall matul il-monitoraġġ u l-investigazzjoni *ex officio* sussegwenti (“investigazzjoni tal-2016”) kellha r-riżultati li ġejjin:

2.3.1. L-orijini tal-profitti li jibbenefikaw mit-tnaqqis fit-taxxa fuq l-introjt

- (19) Kif imsemmi fid-Deciżjonijiet tal-Kummissjoni tal-2007 u l-2013, it-tnaqqis fit-taxxa permess skont l-iskema ZFM japplika biss għall-“*profitti li jirriżultaw minn attivitajiet li jitwettqu effettivament u materjalment f'Madeira*” ⁽²⁴⁾. Matul il-monitoraġġ tal-2015, il-Kummissjoni talbet kjarifika dwar l-implimentazzjoni ta' din il-kundizzjoni. Matul il-monitoraġġ tal-2015 u l-investigazzjoni tal-2016 deher li xi kumpaniji rreġistrati fl-iskema ZFM u inkluzi fil-kampjun ibbenefikaw mit-taxxa mnaqqsa fuq l-introjt korporattiv fuq il-profitti li jirriżultaw minn attivitajiet li ma twettqux “*effettivament u materjalment [...] f'Madeira*”.
- (20) Din is-sitwazzjoni ġiet ikkonfermata mill-Portugall, li f'dan ir-rigward, indika li, f'dak li għandu x'jaqsam mat-taxxa fuq l-introjt korporattiv, il-persuni taxxabbli bl-uffiċċju prinċipali tagħhom jew bil-post ta' ġestjoni effettiva f'Madeira jiġu ntaxxati hemmhekk fuq il-qligħ kollu tagħhom, irrISPettivament minn jekk l-attività tagħhom iġġeneratx qligħ, użatx inputs u/jew garrbitx kostijiet f'post differenti minn dak tal-uffiċċju prinċipali tagħhom jew tal-post ta' ġestjoni effettiva, sakemm il-qligħ, l-inputs u l-kostijiet imsemmija jkunu ġew riċevuti, allokatu u mġarrba mill-impriza u marbuta mal-attività tagħha. Dak il-qligħ jinkiseb kollu kemm hu fit-territorju Portugiż kif ukoll barra minnu, u dment li dan ikun ġie ġġenerat minn attivitajiet li kienu awtorizzati fiż-ZFM u mwettqa minn entitajiet bl-uffiċċju prinċipali tagħhom jew bil-post ta' ġestjoni effettiva f'Madeira, dak il-qligħ jiġi ddikjarat u jitqies għall-kalkolu tal-bażi tat-taxxa u l-ammont li għalih tiġi applikata r-rata tat-taxxa rilevanti ⁽²⁵⁾.
- (21) Sabiex jiġi żgurat li l-qligħ ikun ġie ddikjarat b'mod korrett għall-finijiet tat-taxxa, il-Portugall spjega li l-iskema ZFM kienet tehtiegħ kontabilità separata bejn il-qligħ ikkonsidrat bhala ġġenerat fit-territorju Portugiż, li kien soġġett ghat-taxxa normali fuq l-introjt, u l-qligħ meġjus bhala ġġenerat barra mit-territorju Portugiż, li kien soġġett ghar-rata mnaqqsa tat-taxxa fuq l-introjt korporattiv tal-iskema ZFM. Tal-ewwel jikkonsisti fil-qligħ li l-benefiċjarji taż-ZFM jiksbu minn tranżazzjonijiet ma' residenti fit-territorju Portugiż, jew fiż-żona ġeografika tiegħu, li tinkludi l-ARM, iżda teskludi ż-Żona ta' Kummerċ Hieles ta' Madeira stess. Tal-aħhar jikkonsisti fil-qligħ li l-benefiċjarji taż-ZFM jiksbu mit-tranżazzjonijiet tagħhom ma' entitajiet mhux residenti fit-territorju nazzjonali kif ukoll dak iġġenerat fiż-ZFM innifisha ⁽²⁶⁾.
- (22) Il-Portugall ressaq l-argument li fid-dawl tal-kodiċijiet tan-NACE awtorizzati fl-ambitu tal-iskema ZFM, u n-natura u l-ambitu prinċipalment internazzjonali tal-attivitajiet imwettqa fiż-ZFM, il-kundizzjoni li l-attivitajiet twettqu b'mod effettiv u materjalment f'Madeira ma kinitx tfisser u lanqas ma tista' tfisser li l-attivitajiet iridu jkunu ristretti, mil-lat ġeografiku, għat-territorju ta' Madeira u għall-qligħ miksub biss f'dik iż-żona ġeografika ⁽²⁷⁾. Għalhekk, skont il-Portugall, l-“interpretazzjoni restrittiva” tal-Kummissjoni naqset milli tirrifletti s-sitwazzjoni attwali, ma kinitx konsistenti mal-iskop ta' skemi ghar-reġjuni ultraperiferiċi, li kien li jiġi attirat investment minn ġewwa u minn barra s-suq uniku, u kienet inkonsistenti wkoll mal-libertà fundamentali tal-istabbiliment u tal-movement liberu tal-merkanzija, tal-persuni, tas-servizzi u tal-kapital tal-Unjoni. In-nuqqas ta' kompetittività tar-Regim III meta mqabbel ma' ġuriżdiżjonijiet oħra li jikkompetu ma' Madeira kien wiehed mir-raġunijiet għaliex il-Kummissjoni approvat iż-żieda tal-limiti massimi tal-iskema fl-2013: dan wera li l-attirar ta' imprizi internazzjonali u mhux biss reġjonali kien u huwa importanti hafna għall-iżvilupp tar-reġjuni ultraperiferiċi.

⁽²³⁾ Nota 2 f'qiegħ il-paġna hawn fuq.

⁽²⁴⁾ Nota 14 f'qiegħ il-paġna hawn fuq.

⁽²⁵⁾ Itra mill-Portugall tal-11 ta' Settembru 2017 (2017/085166), pp. 20-23.

⁽²⁶⁾ Itra mill-Portugall tal-11 ta' Settembru 2017, p. 22.

⁽²⁷⁾ Itri mill-Portugall tal-31 ta' Marzu 2016 (2016/031779), p. 6, u tal-11 ta' Settembru 2017, p. 18.

- (23) Barra minn hekk, il-Portugall iddikjara li l-attività tista' titqies bħala effettivament u materjalment imwettqa fl-ARM, jekk fil-fatt twettqet hemmhekk u jekk il-kumpanija kellha uffiċċju xieraq, persunal u riżorsi adegwati u ċentru attwali u effettiv ta' teħid ta' deċiżjonijiet hemmhekk. Il-Portugall ressaq l-argument ukoll li dan ma jfissirx li r-riżorsi umani kollha tal-kumpanija meħtieġa neċessarjament iwettqu l-kompiti kollha tagħhom hemmhekk jew li l-attività tagħha trid tkun ristretta biss għaż-żona ġeografika ta' Madeira. Finalment, il-Portugall iddikjara li l-attivitàjiet "effettivament u materjalment imwettqa f'Madeira" kif definiti fil-paragrafu 14 tad-Deċiżjoni tal-Kummissjoni tal-2007 ma setgħux jinftiehm u li jirreferu biss għal attivitàjiet li jseħhu fit-territorju tal-ARM ⁽²⁸⁾.
- (24) Barra minn hekk, il-Portugall indika li d-dikjarazzjonijiet tat-taxxa annwali, li abbażi tagħhom ġew iddeterminati t-taxxa dovuta u t-tnaqis fit-taxxa, ġew stabbiliti fuq l-awtovalutazzjoni tal-benefiċjarji. Dawn id-dikjarazzjonijiet huma preżunti mill-awtoritajiet tat-taxxa li huma veri u preċiżi u sussegwentement huma vvalidati fil-livell ċentrali mill-Awtorità tat-Taxxa u tad-Dwana. F'każ ta' dubji, din il-preżunzjoni tiegħa, u tippermetti lill-awtoritajiet tat-taxxa jitolbu informazzjoni addizzjonali biex jivvalutaw jekk id-dhul soġġett għar-rata mnaqqsa effettivament jinvolvi tranżazzjonijiet ma' persuni mhux residenti ⁽²⁹⁾.
- (25) Finalment, il-Portugall iddikjara li l-kontrolli kienu twettqu permezz ta' spezzjonijiet tat-taxxa f'każ ta' dubju dwar jekk l-attività kinitx ġenwina u kinitx attwalment qiegħda sseħħ u li kien hemm fis-seħħ kooperazzjoni internazzjonali ma' awtoritajiet tat-taxxa oħra u li giet skambjata informazzjoni f'dak ir-rigward ⁽³⁰⁾.

2.3.2. Il-holqien/iz-żamma tal-impjeggi fir-reġjun

- (26) L-iskema ZFM kif awtorizzata mill-Kummissjoni stabbilit in-numru ta' impjeggi mahluqa u miżmuma fir-reġjun mill-benefiċjarji bħala wiehed mill-kriterji fundamentali ta' kompatibbiltà tagħha, li jorbot l-għajnuna massima ps'isermisibbli man-numru ta' impjeggi bħala kontribut għall-iżvilupp reġjonali.
- (27) Fil-monitoraġġ tal-2015 u fl-investigazzjoni sussegwenti tal-2016, deher li xi kumpaniji rreġistrati fl-iskema ZFM, li bbenefikaw mit-taxxa mnaqqsa fuq l-introjt korporattiv, ma setgħux jagħtu prova tal-holqien/iz-żamma effettiva ta' impjeggi fir-reġjun, ta' kalkolu oġġettiv tan-numru ta' impjeggi jew tal-fatt li l-impjegati ddikjarati wettqu l-attività tagħhom f'Madeira.
- (28) Fl-implimentazzjoni tiegħu tal-iskema ZFM, il-Portugall informa li huwa kkunsidra bħala impjeggi mahluqa b'mod validu kwalunkwe tip ta' relazzjoni ta' xogħol prevista mill-Kodiċi nazzjonali tax-xogħol ⁽³¹⁾, li skontha r-relazzjoni ta' impjeg tista' tiġi stabbilita fi kwalunkwe waħda mill-forom previsti mil-liġi ⁽³²⁾. Fuq din il-bażi, huwa aċċetta bħala impjeggi validi għall-finijiet tal-applikazzjoni tal-iskema ZFM kwalunkwe impjeg ta' kwalunkwe natura legali irrispettivament mill-għadd ta' sigħat, jiem, u xhur ta' xogħol attiv fis-sena. Peress li membri tal-bord u x-xogħol part-time huma permessi mil-liġi nazzjonali, il-postijiet tal-impjegati part-time (ta' kwalunkwe tip) u tal-membri tal-bord li ġew irrapportati li kienu okkupati f'aktar minn kumpanija benefiċjarja waħda, tqiesu bħala impjeggi validi għall-fini tal-kalkolu tal-vantaġġ massimu tat-taxxa għal kull kumpanija benefiċjarja li ddikjarathom.

⁽²⁸⁾ Ittri mill-Portugall tal-31 ta' Marzu 2016, p. 6, u tal-11 ta' Settembru 2017, p. 23.

⁽²⁹⁾ Ittra mill-Portugall tal-21 ta' Novembru 2017 (2017/110431), p. 7.

⁽³⁰⁾ Ittri mill-Portugall tat-2 ta' Mejju 2017 (2017/042449), p. 11; tal-11 ta' Settembru 2017, p. 25, u tal-21 ta' Novembru 2017, pp. 28-29.

⁽³¹⁾ Il-Liġi Nru 7/2009 tat-12 ta' Frar 2009.

⁽³²⁾ Inkluz skjerament/stazzjonar (l-Artikoli 7 u 8), kuntratt ma' diversi impjegaturi (l-Artikolu 101), kuntratt ta' terminu fiss u telexogħol (l-Artikolu 139), kuntratt ta' durata indefinita (l-Artikolu 147), xogħol part time (l-Artikolu 150), xogħol intermitenti (l-Artikolu 157), sekondar (l-Artikolu 161), xogħol temporanju (l-Artikolu 172), self (l-Artikolu 288), assenjazjoni okkażjonali (l-Artikolu 289), eċċ. Ara l-ittra mill-Portugall tat-2 ta' Mejju 2017, p. 7.

- (29) Ghalhekk, għall-finijiet tal-kalkolu tal-benefiċċju tat-taxxa tal-benefiċjarji taż-ZFM, il-Portugall la kkunsidra, u lanqas ivverifika, l-ekwivalenti ta' ingaġġ full-time ("FTEs")⁽³³⁾, iżda biss in-numru ta' impjegati ddikjarati mill-benefiċjarji fid-dikjarazzjonijiet tat-taxxa annwali tagħhom (il-formola 22, "Modelo 22"⁽³⁴⁾), u f'ċerti każijiet, fid-dikjarazzjonijiet sottomessi mill-kumpaniji benefiċjarji rilevanti għat-taxxa minn ras il-ghajn fuq l-introjt tal-impjegati tagħhom (il-formola 10, "Modelo 10", il-formola 30, "Modelo 30", jew id-dikjarazzjoni tas-salarju ta' kull xahar, *declaração mensal de remunerações*, "DMR"⁽³⁵⁾): dawn id-dikjarazzjonijiet tal-aħhar jistgħu jippermettu kontroverifika mal-informazzjoni dwar l-impjegati ddikjarati f'"Modelo 22"⁽³⁶⁾. Dawn id-dikjarazzjonijiet kollha huma preżunti li huma veri skont it-tifsira tal-Artikolu 75 tal-Liġi Ġenerali dwar it-Taxxa ("*Lei Geral Tributária*"). Jekk l-entitajiet ma jikkonformawx mal-obbligi tad-dikjarazzjoni tagħhom, jew billi jonqsu milli jissottomettuhom jew billi jissottomettu informazzjoni żbaljata, japplikaw il-penali stabbiliti fil-Liġi Ġenerali dwar ir-reati tat-taxxa ("*Regime Geral das Infrações Tributárias*")⁽³⁷⁾.
- (30) Mill-2013, id-"DMR" kienet tinkludi dikjarazzjonijiet ta' kull xahar⁽³⁸⁾, u l-Portugall indika li kien iqis biss in-numru ta' impjegati ddikjarati f'Diċembru ta' kull sena, irrispettivament minn jekk l-impjegati rilevanti kinux jahdmu jew le fil-kumpanija għas-sena shiħa. Meta gie mitlub jipprovdni kalkoli tal-ghadd ta' impjegati bhala FTEs skont id-definizzjoni tar-RAG tal-2007, il-Portugall ressaq l-argument li din id-definizzjoni ta' impjegati ma kinitx tapplika għall-ghajjnuna operatorja regionalni iżda biss għall-iskemi ta' ghajjnuna għall-investment approvati skont ir-RAG tal-2007, peress li ma kinitx inkluzja speċifikament fit-taqsimi dwar l-ghajjnuna operatorja tar-RAG tal-2007 iżda fit-taqsimi dwar l-ghajjnuna għall-investment. Huwa ressaq l-argument ukoll li d-definizzjoni tal-ghadd tal-persunal inkluzja fl-Artikolu 5 tal-Anness I tar-Regolament tal-Kummissjoni (KE) Nru 800/2008⁽³⁹⁾ (Regolament għall-Eżenzjoni Ġenerali Shiħa, "GBER 2008") kienet relatata biss mad-definizzjoni ta' intrapriżi żgħar u ta' daqs medju (SMEs) fil-kamp ta' applikazzjoni tal-GBER tal-2008 u ma kinitx tapplika għar-Regim III, peress li kienet soġġetta għal deċizzjoni *ad hoc*. Il-Portugall ressaq l-argument ukoll li l-ghan ewlieni tal-iskema ZFM approvata ma kienx il-holqien ta' impjegati jew il-kumpens tal-ispejjeż tal-pagi, iżda pjuttost il-promozzjoni tal-koeżjoni ekonomika, soċjali u territorjali frēgjun ultraperiferiku permezz tal-modernizzazzjoni u d-diversifikazzjoni tal-ekonomija tiegħu⁽⁴⁰⁾.
- (31) Fil-kuntest tal-investigazzjoni tal-2016, is-servizzi tal-Kummissjoni talbu lill-Portugall jipprovdni n-numru tas-sigurtà soċjali tal-impjegati kollha impjegati mill-benefiċjarji taż-ZFM fis-snin 2012 u 2013 sabiex jiġi vverifikat għadd doppju possibbli tal-impjegati. Ghalkemm il-Portugall ipprova d-*data* inkwistjoni, huwa indika li ma kinitx rilevanti għall-finijiet tal-applikazzjoni tal-iskema ZFM minhabba li kienet skema tat-taxxa u l-kontrolli twestqu permezz ta' dikjarazzjonijiet tat-taxxa⁽⁴¹⁾.

⁽³³⁾ Abbażi tad-definizzjoni stabbilita fil-paragrafu 58 u fin-nota 52 f'qiegħ il-paġna tar-RAG tal-2007. (jiġifieri "in-numru ta' impjegati jfisser in-numru ta' unitajiet tax-xogħol annwali (ALU), jiġifieri n-numru ta' persuni impjegati full-time (FTE) f'sena, filwaqt li x-xogħol part-time u staġunali huma frazzjonijiet tal-ALU." Il-kunċett ta' ALU jissenma' wkoll fl-Artikolu 5 tal-Anness I tar-Regolament tal-Kummissjoni (KE) Nru 800/2008 (u r-Regolament tal-Kummissjoni (UE) Nru 651/2014) bhala "unitajiet ta' hidma annwali (AWU)". Ara n-noti ta' qiegħ il-paġna 39 u 56 hawn taht.

⁽³⁴⁾ Skont l-Artikolu 117 u l-Artikolu 127 tal-Kodiċi tat-Taxxa fuq l-Introjt Korporattiv ("CIRC"), il-"Modelo 22" (Anness D, qasam 6 – "Entitajiet liċenzjati fiż-ZFM") tiġi sottomessa kull sena mill-kumpaniji biex jindikaw in-numru ta' impjegati mahluqa/miżmuma sabiex tiġi ddeterminata l-konformità mar-rekwiziti ta' eliġibbiltà stabbiliti fl-Artikolu 36 tal-EBF. Skont l-awtoritajiet Portugiżi, dan jippermetti biss il-kwantifikazzjoni tal-impjegati li jiġġeneraw taxxa minn ras il-ghajn li jinholqu u jinżammu matul il-perjodu (id-Deċizzjoni Nru 16566-A/2012 tal-Kabinett tal-Ministru għall-Finanzi). Ara l-ittra mill-Portugall tal-21 ta' Novembru 2017, pp. 3-4.

⁽³⁵⁾ Il-"Modelo 10" tiġi ppreżentata mill-kumpaniji biex jiddikjaraw dhul annwali taxxabli, eżentat u mhux taxxabli miksub minn persuni taxxabli (impjegati tal-kumpanija) soġġett għat-taxxa fuq id-dhul mis-sors, li huma residenti Portugiżi għal finijiet ta' taxxa. Il-"Modelo 30" hija l-istess tip ta' dikjarazzjoni tat-taxxa iżda għad-dhul ta' persuni taxxabli (impjegati tal-kumpanija) li ma humiex residenti fil-Portugall. Skont l-awtoritajiet Portugiżi, din id-dikjarazzjoni tat-taxxa fiha biss informazzjoni dwar il-pajjiż ta' residenza tal-kontribwent, li tista' ma tikkoincidix mal-pajjiż li fih iwettqu l-attivitajiet tagħhom bhala impjegati taht id-direzzjoni tal-kumpanija li għaliha jahdmu. Id-"DMR" li dahlet fis-sehħ mis-sena fiskali 2013 (Ordni ta' Implimentazzjoni Ministerjali Nru 6/2013 tal-10 ta' Jannar 2013) għandha l-istess funzjoni iżda biss għad-dhul li ġej minn xogħol dipendenti u fuq bażi ta' kull xahar. Din tinkludi wkoll informazzjoni dwar it-taxxa minn ras il-ghajn, il-kontribuzzjonijiet obligatorji għall-iskemi tas-sigurtà soċjali u s-subsistemi legali għas-saħħa u għat-trade unions (ara l-ittra mill-Portugall tal-21 ta' Novembru 2017, pp. 2-3). Dawn id-dikjarazzjonijiet kollha jitqiesu mill-awtoritajiet tat-taxxa Portugiżi bhala "obbligi anċillari", peress li ma jwasslux għal valutazzjoni tat-taxxa.

⁽³⁶⁾ Ittri mill-Portugall tad-29 ta' Ottubru 2015 (2015/107167), tat-2 ta' Mejju 2017, pp. 8-9, u tal-11 ta' Settembru 2017, p. 25.

⁽³⁷⁾ Ittra mill-Portugall tal-21 ta' Novembru 2017, p. 2.

⁽³⁸⁾ Nota 35 f'qiegħ il-paġna hawn fuq.

⁽³⁹⁾ Ir-Regolament tal-Kummissjoni (KE) Nru 800/2008 tas-6 ta' Awwissu 2008 li jiddikjara li ċerti kategoriji ta' ghajjnuna huma kompatibbli mas-suq intern skont l-Artikolu 87 u l-Artikolu 88 tat-Trattat (ĠU L 214, 9.8.2008, p. 3).

⁽⁴⁰⁾ Ittri mill-Portugall tal-11 ta' Settembru 2017, pp. 15-16, u tal-21 ta' Novembru 2017, pp. 5-6.

⁽⁴¹⁾ Ittri mill-Portugall tat-2 ta' Mejju 2017, p. 7, tal-11 ta' Settembru 2017, pp. 14 u 17, u tal-21 ta' Novembru 2017, p. 1.

- (32) Barra minn hekk, il-Portugall indika li l-kumpaniji benefiċjarji ma kellhomx għalfejn jipprovdu lill-amministrazzjoni tat-taxxa kwalunkwe evidenza dwar ir-relazzjoni ta' impjeg li kellhom mal-impjegati ddikjarati, peress li l-valutazzjoni tat-taxxa saret abbażi tad-dikjarazzjonijiet tat-taxxa ("Modelos") imsemmija fil-premessa 29 ta' din id-Deċiżjoni ⁽⁴²⁾. Tali informazzjoni tista' tintalab biss mill-amministrazzjoni tat-taxxa f'każ li jkollha informazzjoni li twassal għal suspett ta' żbalji, ommisjonijiet, ineżattezzi, eċċ ⁽⁴³⁾. L-Artikolu 16 tal-Kodiċi Portugiż dwar ix-xogħol jipprevedi l-protezzjoni tal-privatezza tal-ħajja personali, li ma jippermettix aċċess awtomatiku għad-*data* personali inkluża f'relazzjoni ta' impjeg, mingħajr il-kunsens tas-sugġett tad-*data* ⁽⁴⁴⁾. Barra minn hekk, f'konformità mal-Artikolu 59(2) u mal-Artikolu 75(1) tal-Lei Geral Tributária, il-kontribwenti jitqiesu li jaġixxu b'rieda tajba. Għalhekk, id-dikjarazzjonijiet li jissottomettu, kif ukoll id-*data* u l-valutazzjonijiet tal-kontijiet jew taż-żamma tal-kotba tagħhom, huma preżunti li huma veri u mwettqa b'rieda tajba ⁽⁴⁵⁾.
- (33) Barra minn hekk, il-Portugall issottometta informazzjoni li turi li għal xi wħud mill-benefiċjarji tal-ghajnuna taż-ZFM inklużi fil-kampjun tal-monitoraġġ tal-2015 u tal-investigazzjoni sussegwenti tal-2016, parti mill-impjegati li għalihom ingħataw benefiċċji tat-taxxa kienu jinsabu barra minn Madeira (xi wħud saħansitra barra mill-Unjoni). Il-Portugall indika li għall-finijiet tal-applikazzjoni tal-iskema ZFM, il-prattika tiegħu kienet li jitqiesu l-impjegati maħluqa ġewwa jew barra r-reġjun ta' Madeira, sakemm l-impjegati jkunu nholqu mill-kumpanija rreġistrata fiż-ZFM, ma kienx meħtieġ li dawn jinsabu fir-reġjun. Peress li l-kumpaniji u l-impjegati huma liberi, f'konformità mal-liġi tax-xogħol Portugiża, li jiddefinixxu kuntrattwalment il-post fejn l-impjegat se jipprovdi s-servizzi tiegħu, għall-finijiet tal-applikazzjoni tal-iskema ZFM, il-post tax-xogħol jista' jkun jinsab fi kwalunkwe post, anki barra Madeira u l-Portugall. Il-Portugall ikkunsidra wkoll li d-*data* tal-"impjegati" pprovduta fid-dikjarazzjonijiet tat-taxxa kkonċernati ma kellha l-ebda relazzjoni man-nazzjonalità tagħhom (jiġifieri n-nazzjonalità hija irrilevanti għall-finijiet tat-taxxa) ⁽⁴⁶⁾. Barra minn hekk, skont il-Portugall, l-impjegati tal-kumpaniji benefiċjarji taż-ZFM li jahdmu fuq bażi permanenti barra mill-Portugall huma oġġettivament impjegati tal-kumpanija benefiċjarja u jikkontribwixxu permezz tal-hidma tagħhom għall-generazzjoni ta' dhul għall-kumpanija benefiċjarja u, għalhekk, l-impjegati tagħhom iridu jingħaddu bħala "impjegati maħluqa u miżmuma" għall-finijiet tal-applikazzjoni tal-iskema ZFM ⁽⁴⁷⁾.
- (34) Dwar il-kontrolli mwettqa mill-awtoritajiet Portugiżi fir-rigward tan-numru ta' impjegati maħluqa u miżmuma mill-benefiċjarji taż-ZFM, il-Portugall indika li f'każ ta' diskrepanzi bejn l-informazzjoni fuq dikjarazzjonijiet differenti, kienu il-"Modelo 10" u l-"Modelo 30", kif ukoll id-"DMR" (mill-1 ta' Jannar 2013) li hađu preċedenza fuq il-"Modelo 22" ⁽⁴⁸⁾. Wara t-talba għal informazzjoni tas-servizzi tal-Kummissjoni dwar diversi diskrepanzi li nstabu fil-monitoraġġ tal-2015, il-Portugall iddikjara li l-"Modelo 22" tippermetti kwantifikazzjoni biss għall-karigi li jiġġeneraw taxxa minn ras il-ghajn li nholqu u li nżammu matul il-perjodu rilevanti. Dan jista' jirriżulta f'diskrepanzi mal-"Modelos" l-oħrajn, b'mod partikolari fil-każ ta' dhul tal-impjegati taht ċertu limitu li ma gġenerax taxxa minn ras il-ghajn. Barra minn hekk, il-Portugall qal li l-awtoritajiet tat-taxxa talbu lill-kumpaniji rilevanti biex jikkoreġu l-għadd ta' impjegati ddikjarati fid-dikjarazzjonijiet tat-taxxa annwali tagħhom, mingħajr ma qatt għet ikkontestata l-evidenza attwali tal-eżistenza tal-impjegati.
- (35) Il-Portugall indika wkoll li matul l-applikazzjoni tar-Reġim III, anke f'każ li l-benefiċjarji naqsu milli jiddikjaraw in-numru ta' impjegati maħluqa fir-reġjun, id-dikjarazzjonijiet tat-taxxa annwali tqiesu bħala sottomessi b'mod validu u, konsekwentement, il-valutazzjoni tat-taxxa dovuta u tal-ammont tat-tnaqqis fit-taxxa ma kinix affettwata.

⁽⁴²⁾ Ittri mill-Portugall tas-6 ta' Lulju 2015 (2015/065783), p. 8, tal-31 ta' Marzu 2016, p. 19, u tal-11 ta' Settembru 2017, p. 17.

⁽⁴³⁾ Ittri mill-Portugall tad-29 ta' Ottubru 2015, p. 11, tal-11 ta' Settembru 2017, p. 25, u tal-21 ta' Novembru 2017, p. 7. Kull meta jitqies li huwa meħtieġ, l-Awtorità nazzjonali tat-taxxa titlob lill-kumpaniji jissottomettu l-kuntratt tal-impjeg tal-impjegati tagħhom. Jekk il-kuntratt tal-impjeg ma jkunx disponibbli (f'ħafna każijiet ir-relazzjoni tax-xogħol tkun magħmula mingħajr ma tiġi formalizzata bil-miktub – kuntratti indefiniti u full-time – u japplika għaliha l-prinċipju tal-libertà tal-forma skont il-liġi Portugiża (l-Artikolu 219 tal-Kodiċi Ċivili)), il-persuna taxxabbli tista' tkun meħtieġa turi l-eżistenza tar-relazzjoni ta' impjeg b'mezzi oħra. B'mod partikolari, ara l-ittri mill-Portugall tal-31 ta' Marzu u tat-2 ta' Mejju 2017, pp. 5 u 9, rispettivament.

⁽⁴⁴⁾ Ittra mill-Portugall tal-11 ta' Settembru 2017, pp. 16-17.

⁽⁴⁵⁾ Ittra mill-Portugall tal-21 ta' Novembru 2017, pp. 7-8.

⁽⁴⁶⁾ Ittra mill-Portugall tal-21 ta' Novembru 2017, p. 4.

⁽⁴⁷⁾ Ittra mill-Portugall tal-31 ta' Marzu 2016, pp. 5-6.

⁽⁴⁸⁾ Ittri mill-Portugall tat-2 ta' Mejju 2017, p. 9, u tal-21 ta' Novembru 2017, p. 2.

- (36) Finalment, il-Portugall ressaq l-argument li, għal tip speċifiku ta' kumpaniji azzjonarji - is-“Sociedades Gestoras de Participações Sociais” (“SGPS”) -, l-iskema ZFM ma kinitx tehtieg il-holqien ta' impjegi sabiex dawn il-kumpaniji jibbenefikaw mit-tnaqqis tat-taxxa korporattiva. Skont il-Portugall, ir-rinunzja tar-rekwiżit tal-holqien tal-impjegi għall-SGPS giet inkluzja fl-abbozz tad-Digriet Liġi ⁽⁴⁹⁾ mehmuz man-notifika. Fil-fehma tagħhom, l-approvazzjoni tal-iskema tad-Deciżjoni tal-Kummissjoni tal-2007 għalhekk approvatha b'mod impliċitu flimkien mad-dispożizzjonijiet l-oħra tal-istess liġi.

3. MOTIVI GĦALL-BIDU TAL-PROCĊEDURA TA' INVESTIGAZZJONI FORMALI

- (37) Fid-Deciżjoni ta' Ftuħ tagħha, il-Kummissjoni kienet tal-fehma preliminari li l-iskema ZFM kienet tikkostitwixxi għajjnuna mill-Istat għall-finijiet tal-Artikolu 107(1) tat-TFUE u esprimiet dubji serji dwar il-kompatibbiltà tal-iskema, kif implimentata mill-Portugall, mas-suq intern.
- (38) Fir-rigward tal-eżistenza ta' għajjnuna, il-Kummissjoni kkonkludiet fuq bażi preliminari li l-iskema ZFM implimentata mill-Portugall favur il-kumpaniji taż-ZFM kienet tikkostitwixxi għajjnuna mill-Istat ⁽⁵⁰⁾. Hija tiġi deciża mill-Istat u hija imputabbli għalih ⁽⁵¹⁾. L-għajjnuna hija selettiva minhabba li tagħti vantaġġ lill-kumpaniji stabbiliti fiż-ZFM peress li tippermetti lill-kumpaniji taż-ZFM jiksibu tnaqqis fit-taxxa normalment dovuta fuq l-introjt korporattiv, li ma jstax jiġi ggustifikat mil-loġika tas-sistema tat-taxxa ⁽⁵²⁾. Sal-punt li l-kumpaniji rreġistrati fiż-ZFM wettqu attivitajiet li kienu miftuħa għall-kompetizzjoni internazzjonali, il-Kummissjoni kkonkludiet b'mod preliminari li l-iskema ZFM kienet tohloq distorsjoni jew heddedt li tohloq distorsjoni fil-kompetizzjoni, peress li setgħet ittejjeb il-pożizzjoni kompetittiva tal-benefiċjarji tal-iskema ZFM meta mqabbla ma' kumpaniji oħra li kienu jikkompetu magħhom ⁽⁵³⁾.
- (39) Fir-rigward tal-legalità tal-iskema ZFM, il-Kummissjoni ddecidiet li tibda proċedura ta' investigazzjoni formali dwar zewġ kwistjonijiet ⁽⁵⁴⁾:
- (i) l-origini geografika tal-profitti, u
 - (ii) il-holqien/iz-żamma tal-impjegi mhux ivverifikati fir-reġjun.
- (40) F'konformità mad-Deciżjonijiet tal-Kummissjoni tal-2007 u l-2013, l-iskema ZFM giet approvata bil-kundizzjoni li t-tnaqqis permess fit-taxxa fuq l-introjt jiġi applikat għall-profitti li jirrizultaw minn attivitajiet effettivament u materjalment imwettqa fir-reġjun. Din il-kundizzjoni fundamentali hija strettament marbuta mal-ghan tal-għajjnuna operatorja reġjonali għar-reġjuni ultraperiferiċi (jiġifieri l-kumpens tal-kostijiet addizzjonali li jgarrbu l-kumpaniji f'dawn ir-reġjuni minhabba l-izvantaġġi strutturali tar-reġjuni) u tispjega wkoll għaliex l-approvazzjoni tad-Deciżjoni tal-Kummissjoni tal-2007 kienet ibbażata fuq l-istudju dwar il-kostijiet addizzjonali li l-kumpaniji jgarrbu fir-reġjun ultraperiferiku ta' Madeira ⁽⁵⁵⁾.
- (41) Il-Kummissjoni kkonkludiet b'mod preliminari li jekk il-kumpaniji ma wettqux l-attivitajiet tagħhom f'Madeira, dawn ma garrbu l-ebda kost addizzjonali minhabba l-attività tagħhom freġjun ultraperiferiku. Għalhekk, ma setgħux jitqiesu bhala benefiċjarji validi tal-iskema ZFM approvata u ma kinux intitolati għal għajjnuna operatorja reġjonali.
- (42) Il-Kummissjoni nnotat ukoll li l-Portugall ma pprova l-ebda evidenza dwar il-kontrolli possibbli li kienu wettqu l-awtoritajiet tat-taxxa rilevanti fir-rigward tal-origini tad-dhul iddikjarat u soġġett għat-tnaqqis fit-taxxa fuq l-introjt. Barra minn hekk, kif muri mill-każ ta' kull benefiċjarju kampjun tal-iskema, il-Portugall ma ssottomettix informazzjoni dwar il-post tal-attività effettiva, iżda llimita lilu nnifsu biss biex jissottometti l-indirizz tal-uffiċċju prinċipali tal-benefiċjarji f'Madeira. Billi l-Portugall irrikonoxxa li kien prinċipalment l-introjt li ġej minn attivitajiet barra l-Portugall li kien soġġett għal tnaqqis fit-taxxa, diġà kien hemm indikazzjoni qawwija li ma kinitx giet

⁽⁴⁹⁾ L-Artikolu 36(8) tal-abbozz tad-Digriet Liġi li jemenda d-Digriet Liġi Nru 163/2003 tal-24 ta' Lulju 2003, id-Digriet Liġi Nru 215/1989 tal-1 ta' Lulju 1989, u d-Digriet Liġi Nru 500/80 tal-20 ta' Ottubru 1980. Ara l-ittra mill-Portugall tat-28 ta' Ġunju 2006 (1900/80392).

⁽⁵⁰⁾ Paragrafu 54 tad-Deciżjoni ta' Ftuħ.

⁽⁵¹⁾ Paragrafu 51 tad-Deciżjoni ta' Ftuħ.

⁽⁵²⁾ Paragrafu 52 tad-Deciżjoni ta' Ftuħ.

⁽⁵³⁾ Paragrafu 53 tad-Deciżjoni ta' Ftuħ.

⁽⁵⁴⁾ Paragrafu 63 tad-Deciżjoni ta' Ftuħ.

⁽⁵⁵⁾ “Towards a Diversification Strategy for Madeira Autonomous Region – Recommendations to overcome the problem of ultra-peripherality, final report”, ECORYS-NEI (Netherlands Economic Institute), Rotterdam, 2004.

osservata l-kundizzjoni ta' kompatibbiltà rilevanti dwar l-oriġini tal-profitti li jibbenefikaw mit-tnaqqis fit-taxxa fuq l-introjtu. Barra minn hekk, ix-xogħol irrapportat tal-impjegati barra minn Madeira jew saħansitra mill-Unjoni, jew in-nuqqas ta' eżistenza ta' impjegati minhabba l-ghadd oghla ta' duplikazzjonijiet, kif muri fil-monitoraġġ tal-2015, ipprovdew ukoll indikazzjoni qawwija li l-benefiċċji tat-taxxa mogħtija lill-benefiċjarji taż-ZFM jistgħu ma jkunux relatati mal-profitti ġġenerati fir-reġjun.

- (43) Fir-rigward tal-kriterju ta' kompatibbiltà rilevanti għall-holqien/iż-żamma tal-impjegi fir-reġjun ta' Madeira, il-Kummissjoni kkunsidrat b'mod preliminari li l-Portugall kien applika l-iskema ZFM, għad-durata kollha tagħha, b'mod li kien kuntrarju għall-objettiv tal-iskema approvata, kif ukoll għall-kriterji ta' kompatibbiltà stabbiliti fid-Deciżjonijiet tal-Kummissjoni tal-2007 u l-2013. Il-holqien/iż-żamma tal-impjegi mhux ivverifikati ntwerew mir-riżultati tal-monitoraġġ tal-2015, li indika li: (i) l-impjegati li hadmu għal parti mis-sena fiskali tqiesu bhala impjegati kompletament okkupati, (ii) l-impjegati u l-membri tal-bord tqiesu simultanament bhala impjegati validi f'aktar minn kumpanija waħda taż-ZFM, u (iii) l-impjegati li jahdmu barra minn Madeira u anki barra mill-Unjoni tqiesu għall-kalkolu tal-holqien tal-impjegi li jagħti aċċess għat-tnaqqis fit-taxxa fuq l-introjtu previst mill-iskema, u l-elementi kollha ġew kkonfermati mill-Portugall bhala Prattika komuni fl-investigazzjoni tal-2016.
- (44) Barra minn hekk, il-Kummissjoni nnotat li l-kuncett ta' "impjeg" u l-metodu għall-kalkolu tal-impjegi mahluqa u miżmuma fir-reġjun ma kinux konformi mad-definizzjonijiet, mal-kundizzjonijiet u mal-prinċipji stabbiliti fir-RAG tal-2007.
- (45) Fuq bażi preliminari, il-Kummissjoni kkonkludiet ukoll li l-attivitajiet imwettqa mill-impjegati barra mir-reġjun ma setgħux jitqiesu bhala materjalment u effettivament imwettqa f'Madeira, anki jekk id-dhul iġġenerat jista' jiġi allokat lil kumpaniji li jinsabu fiż-ZFM.
- (46) Il-Kummissjoni kienet ukoll tal-fehma preliminari li l-kontrolli tat-taxxa implimentati mill-awtoritajiet tat-taxxa Portugiżi pprovdew indikazzjoni qawwija li fil-prattika, il-Portugall ma żgura l-ebda kontroll xieraq tal-konformità mal-kriterji fundamentali ta' kompatibbiltà stabbiliti fid-Deciżjonijiet tal-Kummissjoni tal-2007 u l-2013. Fil-fatt, il-Portugall ma pprova l-ebda prova li kien wettaq kontrolli barra mill-ambitu tal-monitoraġġ tas-servizzi tal-Kummissjoni; in-natura ta' dawk il-kontrolli dehret fi kwalunkwe każ kompletament relatata mat-taxxa u mhux relatata mal-kriterji ta' hawn fuq; u [30 %-40 %] (*) tal-impjegati kollha ddikjarati bhala impjegati tal-benefiċjarji taż-ZFM għas-snin 2012 u 2013, ġew magħduda bhala li jahdmu f'aktar minn kumpanija benefiċjarja waħda taż-ZFM għall-finijiet li jiġi stabbilit it-tnaqqis fit-taxxa għall-benefiċjarji.
- (47) Finalment, il-Kummissjoni esprimiet id-dubji tagħha dwar in-nuqqas ta' żamma tal-impjegi mahluqa u dan abbażi tar-riżultati tal-monitoraġġ tal-2015, li wrew varjazzjoni importanti hafna tal-impjegati li kienu okkupati kull xahar mill-benefiċjarji tal-iskema ZFM.
- (48) Barra minn hekk, il-Kummissjoni eżaminat jekk l-ghotjiet individwali taht l-iskema ZFM jistgħux jitqiesu kompatibbli, jekk kienu eżentati b'mod shiħ mir-Regolament tal-Kummissjoni (UE) Nru 651/2014 (Regolament għall-Eżenzjoni Ġenerali Shiħa, "GBER 2014")⁽⁵⁶⁾, li jista' japplika b'mod retroattiv għal ghajnuna individwali mogħtija qabel ma dahlu fis-seħħ id-dispożizzjonijiet rispettivi tal-GBER tal-2014, dment li l-kundizzjonijiet rilevanti kienu ġew issodisfati⁽⁵⁷⁾.
- (49) Ir-Reġjun Awtonomu ta' Madeira ("ARM") huwa reġjun ultraperiferiku ddezinjat mill-Artikolu 349 tat-TFUE. F'konformità mal-Artikolu 15(4) tal-GBER tal-2014, huwa eliġibbli għall-ghajnuna operatorja reġjonali skont id-deroga prevista mill-Artikolu 107(3)(a) tat-TFUE, sakemm: (i) il-benefiċjarji għandhom l-attività effettiva tagħhom fir-reġjun ultraperiferiku, u (ii) l-ammont annwali tal-ghajnuna ma jaqbiżx perċentwal massimu tal-valur miżjud gross mahluq kull sena, jew il-kostijiet tax-xogħol annwali mgarrba, jew il-fatturat annwali realizzat, mill-benefiċjarju fir-reġjun.

(*) Informazzjoni kunfidenzjali

⁽⁵⁶⁾ Ir-Regolament tal-Kummissjoni (UE) Nru 651/2014 tas-17 ta' Ġunju 2014 li jiddikjara li ċerti kategoriji ta' ghajnuna huma kompatibbli mas-suq intern skont l-Artikoli 107 u 108 tat-Trattat (ĠU L 187, 26.6.2014, p. 1).

⁽⁵⁷⁾ L-Artikolu 58 tal-GBER tal-2014.

- (50) L-iskema ZFM tikkonsisti f'benefiċċji tat-taxxa kif deskritt fil-premessa 12 ta' din id-Deciżjoni, li għandhom l-effett li jnaqqsu l-ispejjeż li l-kumpaniji jkollhom iġarrbu bhala parti mill-attivitajiet kummerċjali tagħhom. Għalhekk tikkostitwixxi għajjnuna operatorja favur il-kumpaniji li jistgħu jibbenefikaw minnha fiż-ZFM. Madankollu, abbażi tal-informazzjoni pprovduta mill-Portugall matul il-monitoraġġ, il-Kummissjoni kienet tal-fehma preliminari li l-benefiċjarji tal-iskema implimentata mill-Portugall mhux neċessarjament kellhom l-attività tagħhom f'Madeira. Barra minn hekk, fuq bażi preliminari, il-Kummissjoni kkonkludiet li l-ammonti ta' għajjnuna involuti ma kinux neċessarjament relatati mal-valur miżjud gross, mal-kostijiet tax-xogħol jew mal-fatturat iġġenerat f'Madeira ⁽⁵⁸⁾.
- (51) Bhala konklużjoni, il-Kummissjoni esprimiet il-fehma preliminari li l-iskema ZFM, kif implimentata mill-Portugall, ma tikkonformax mad-Deciżjonijiet tal-Kummissjoni tal-2007 u l-2013 u, fi kwalunkwe każ, mar-RAG tal-2007, peress li ż-żewġ kwistjonijiet imsemmija fil-premessa 39 ta' din id-Deciżjoni kienu jirriflettu l-kundizzjonijiet fundamentali għall-approvazzjoni tal-għajjnuna operatorja reġjonali skont ir-RAG tal-2007. Il-Kummissjoni qajmet ukoll dubji li l-għajjnuniet individwali mogħtija skont l-iskema jistgħu jitqiesu kompatibbli abbażi tal-GBER tal-2014 dwar l-għajjnuna operatorja fir-reġjuni ultraperiferiċi ⁽⁵⁹⁾. Finalment, il-Kummissjoni esprimiet dubji li l-iskema ZFM, kif implimentata mill-Portugall, tista' titqies kompatibbli direttament abbażi tal-Artikolu 107(3)(a) tat-TFUE, peress li l-awtoritajiet Portugiżi deħru li applikawha b'mod li ma kienx jikkumpensa għall-iżvantaġġi strutturali li l-kumpaniji jistgħu effettivament iġarrbu fl-attività tagħhom f'Madeira ⁽⁶⁰⁾.

4. INFORMAZZJONI SOTTOMESSA WARA D-DECIŻJONI TA' FTUH U KUMMENTI MILL-PORTUGALL

4.1. Informazzjoni addizzjonali sottomessa mill-Portugall matul l-investigazzjoni fil-fond

- (52) Bid-Deciżjoni ta' Ftuh, il-Kummissjoni talbet lill-Portugall jipproduċi informazzjoni dettaljata dwar l-implimentazzjoni tal-iskema ZFM matul id-durata tagħha (2007 sa 2014) ⁽⁶¹⁾. B'mod partikolari, il-Portugall kien meħtieġ jipprovdi:
- lista tal-kumpaniji kollha rreġistrati fiż-ZFM għall-perjodu mill-2007 sal-2014, li tindika l-ammonti ta' għajjnuna riċevuti kull sena;
 - lista tal-impjegati kollha impjegati minn kumpaniji rreġistrati fiż-ZFM (2007 sa 2014);
 - lista tal-akbar 25 riċevitur tal-għajjnuna taż-ZFM skont ir-Regim III fis-snin 2007 sa 2011 u 2014 (li tindika l-ammonti ta' għajjnuna riċevuti kull sena u n-numru ta' impjegati kkunsidrati għall-ghoti tat-tnaqqis fit-taxxa u l-provizjoni ta' evidenza dokumentarja rilevanti);
 - prova tal-orijini tal-introjtu għall-benefiċjarji kollha tal-kampjun taż-ZFM magħżula matul il-monitoraġġ għas-snin 2012 u 2013, kif ukoll għall-akbar 25 riċevitur tal-għajjnuna taż-ZFM għas-snin 2007 sa 2011 u 2014 (inkluża evidenza dokumentarja rilevanti);
 - prova tal-post effettiv ta' attività għall-benefiċjarji kollha tal-kampjun taż-ZFM għall-perjodu 2007 sa 2014 (inkluża evidenza dokumentarja rilevanti);
 - kalkolu tan-numru ta' impjegati tal-benefiċjarji kollha tal-kampjun taż-ZFM (is-snin 2007 sa 2014) f'ekwivalenti ta' full-time abbażi tad-definizzjoni stabbilita fil-paragrafu 58 u fin-nota 52 f'qiegħ il-paġna tar-RAG tal-2007 (inkluża evidenza dokumentarja rilevanti);

⁽⁵⁸⁾ Paragrafu 60 tad-Deciżjoni ta' Ftuh.

⁽⁵⁹⁾ Paragrafu 61 tad-Deciżjoni ta' Ftuh.

⁽⁶⁰⁾ Paragrafu 62 tad-Deciżjoni ta' Ftuh.

⁽⁶¹⁾ Il-paragrafu 64, il-punti 1 sa 7, tad-Deciżjoni ta' Ftuh. Għalhekk, lil hinn mis-sentejn li kienu soġġetti għall-monitoraġġ tal-2015 (jiġifieri 2012 u 2013). Barra minn hekk, jenhtieg li jiġi nnotat li l-biċċa l-kbira tal-informazzjoni mitluba fil-paragrafu 64 tad-Deciżjoni ta' Ftuh kienet diġà giet inkluża f'talbiet ripetittivi u bla suċċess għal informazzjoni indirizzati lill-Portugall matul l-investigazzjoni tal-2016; b'mod partikolari, dwar (i) prova tal-orijini tal-introjtu kkunsidrat għall-kalkolu tal-baži taxxabli għall-benefiċjarji kollha taż-ZFM tal-kampjun, (ii) prova tal-post tal-attività effettiva għall-benefiċjarji kollha taż-ZFM, (iii) kalkolu tan-numru ta' impjegati (inklużi l-pożizzjonijiet manijerjali) għall-kampjun kollu tal-benefiċjarji taż-ZFM f'ekwivalenti ta' full-time u (iv) prova tal-kontroll tal-attivitajiet tal-kampjun tal-benefiċjarji taż-ZFM għall-perjodu 2012 u 2013, ara l-ittri tal-Kummissjoni tad-29 ta' Frar 2016 (D/020793), tad-29 ta' Marzu 2017 (D/030362), tal-11 ta' Awwissu 2017 (D/069475) u tat-2 ta' Ottubru 2017 (D/099275).

— argumentazzjoni mhux ipprovduta qabel fir-rigward tal-kundizzjonijiet ta' kompatibbiltà tal-iskema ZFM implimentata mill-Portugall abbażi tal-GBER tal-2014 jew tal-Artikolu 107(3)(a) tat-TFUE.

- (53) Il-Kummissjoni infurmat ukoll lill-Portugall li, fin-nuqqas ta' dik l-informazzjoni, hija jkollha tadotta deċiżjoni bbażata fuq l-informazzjoni fil-pussess tagħha ⁽⁶²⁾.
- (54) Permezz ta' ittri datati l-11 u s-26 ta' Settembru 2018 ⁽⁶³⁾ u l-24 ta' April 2019, rispettivament, il-Portugall ipprova informazzjoni addizzjonali dwar l-implimentazzjoni tal-iskema ZFM u ppreżenta l-kummenti tiegħu dwar id-Deċiżjoni ta' Ftuh.
- (55) Fil-11 ta' Settembru 2018, il-Portugall issottometta *data* dwar il-kumpaniji kollha rreġistrati fiż-ZFM għad-durata kollha tal-iskema (mill-2007 sal-2014). Huwa pprova wkoll l-ammonti ta' għajjnuna riċevuti kull sena għal kull benefiċjarju sal-2014. Il-Portugall ipprova wkoll lista tal-akbar 25 benefiċjarju tal-għajjnuna taż-ZFM fis-snin 2007 sa 2011 u 2014 ⁽⁶⁴⁾, inkluż l-indikazzjoni tal-ammonti ta' għajjnuna riċevuti. Barra minn hekk, permezz ta' ittra tas-26 ta' Settembru 2018 għas-snin 2007 sal-2014, il-Portugall ipprova lista ta' impjegati tal-kumpaniji kollha rreġistrati fiż-ZFM ⁽⁶⁵⁾. Madankollu, dik l-informazzjoni ma tippermettix verifika shiħa tal-kwistjonijiet problematiċi identifikati fil-monitoraġġ: (i) il-membri tal-bord u l-haddiema li għandhom tali funzjonijiet simultanjament f'haġna kumpaniji taż-ZFM, (ii) l-inċidenza ta' għadd doppju ta' impjiegi, u (iii) l-impjiegi part-time meqjusa għall-holqien/iż-żamma tal-impjiegi u l-benefiċċji shaħ tat-taxxa mogħtija lill-kumpaniji taż-ZFM.
- (56) Il-Portugall ma pprovidiex informazzjoni dwar in-numru ta' impjegati li tqiesu għall-ghotja tat-tnaqqis fit-taxxa għas-snin 2008, 2009 u 2010 ⁽⁶⁶⁾, u pprova informazzjoni mhux kompluta għas-snin 2011 u 2014 ⁽⁶⁷⁾. Barra minn hekk, għal kull sena, l-informazzjoni sottomessa dwar in-numru ta' impjegati hija ppreżentata f'termini mhux ċari: (i) sorsi differenti, u (ii) perjodi differenti ta' dikjarazzjoni mingħajr relazzjoni sempliċi bejn in-numru ta' impjiegi mahluqa/miżmuma u l-ammont ta' għajjnuna riċevuta f'kull perjodu.
- (57) Barra minn hekk, il-Portugall ma pprovidiex l-informazzjoni, id-*data* u l-evidenza dokumentarja ta' appoġġ li gejjin ⁽⁶⁸⁾ li huma meħtieġa għall-valutazzjoni tal-kompatibbiltà tal-għajjnuna:
- prova tad-dokumentazzjoni użata biex jiġi vverifikat in-numru ta' impjegati; għas-snin sal-2010, il-Portugall speċifika li ma kien hemm l-ebda obbligu għall-kumpaniji li jiddikjaraw in-numru ta' impjegati fid-dikjarazzjonijiet tat-taxxa tagħhom;
 - prova tal-origini tal-introjt tal-benefiċjarji tal-kampjun magħżul matul l-investigazzjoni preliminari ⁽⁶⁹⁾ u tal-akbar 25 benefiċjarju tal-iskema ZFM tas-snin 2007 sa 2009 ⁽⁷⁰⁾;
 - prova tal-post effettiv ta' attività tal-impjegati tal-benefiċjarji tal-iskema ZFM;
 - kalkolu tan-numru ta' impjegati tal-benefiċjarji kollha tal-kampjun tal-iskema ZFM magħżula matul il-monitoraġġ għas-snin 2012 u 2013, kif ukoll tal-akbar 25 benefiċjarju tal-għajjnuna fis-snin 2007 sal-2011 u 2014, f'FTEs abbażi tad-definizzjoni stabbilita fil-paragrafu 58 u fin-nota 52 f'qiegħ il-paġna tar-RAG tal-2007.

⁽⁶²⁾ Il-paragrafu 64, it-tieni paragrafu, tad-Deċiżjoni ta' Ftuh.

⁽⁶³⁾ Ittri tal-11 ta' Settembru 2018 (2018/144207) u tas-26 ta' Settembru 2018 (2018/153989).

⁽⁶⁴⁾ L-informazzjoni għas-snin 2012 u 2013 ġiet ipprovduta taht il-monitoraġġ tal-2015.

⁽⁶⁵⁾ Informazzjoni bbażata fuq *data* pprovduta mill-Awtorità tas-Sigurtà Soċjali u tat-Taxxa fis-6 ta' Awwissu 2018.

⁽⁶⁶⁾ Il-“Modelo 22” mill-2007 sal-2010 ma talbitx dik l-informazzjoni mill-kontribwenti.

⁽⁶⁷⁾ Għas-sena 2011, hemm informazzjoni għal 25 minn 62 benefiċjarju tal-għajjnuna. Għall-2014, hemm informazzjoni għal 25 minn 526 riċevitur tal-għajjnuna.

⁽⁶⁸⁾ Informazzjoni mitluba skont il-paragrafu 64, il-punti 3 sa 6, tad-Deċiżjoni ta' Ftuh.

⁽⁶⁹⁾ Fir-rigward tal-paragrafu 64(3) tad-Deċiżjoni ta' Ftuh, il-Portugall jispjega li tali informazzjoni ntalbet lill-benefiċjarji taż-ZFM mill-awtoritajiet nazzjonali tat-taxxa. Madankollu, tali “informazzjoni għadha ma hijiex disponibbli”. Ara l-ittra mill-Portugall tas-26 ta' Settembru 2018, il-paragrafu 127, p. 30.

⁽⁷⁰⁾ Il-Portugall ma pprovidiex l-akbar 25 benefiċjarju tal-għajjnuna taż-ZFM għas-snin mill-2007 sal-2009 minhabba li r-riċevituri tal-għajjnuna kienu inqas minn 25 kull sena: 2007:0; 2008:9 u 2009:20.

- (58) Fil-laqgħa mas-servizzi tal-Kummissjoni fl-10 ta' April 2019 imsemmija fil-premessa 8 ta' din id-Deciżjoni, il-Portugall gie mfakkar dwar il-passi proċedurali tal-proċedura ta' investigazzjoni formali li kienet għaddeja u mfakkar fl-impenn ta' kooperazzjoni reċiproka minn Settembru 2017, li sa dak iż-żmien ma kienx wassal għal riżultati li jagħtu l-frott. Barra minn hekk, il-Portugall gie mistieden jipprovdri l-informazzjoni nieqsa f'konformità mal-paragrafu 64 tad-Deciżjoni ta' Ftuh, li tippermetti lis-servizzi tal-Kummissjoni jkollhom sett shiħ ta' fatti/informazzjoni dwar l-iskema ZFM.
- (59) Permezz ta' ittra tal-24 ta' April 2019 ⁽⁷¹⁾, biex tiġi indirizzata l-fehma preliminari tal-Kummissjoni dwar l-inadegwatezza tal-kontrolli tat-taxxa ⁽⁷²⁾, il-Portugall issottometta *data* dwar il-kontrolli tat-taxxa mwettqa bejn l-2015 u l-2018 dwar il-benefiċjarji taż-ZFM ⁽⁷³⁾ permezz ta' spezzjonijiet tat-taxxa. Fil-perjodu kkonċernat, inbdew [300-600] spezzjoni tat-taxxa u tlestew [300-600] spezzjoni tat-taxxa. Il-korrezzjonijiet tat-taxxa rrapportati jammontaw għal madwar EUR [100-250] miljun. Il-Portugall irrapporta wkoll divergenzi rigward [100-300] dikjarazzjoni tat-taxxa tal-benefiċjarji taż-ZFM. Madankollu, fir-rigward tal-ispezzjonijiet tat-taxxa magħluqa għall-iskema ZFM (Reġim III), l-informazzjoni pprovduta ma ppermettitx li tiġi stabbilita r-rabta bejn il-kontrolli u l-korrezzjonijiet tat-taxxa rrapportati u ż-żewġ kwistjonijiet li dwarhom inbdiet il-proċedura ta' investigazzjoni formali.
- (60) Barra minn hekk, il-Portugall irrikonoxxa li l-kriterji għall-holqien/iż-żamma tal-impjegji jenħtieġ li jiġu ċċarati aktar, bl-għan li jiġi eliminat kwalunkwe dubju dwar l-interpretazzjoni tagħhom, billi jiġi evitat l-abbuż tal-ghajnuna inkwistjoni u billi jiġu introdotti garanziji ulterjuri li l-kontabilità tal-impjegji tikkontribwixxi għall-iżvilupp soċjali u ekonomiku ta' Madeira ⁽⁷⁴⁾. F'dan ir-rigward, il-Portugall ippreżenta abbozz ta' Ordni ("*projeto de despacho da Vice-Presidência do Governo Regional da Madeira*") li jiċċara l-kunċett ta' "holqien ta' impjegji" f'konformità mad-definizzjonijiet fir-RAG tal-2007 ⁽⁷⁵⁾.
- (61) F'dan il-kuntest, il-Portugall irrikonoxxa li l-introduzzjoni ta' bidliet legiżlattivi fl-iskema ZFM kienet meħtieġa biex jiġi evitat abbuż potenzjali. Barra minn hekk, il-Portugall ippreżenta sett ta' miżuri legiżlattivi, regolatorji u spettivi lill-iskema ZFM li għalih talab il-qbil tal-Kummissjoni permezz ta' rakkomandazzjoni li tipproponi miżuri xierqa lill-Istat Membru kkonċernat skont l-Artikolu 22(a) u (b) tar-Regolament tal-Kunsill (UE) 2015/1589 ⁽⁷⁶⁾. Alternattivament, il-Portugall ippreveda li tali emendi legali jenħtieġ li jiġu approvati bid-Deciżjoni tal-Kummissjoni ("deciżjoni kondizzjonali"), kif previst fl-Artikolu 9(4) tar-Regolament (UE) 2015/1589 ⁽⁷⁷⁾.
- (62) F'dan ir-rigward, wara l-kjarifika tal-kunċett ta' "holqien ta' impjegji" indikat fil-premessa 60 ta' din id-Deciżjoni, il-Portugall ippropona emendi għall-baži ġuridika tal-iskema ZFM ⁽⁷⁸⁾: (i) l-eskluzjoni tal-SGPS ⁽⁷⁹⁾; (ii) il-konsenja tad-dhul mit-taxxa korporattiva taż-ZFM għall-oġettivi tal-politika tas-saħħa u tal-edukazzjoni; (iii) il-holqien ta' klawzola speċifika kontra l-abbuż għall-iskema ZFM f'konformità mad-Direttiva tal-Kunsill (UE) 2016/1164 ⁽⁸⁰⁾ dwar prattiki ta' evitar tat-taxxa li jaffettwaw direttament il-funzjonament tas-suq intern fir-rigward ta' diskrepanzi ibridi ma' pajjiżi terzi; u (iv) id-definizzjoni ta' kriterji biex jiġu identifikati kontribwenti kbar fiż-ZFM li s-sitwazzjoni tat-tassazzjoni tagħhom teħtieġ monitoraġġ permanenti mill-Uffiċċju taż-Żona Hielsa ("*Gabinete da Zona Franca*") ⁽⁸¹⁾ bħala komplement għall-attivitajiet ta' spezzjoni tat-tassazzjoni li għandhom jitwettqu fuq baži annwali.

⁽⁷¹⁾ Ittra mill-Portugall tal-24 ta' April 2019 (2019/055874).

⁽⁷²⁾ Il-paragrafi 36, 44 u 45 tad-Deciżjoni ta' Ftuh.

⁽⁷³⁾ Ir-rapportar ikopri wkoll ir-Regim IV, l-iskema ZFM suċċessura (2015-2020) li qiegħda tiġi implimentata mill-Portugall mill-1 ta' Jannar 2015 taht il-GBER tal-2014.

⁽⁷⁴⁾ Ittra mill-Portugall tal-24 ta' April 2019, p. 4.

⁽⁷⁵⁾ L-abbozz ta' Ordni għandu l-għan li jiżgura li: (i) ix-xogħol part-time jitqies biss fi proporzjon mal-ghadd ta' sghat mahduma ("ekwivalenti għal ingaġġ full-time"), (ii) ir-rabta bejn il-haddiem u r-regjun ta' Madeira tiġi żgurata, u (iii) il-holqien u ż-żamma tal-impjegji permezz ta' xogħol temporanju ma jitqisux fid-definizzjoni. B'mod differenti mill-ewwel verżjoni tal-abbozz ta' Ordni ppreżentat fis-6 ta' April 2018, il-verżjoni attwali tapplika wkoll għar-Regim III (l-"abbozz ta' Ordni tal-2018" applikat biss għar-Regim IV).

⁽⁷⁶⁾ Ir-Regolament tal-Kunsill (UE) 2015/1589 tat-13 ta' Lulju 2015 li jistabblixxi regoli dettaljati għall-applikazzjoni tal-Artikolu 108 tat-Trattat dwar il-Funzjonament tal-Unjoni Ewropea (ĠU L 248, 24.9.2015, p. 9).

⁽⁷⁷⁾ Ittra mill-Portugall tal-24 ta' April 2019, p. 3.

⁽⁷⁸⁾ L-Artikolu 36 tal-EBF ikopri kwistjonijiet li jaqgħu fil-qasam tal-kompetenza legiżlattiva riżervata tal-Parlament nazzjonali (jiġifieri t-taxxi u l-vantaġġi tat-taxxa). Ara l-Artikolu 165(1)(i) tal-Kostituzzjoni Portugiża. Il-Portugall irrikonoxxa li l-emendi proposti li għandhom l-għan li jintroduċu "skema ġdida" għaž-ZFM jeħtieġu aktar atti legali approvati mill-Parlament nazzjonali u ma jistgħux jiġu implimentati sempliċement permezz ta' miżuri amministrattivi. Ara l-ittra mill-Portugall tal-24 ta' April 2019, p. 4.

⁽⁷⁹⁾ Il-premessa 36 ta' din id-Deciżjoni.

⁽⁸⁰⁾ Id-Direttiva tal-Kunsill (UE) 2016/1164 tat-12 ta' Lulju 2016 li tistabblixxi regoli kontra l-prattiki ta' evitar tat-taxxa li jaffettwaw direttament il-funzjonament tas-suq intern (ĠU L 193, 19.7.2016, p. 1).

⁽⁸¹⁾ Id-Digriet Regulatorju Nru 14/2015/M tad-19 ta' Awwissu 2015. F'konformità mal-Artikolu 8(1), il-missjoni tal-uffiċċju hija li jissorvelja u jikkordina l-attivitajiet imwettqa fiż-ZFM.

4.2. Kummenti mill-Portugall

- (63) Il-kummenti pprezentati mill-Portugall fl-ittra tas-26 ta' Settembru 2018 huma miġbura fil-qosor fil-premessi li ġejjin.
- (64) Il-Portugall jargumenta li deċiżjoni negattiva dwar l-iskema ZFM jkollha effetti drammatiċi u irreparabbli fuq is-sostenibbiltà ekonomika ta' Madeira⁽⁸²⁾. Għalhekk, jenhtieg li l-Kummissjoni tqis l-istatus tar-reġjun ultraperiferiku ta' Madeira, li huwa rikonoxxut fl-Artikolu 349 tat-TFUE.
- (65) Il-Portugall jargumenta wkoll li l-Kummissjoni jenhtieg li tikkunsidra fil-valutazzjoni tagħha l-impatt ekonomiku tal-iskema ZFM fl-iżvilupp tar-reġjun⁽⁸³⁾, b'mod partikolari billi tikkunsidra l-effett ekonomiku tagħha fuq il-kummerċ nazzjonali, Ewropew u internazzjonali⁽⁸⁴⁾.
- (66) Finalment, il-Portugall iqis li l-investigazzjoni fil-fond li għaddeja tiddiskrimina lil Madeira kontra ġurisdizzjonijiet oħra, li japplikaw rati preferenzjali tat-taxxa fuq l-introjtu u jaħarbu mir-regoli dwar l-għajjuna mill-Istat⁽⁸⁵⁾.

L-eżistenza tal-għajjuna

- (67) Il-Portugall iqis li l-iskema ZFM ma tinvolviż riżorsi tal-Istat (jiġifieri żieda fin-nefqa jew saħansitra tnaqqis fid-dhul għall-baġit pubbliku). L-iskema ma tikkorrispondix għal "nefqa tat-taxxa reali" iżda sempliciment għal nefqa tat-taxxa virtwali jew anke għal finzjoni kontabilistika ("telf teoretiku tad-dhul mit-taxxa")⁽⁸⁶⁾. Il-Portugall ikompli jispjega li l-kumpaniji huma stabbiliti biss fiż-ZFM, u jinvestu hemmhekk, wara l-eżistenza tal-helsien mit-taxxa. Inkella, minghajr il-benefiċċju tat-taxxa, ma kinux jistabbilixxu fiż-ZFM jew iħallsu t-taxxi tas-soltu applikabbli fil-Portugall kontinentali jew f'Madeira⁽⁸⁷⁾.
- (68) Il-Portugall jargumenta li l-iskema ZFM tiffirma parti mill-ekonomija ġenerali tal-iskema tat-taxxa Portugiża⁽⁸⁸⁾. Il-Portugall iqis ukoll li, skont il-prattika tal-Kummissjoni⁽⁸⁹⁾, rata tat-taxxa baxxa applikata fi Stat Membru shiħ jew f'reġjun awtonomu jenhtieg li titqies bhala miżura ġenerali u, għalhekk, ma tagħtix vantaġġ lill-kumpaniji stabbiliti fiż-ZFM⁽⁹⁰⁾.

⁽⁸²⁾ Fl-2016, iż-ZFM ippermettiet il-ġbir ta' kwazi EUR [100-200] miljun f'taxxa korporattiva (kwazi [15-25] % tat-taxxi totali miġbura f'dik is-sena fir-reġjun). Dan jimplika r-rilokazzjoni ta' aktar minn [1 000-2 000] kumpanija rreġistrati fiż-ZFM għal reġjuni jew għal pajjiżi oħra u żieda qawwija fil-qgħad fir-reġjun (fl-2014, kien hemm [4 000-6 000] impjegjiet dirett, indirett u indott fiż-ZFM, li ammontaw għal [1-10] % tal-impjegjiet totali f'Madeira). Ara l-ittri mill-Portugall tat-2 ta' Mejju 2017, p. 6, u tas-26 ta' Settembru 2018 (Anness I), p. 62.

⁽⁸³⁾ Fil-perjodu 2012-2015, bhala medja, l-attività taż-ZFM, skont l-informazzjoni pprovduta mid-Direttorat tal-Istatistika Regionali ta' Madeira ("Direção Regional de Estatística da Madeira"), kienet tirrappreżenta madwar [1-10] % tal-Valur Miżjud Gross (GVA) u [0,5-10] % tal-impjegjiet tal-AMR. L-attivitàjiet marbuta mal-kummerċ, it-trasport u l-ħżin u mal-akkomodazzjoni u l-catering ikkontribwew l-aktar għall-GVA totali tal-kumpaniji stabbiliti fiż-ZFM (madwar [70-80] %). L-attivitàjiet tal-manifattura, marbuta mal-industrija, ikkontribwew l-aktar għall-impjegjiet totali ġġenerati fir-reġjun ([30-40] %). Fl-2014, iż-ZFM ammontat għal [1-10] % tal-valur miżjud iġġenerat fir-reġjun, jiġifieri madwar EUR [200-400] miljun, "Tax and economic analysis report - Madeira Free Trade Zone", Ernest & Young, Settembru 2018, pp. 60-62 (Anness I tal-ittra mill-Portugall tas-26 ta' Settembru 2018)".

⁽⁸⁴⁾ Fl-2014, il-kumpaniji taż-ZFM żguraw 79 % tal-esportazzjonijiet (EUR [50-200] miljun). Fl-2016, meta mqabbla mal-2014, l-esportazzjonijiet lejn il-komunità Ewropea żdiedu minn [20 000-30 000] għal [30 000-40 000] elf euro. Is-setturi tal-ikel u tal-agrikoltura rrappreżentaw il-volum ewlieni tal-esportazzjonijiet, segwiti mis-setturi tal-makkinarju u tat-tessuti, u dawn kellhom effetti pożittivi innegabbli fuq l-iżvilupp tal-ekonomija Ewropea. Ara "Tax and economic analysis report", Ernest & Young, 24 ta' Settembru 2018, p. 68.

⁽⁸⁵⁾ Malta, il-Lussemburgu, in-Netherlands u Ċipru. Ara l-ittra mill-Portugall tas-26 ta' Settembru 2018, pp. 14-16.

⁽⁸⁶⁾ Il-Baġits Ġenerali tal-Istat tal-1999 sal-2004 jiddikjaraw: "Din l-eżenzjoni ... tirrappreżenta taxxa mhux imposta fuq l-introjtu li, fin-nuqqas ta' dan il-benefiċċju, ma tkunx teżisti" (Baġit Ġenerali tal-Istat tal-2002), jew "it-tnehhija tal-iskema attwali ... certament ma twassalx biex jinkiseb dan id-dhul mit-taxxa" (Baġit Ġenerali tal-Istat tal-2004).

⁽⁸⁷⁾ Ittra mill-Portugall tas-26 ta' Settembru 2018, il-paragrafu 50, p. 18.

⁽⁸⁸⁾ Ittra mill-Portugall tas-26 ta' Settembru 2018, il-paragrafu 29, p. 13, u ittra mill-Portugall tal-11 ta' Settembru 2017, p. 30.

⁽⁸⁹⁾ Id-Deċiżjoni tal-Kummissjoni (UE) 2019/1252 tad-19 ta' Settembru 2018 dwar id-deċiżjonijiet tat-taxxa SA. 38945 (2015/C) (ex 2015/NN) mogħtija mil-Lussemburgu favur Mc Donald's Europe (ĠU L 195, 23.7.2019, p. 20).

⁽⁹⁰⁾ "Tax and economic analysis report", Ernest & Young, 24 ta' Settembru 2018, p. 67.

- (69) Il-Portugall iqis ukoll li l-iskema ZFM ma hijiex selettiva minhabba li l-miżura ma hijiex *“favur ċerti impriżi jew il-produzzjoni ta’ ċerti oġġetti”* skont it-tifsira tal-Artikolu 107(1) tat-TFUE. Il-Portugall jargumenta li, skont l-Artikolu 36(6) tal-Istatut dwar l-Incentivi tat-Taxxa (*Estatuto dos Benefícios Fiscais*, “EBF”), il-kumpaniji kollha involuti f’attivitajiet kummerċjali, industrijali, marittimi jew servizzi oħra (jekk mhux esplicitament esklużi mill-iskema, kif huwa l-każ ta’ attivitajiet tal-assigurazzjoni u finanzjarji) x’aktarx li jiġu stabbiliti fiż-ZFM. Ghalhekk, il-benefiċċji tat-taxxa li jgawdu l-benefiċjarji taż-ZFM ma jikkonformawx mal-kundizzjoni tas-selettività, li hija essenzjali għall-eżistenza ta’ għajjuna mill-Istat. Finalment, ma jistax jiġi konkluż li teżisti s-selettività *de facto*, peress li l-benefiċċji tat-taxxa rilevanti ma humiex limitati għal ċerti kategoriji jew setturi b’karatteristiċi komuni.
- (70) Il-Portugall jikkonkludi li l-iskema ZFM trid titqies bhala miżura ġenerali aktar milli miżura ta’ għajjuna mill-Istat ⁽⁹¹⁾. Il-miżura li qiegħda tiġi eżaminata ma tinvolvi vantagg selettiv għall-kumpaniji rreġistrati fiż-ZFM u tista’ tiġi ġġustifikata mil-loġika tas-sistema tat-taxxa. Finalment, il-Portugall iqis li l-Kummissjoni għandha l-oneru tal-prova biex tiddetermina jekk l-iskema ZFM tinvolvi għajjuna skont it-tifsira tal-Artikolu 107(1) tat-TFUE.
- (71) Barra minn hekk, il-Portugall jargumenta li jekk l-iskema ZFM jenhtieg li tinvolvi “għajjuna”, din trid tiġi kkwalifikata bhala “għajjuna eżistenti”. L-iskema ZFM kienet teżisti qabel l-adeżjoni tal-Portugall mal-KEE ⁽⁹²⁾ u l-iskema ma għaddiet minn l-ebda bidla sostanzjali barra mill-qafas tan-negozjati dwar l-għajjuna eżistenti. Ghalhekk, jenhtieg li l-iskema ZFM ma tkunx soġġetta għall-approvazzjoni minn qabel tal-Kummissjoni skont l-Artikolu 108(3) tat-TFUE. Min-naħa l-oħra, minflok, il-Kummissjoni jenhtieg li tibda l-proċedura ta’ miżuri xierqa ⁽⁹³⁾, li tista’ tinvolvi t-tibdil tal-kontenut tal-iskema ta’ għajjuna, l-introduzzjoni ta’ rekwiżiti jew il-kjarifika tagħha. Inkella, il-Portugall jipproponi li l-Kummissjoni tadotta deċiżjoni pożittiva soġġetta għal kundizzjonijiet (“deċiżjoni kondizzjonali”) ⁽⁹⁴⁾.

L-origini tal-profitti li jibbenefikaw mit-tnaqqis fit-taxxa fuq l-introjt

- (72) Il-Portugall jirrikonoxxi li d-Deċiżjonijiet tal-Kummissjoni tal-2007 u l-2013 jipprevedu li l-għajjuna fil-forma ta’ tnaqqis fit-taxxa fuq l-introjt korporattiv tapplika għal *“profitti li jirriżultaw minn attivitajiet imwettqa effettivament u materjalment f’Madeira”* ⁽⁹⁵⁾. Madankollu, il-Portugall jirrifjuta l-konklużjoni tal-Kummissjoni li, jekk il-kumpaniji ma jwettqux l-attivitajiet tagħhom f’Madeira, ma jgarrbu l-ebda kost addizzjonali minhabba l-attività tagħhom f’reġjun ultraperiferiku u, konsegwentement, ma humiex intitolati għal għajjuna operatorja reġjonali ⁽⁹⁶⁾.
- (73) Il-Portugall ifakkar li l-kostijiet addizzjonali kkwantifikati mgarrba mill-kumpaniji fir-reġjun ultraperiferiku ta’ Madeira ⁽⁹⁷⁾ ġew aġġustati għad-dimensjoni ekonomika taż-ZFM, li giet rikonoxxuta mid-Deċiżjoni tal-Kummissjoni tal-2007 ⁽⁹⁸⁾. Barra minn hekk, l-implimentazzjoni attwali tal-iskema ZFM hija kompletament koerenti ma’ dik li tirriżulta mid-Deċiżjonijiet tal-Kummissjoni tal-2007 u l-2013, li kkonkludew li “l-miżura tippermetti li jiġu kkompensati l-kostijiet addizzjonali tal-kumpaniji li jinsabu fir-reġjun ultraperiferiku msemmi” ⁽⁹⁹⁾. Il-Portugall jargumenta wkoll li l-benefiċċji tat-taxxa taż-ZFM huma sostanzjalment anqas mill-“kostijiet addizzjonali” u l-kundizzjoni li l-attivitajiet jenhtieg li jitwettqu *“effettivament u materjalment f’Madeira”* hija riflessa fl-obbligu tal-liċenzjar taż-ZFM u l-konformità ma’ rekwiżiti legali oħra, li jagħmlu lill-kumpaniji rreġistrati fl-iskema ZFM (ir-Regim III) benefiċjarji legittimi tal-iskema u intitolati għal għajjuna operatorja reġjonali ⁽¹⁰⁰⁾.

⁽⁹¹⁾ Ittra mill-Portugall tas-26 ta’ Settembru 2018, il-paragrafu 28, p. 13, u “Tax and economic analysis report”, Ernest & Young, Settembru 2018, pp. 66-68.

⁽⁹²⁾ Il-paragrafu 10 tad-Deċiżjoni tal-Kummissjoni tal-2007.

⁽⁹³⁾ L-Artikolu 22(a) u (b) tar-Regolament (UE) 2015/1589. Ara l-premessa 61 ta’ din id-Deċiżjoni.

⁽⁹⁴⁾ L-Artikolu 9(4) u l-Artikolu 20 tar-Regolament (UE) 2015/1589. Ara l-ittra mill-Portugall tal-24 ta’ April 2019, p. 3. Ara wkoll il-premessa 61 ta’ din id-Deċiżjoni.

⁽⁹⁵⁾ Ittra mill-Portugall tas-26 ta’ Settembru 2018, il-paragrafu 88, p. 20.

⁽⁹⁶⁾ Paragrafu 30 tad-Deċiżjoni ta’ Ftuh.

⁽⁹⁷⁾ Nota 55 f’qiegħ il-paġna hawn fuq. Il-kostijiet addizzjonali minimi li jirriżultaw mill-pożizzjoni remota ta’ Madeira huma ta’ 26 % tal-Valur Miżjud Gross (GVA) tas-settur privat jew 16,7 % tal-Prodott Domestiku Gross (PDG) ta’ Madeira, b’total ta’ madwar EUR 400 miljun fl-1998. Ara l-paragrafi 46 u 48 tad-Deċiżjoni tal-Kummissjoni tal-2007.

⁽⁹⁸⁾ Il-paragrafu 51 tad-Deċiżjoni tal-Kummissjoni tal-2007.

⁽⁹⁹⁾ Ittra mill-Portugall tas-26 ta’ Settembru 2018, il-paragrafu 124.

⁽¹⁰⁰⁾ Ittra mill-Portugall tas-26 ta’ Settembru 2018, il-paragrafu 125.

- (74) Il-Portugall itenni li *“iwettqu l-attivitajiet tagħhom f'Madeira”* jenhtieg li jfisser biss li l-attività titwettaq f'Madeira jekk titwettaq hemmhekk b'uffiċċju rreġistrat, b'ċentru ta' gestjoni u ta' tehid ta' deċiżjonijiet mingħajr rekwiżit għal kapital uman kollu permanenti hemmhekk. Il-Portugall iqis li meta l-Kummissjoni tirrikjedi l-implimentazzjoni effettiva f'Madeira ta' attivitajiet li skont id-definizzjoni huma internazzjonali, din tkun qed tiċhad ir-rabta ta' tali attivitajiet internazzjonali mar-reġjun, rikonoxxuta mid-Deċiżjonijiet tal-Kummissjoni tal-2007 u l-2013 ⁽¹⁰¹⁾.
- (75) Barra minn hekk, il-Portugall itenni l-fehma tiegħu li r-rekwiżit li l-attivitajiet jitwettqu effettivament u materjalment f'Madeira, la jfisser, u lanqas ma jista' jfisser, li l-attivitajiet iridu jkunu ristretti, mil-lat ġeografiku, għat-territorju ta' Madeira u għall-qligh miksub biss f'dik iż-żona ġeografika. Għalhekk, l-*“interpretazzjoni restrittiva”* tal-Kummissjoni ma hijiex konsistenti mal-ġurisprudenza stabbilita tal-Unjoni dwar *“ċentru ewlieni tal-interessi”* ⁽¹⁰²⁾, mal-prattika tad-deċiżjonijiet tal-Kummissjoni u mal-ġurisprudenza tal-Unjoni dwar l-*“effett konsegwenzjali”* ⁽¹⁰³⁾, u mal-libertà fundamentali tal-istabbiliment u tal-moviment liberu tal-merkanzija, tal-persuni, tas-servizzi u tal-kapital tal-Unjoni.
- (76) Il-Portugall jikkonkludi wkoll li l-imputabbiltà sseħh b'referenza għall-post tal-uffiċċju prinċipali tal-kumpanija jew għall-post tal-gestjoni effettiva tagħha. Dan huwa konsistenti bis-shiħ mad-Deċiżjoni tal-Kummissjoni tal-2007, li tippredvi li *“l-iskema applikata mingħajr distinzjoni għall-kumpaniji residenti u mhux residenti fil-Portugall”* ⁽¹⁰⁴⁾. Id-Deċiżjoni tal-Kummissjoni tal-2013 tirrikonoxxi wkoll li l-attivitajiet tal-kumpaniji liċenzjati taż-ZFM huma essenzjalment internazzjonali fin-natura tagħhom, peress li *“l-attivitajiet imwettqa minn dawk il-kumpaniji huma miftuħa għall-kompetizzjoni internazzjonali”* ⁽¹⁰⁵⁾. Għalhekk, ir-riinterpretazzjoni tal-paragrafu 14 tad-Deċiżjoni tal-Kummissjoni tal-2007 li l-attivitajiet rilevanti jistgħu jiġu implimentati bis-shiħ biss fil-limiti ġeografici stretti ta' Madeira tikkontradixxi l-iskema ZFM innifisha u r-RAG tal-2007 bħala strument ewlieni biex jiġi attirat l-investment li joriġina fis-suq intern u barra minnu. Tikkontradixxi wkoll l-għan tal-Artikolu 349 tat-TFUE, li jippermetti l-adozzjoni ta' miżuri (tat-taxxa) speċifiċi biex jattiraw l-investment u b'hekk iwasslu għall-modernizzazzjoni u d-diversifikazzjoni tal-ekonomija.
- (77) Barra minn hekk, il-Portugall jikkonforma mal-impenji tiegħu skont il-Pjan ta' Azzjoni tal-OECD dwar l-erożjoni tal-baži tat-taxxa u trasferiment tal-profitti ⁽¹⁰⁶⁾ (*“Pjan ta' Azzjoni BEPS”*) li huwa ffirmat fl-2016. Il-Pjan ta' Azzjoni BEPS jinkludi l-kunċett ta' *“attività sostanzjali”*, li tillimita l-applikazzjoni ta' skemi preferenzjali għal qligh li għandu konnessjoni kawżali mal-kostijiet imġarrba mill-kumpanija għall-iżvilupp tal-assi sottostanti.
- (78) Il-Portugall iqis li l-Kummissjoni fl-eżami tagħha tal-legalità tal-iskema ZFM jenhtieg li tikkunsidra l-kriterju dwar l-*“attività sostanzjali”* kif definit fir-regoli tal-OECD u, b'mod partikolari, il-*“Prinċipji ta' gwida generali dwar l-ewalwazzjoni tal-miżuri skont il-Pjan ta' Azzjoni BEPS”* ⁽¹⁰⁷⁾. Il-Portugall iqis li l-Kummissjoni jenhtieg li tinkludi fil-valutazzjoni tagħha l-istrumenti legali eżistenti tal-Unjoni dwar il-ġlieda kontra l-evazzjoni tat-taxxa u l-frodi, b'mod partikolari r-regoli dwar l-abbuż ta' arrangamenti ġenwini stabbiliti mid-Direttiva (UE) 2016/1164. Barra minn hekk, ir-regoli dwar l-iskambju awtomatiku obligatorju ta' informazzjoni fil-qasam tat-tassazzjoni fir-rigward tal-arrangamenti transfruntiera soġġetti għar-rapportar introdotti mid-Direttiva tal-Kunsill 2011/16/UE ⁽¹⁰⁸⁾.

⁽¹⁰¹⁾ Il-paragrafi 11, 25, 72 u 73 tad-Deċiżjoni tal-Kummissjoni tal-2007, u l-paragrafi 24, 26 u 28 tad-Deċiżjoni tal-Kummissjoni tal-2013.

⁽¹⁰²⁾ Is-sentenza tal-Qorti tal-Ġustizzja tat-2 ta' Mejju 2006, *Eurofood IFSC*, C-341/04, ECLI:EU:C:2006:281, il-paragrafi 34-36, u s-sentenza tal-Qorti tal-Ġustizzja tat-22 ta' Diċembru 2010, *Weald Leasing*, C-103/09, ECLI:EU:C:2010:804, il-paragrafu 44.

⁽¹⁰³⁾ Attivitajiet barra minn reġjun partikolari jistgħu jkunu ta' benefiċċju b'mod sinifikanti għar-reġjun ikkonċernat. Skont il-Portugall, il-Kummissjoni rrikonoxxiet dan il-prinċipju f'deċiżjoni tal-2007 relatata mad-dipartimenti Franċiżi ekstra-Ewropej, id-Deċiżjoni tal-Kummissjoni C (2007) 5115 final tas-27 ta' Ottubru 2007 dwar il-każ SA N522/2006 Franza – Loi de programme pour l'outre-mer – Aide fiscale, it-taqsimiet 2.8.3 u 2.8.8., pp. 24 u 25. Ara wkoll is-sentenza tal-Qorti tal-Ġustizzja tad-19 ta' Diċembru 2012, *GAMP*, C-579/11, ECLI:EU:C:2012:833, il-paragrafi 30 sa 39.

⁽¹⁰⁴⁾ Il-paragrafu 22, in-nota 9 f'qiegħ il-paġna tad-deċiżjoni tal-Kummissjoni tal-2007.

⁽¹⁰⁵⁾ Il-paragrafu 22 tad-Deċiżjoni tal-Kummissjoni tal-2013.

⁽¹⁰⁶⁾ L-Azzjoni 5 *“Counter Harmful Tax Practices More Effectively, Taking into Account Transparency and Substance”*, u l-Azzjoni 6 *“Prevent Treaty Abuse”* (<http://www.oecd.org/tax/beps/action-plan-on-base-erosion-and-profit-shifting-9789264202719-en.htm>).

⁽¹⁰⁷⁾ L-Azzjoni 5 tar-Rapport u l-Linji Gwida BEPS mill-Forum dwar il-Kompetizzjoni tat-Taxxa Danuża tal-OECD, fir-rigward tar-rekwiżit ta' attività sostanzjali fil-kuntest ta' reġimi mhux tal-PI (<https://www.oecd.org/tax/beps/beps-actions/action5/>).

⁽¹⁰⁸⁾ Id-Direttiva tal-Kunsill 2011/16/UE tal-15 ta' Frar 2011 dwar il-kooperazzjoni amministrattiva fil-qasam tat-tassazzjoni u li thassar id-Direttiva 77/799/KEE (ĠU L 64, 11.3.2011, p. 1).

- (79) Il-Portugall jispjega li r-regoli dwar l-evitar tat-taxxa introdotti bid-Direttiva (UE) 2016/1164 għandhom l-għan li japplikaw għal arrangamenti mhux ġenwini (jiġifieri sitwazzjonijiet fejn kumpaniji stabbiliti f'żoni b'taxxa baxxa u li ma jwettqu l-ebda tip ta' attività ekonomika jiġu ntaxxati b'rata aktar baxxa jew saħansitra b'rata ta' taxxa żero). F'konformità ma' din id-Direttiva, jenhtieg li jiġi indikat li, għall-finijiet tal-valutazzjoni tal-legalità tal-kumpaniji stabbiliti fiż-ZFM, il-Kummissjoni jenhtieg li tibbaża fuq klawżoli ġenerali kontra l-abbuż fil-faċi ta' valutazzjoni tal-ghoti tal-ghajnunna mill-Istat. Il-Portugall iqis li ma huwiex aċċettabbli li jiġi konkluż li l-vantaġġ tat-taxxa mogħti lil kumpaniji liċenzjati fiż-ZFM, li jikkostitwixxi "helsien mit-taxxa", ifisser neċessarjament li tali kumpaniji jinsabu f'arrangament mhux ġenwin ⁽¹⁰⁹⁾.
- (80) Finalment, il-Portugall jiddeskrivi s-sistema ta' kontroll tat-taxxa fis-seħh fir-rigward tal-kumpaniji rreġistrati fiż-ZFM ⁽¹¹⁰⁾. Barra minn hekk, il-Portugall jiddeskrivi l-verifika tar-rekwiżit kontabilistiku separat fir-rigward tal-qliġh taż-ZFM ⁽¹¹¹⁾, u fuq din il-bażi jikkontesta l-fehma tal-Kummissjoni fid-Deċiżjoni ta' Ftuħ li jista' jkun hemm dubbji dwar l-effettività tal-kontrolli mwettqa mill-awtoritajiet tat-taxxa ⁽¹¹²⁾.

Il-holqien/iz-żamma tal-impjiegi fir-reġjun

- (81) Il-Portugall jispjega li l-introduzzjoni tal-limitazzjonijiet relatati man-numru minimu ta' impjiegi hija intrinsika għal loġika simili ta' miżura kontra l-abbuż: l-għan kien li jiġu evitati kumpaniji, li ma għandhomx attività ekonomika sostanzjali, milli jieħdu vantaġġ mhux dovut f'Madeira. Madankollu, dan ma jimponix u lanqas ma jilleġittimizza interpretazzjoni tar-rekwiżiti tax-xogħol barra mill-kuntest tal-liġi tal-Unjoni u dik nazzjonali applikabbli.
- (82) Minbarra l-leġiżlazzjoni tal-Unjoni dwar l-armonizzazzjoni ⁽¹¹³⁾, il-Portugall jargumenta li d-dritt tal-Unjoni ma jadottax kuncett uniformi ta' "kuntratt tax-xogħol" jew ta' "relazzjoni tax-xogħol" jew ta' "haddiem" ⁽¹¹⁴⁾ jew, konsegwentement ta' "impjiegi". Il-kuncett rilevanti ta' "impjiegi" huwa stabbilit fil-liġi tax-xogħol Portugiża ⁽¹¹⁵⁾, li ma tmurx kontra d-dritt applikabbli tal-Unjoni.
- (83) Il-Portugall dejjem ikkunsidra li r-rekwiżit għall-entitajiet liċenzjati li joperaw fiż-ZFM biex johlqu jew biex iżommu l-impjiegi huwa osservat biss sakemm jiġi stabbilit kuntratt tax-xogħol ma' kumpanija stabbilita fiż-ZFM ⁽¹¹⁶⁾. Il-forom ta' xogħol kontraenti li jiffurmaw parti mir-regoli tal-Unjoni u dawk nazzjonali ma jistgħux jiġu injorati, b'mod partikolari l-impjiegi temporanju kif ukoll il-libertà (fundamentali) tal-moviment għall-haddiema.
- (84) Il-Portugall jargumenta wkoll li l-ispirtu tal-leġiżlazzjoni tal-Unjoni ⁽¹¹⁷⁾ u tal-ġurisprudenza tal-Unjoni ⁽¹¹⁸⁾ huwa li jiġu aċċettati u protetti d-diversi tipi ta' relazzjonijiet ta' impjiegi (kemm jekk ikunu temporanji kif ukoll permanenti) u l-mobilità tal-haddiema fl-Istati Membri billi jitqies dak il-fenomeni (il-mobilità), inkluż bhala element pożittiv għall-iżvilupp tal-ekonomija tal-Istati Membri. Bl-istess mod, l-Unjoni tirrikonoxxi b'mod wiesa' l-libertà tal-kumpaniji li jipprovdu servizzi minn Stati Membri oħra, li jibagħtu temporanjament lill-impjegati tagħhom f'dawk l-Istati Membri, li għal darb'ohra tirrifletti n-natura mobbli tar-relazzjonijiet attwali ta' impjiegi, mingħajr ma dan

⁽¹⁰⁹⁾ 'Tax and economic analysis report', Ernest & Young, 24 ta' Settembru 2018, p. 66.

⁽¹¹⁰⁾ Ittra mill-Portugall tas-26 ta' Settembru 2018, il-paragrafi 282 sa 318.

⁽¹¹¹⁾ Ittra mill-Portugall tas-26 ta' Settembru 2018, il-paragrafi 296 sa 298.

⁽¹¹²⁾ Paragrafu 34 tad-Deċiżjoni ta' Ftuħ.

⁽¹¹³⁾ Id-Direttiva tal-Kunsill 98/59/KE tal-20 ta' Lulju 1998 dwar l-approssimazzjoni tal-liġijiet tal-Istati Membri dwar redundancies kollettivi (ĠU L 225, 12.8.1998, p. 16), id-Direttiva tal-Kunsill 2001/23/KE tat-12 ta' Marzu 2001 dwar l-approssimazzjoni tal-liġijiet tal-Istati Membri relatati mas-salvagwardja tad-drittijiet tal-impjegati fil-każ ta' trasferiment ta' impriżi, negozji jew partijiet ta' impriżi jew negozji (ĠU L 82 22.3.2001, p. 16), jew id-Direttiva 96/71/KE tal-Parlament Ewropew u tal-Kunsill tas-16 ta' Dicembru 1996 dwar l-impjiegi ta' haddiema fil-qafas ta' prestazzjoni ta' servizzi (ĠU L 18, 21.1.1997, p. 1).

⁽¹¹⁴⁾ Il-Konklużjonijiet tal-Avukat Ġenerali Poiares Maduro mogħtija fis-27 ta' Jannar 2005, *Celtec*, C-478/03, ECLI:EU:C:2005:66.

⁽¹¹⁵⁾ Il-Liġi Nru 7/2009 tat-12 ta' Frar 2009, kif emendata mil-Liġi Nru 14/2018 tad-19 ta' Marzu 2018.

⁽¹¹⁶⁾ Ittra mill-Portugall tas-26 ta' Settembru 2018, il-paragrafu 222.

⁽¹¹⁷⁾ Id-Direttiva 2008/104/KE tal-Parlament Ewropew u tal-Kunsill tad-19 ta' Novembru 2008 dwar xogħol temporanju permezz ta' aġenzija (ĠU L 327, 5.12.2008, p. 9); ir-Regolament (UE) Nru 492/2011 tal-Parlament Ewropew u tal-Kunsill tal-5 ta' April 2011 dwar il-moviment liberu tal-haddiema fi hdan l-Unjoni (ĠU L 141, 27.5.2011, p. 1), u d-Direttiva 2014/54/UE tal-Parlament Ewropew u tal-Kunsill tas-16 ta' April 2014 dwar miżuri li jiffacilitaw l-eżerċizzju tad-drittijiet konferiti fuq haddiema fil-kuntest tal-moviment liberu tal-haddiema (ĠU L 128, 30.4.2014, p. 8).

⁽¹¹⁸⁾ Il-Konklużjonijiet tal-Avukat Ġenerali Ruiz-Jarabo Colomer mogħtija fl-10 ta' Lulju 2003, *Collins*, C-138/02, ECLI:EU:C:2003:409.

jimplika nuqqas ta' verifika tal-attività ekonomika sostantiva tal-kumpaniji. Ghalhekk, il-Portugall ma jaċċettax li l-legalità tal-iskema ZFM tiddependi direttament fuq il-holqien ta' ċertu numru ta' impjiegi, u lanqas fuq il-bażi ta' kuncett retrograd ta' "impjiegi", li huwa bbażat esklużivament fuq il-kuncett ta' spazju (post fiżiku) li fih l-impjegati jwettqu l-kompiti tagħhom, u fuq bażi permanenti ⁽¹¹⁹⁾.

- (85) Il-Portugall jirreferi għan-negozjati mal-Kummissjoni fil-kuntest tad-deċiżjonijiet ta' approvazzjoni tar-Reġim II tal-Kummissjoni tal-2002 ⁽¹²⁰⁾, li warajhom il-Portugall aċċetta li jinkludi l-limiti massimi taxxabli relatati man-numru ta' impjiegi; madankollu, dan ma fissirx li din il-kundizzjoni kienet kundizzjoni *sine qua non* u l-Portugall qatt ma implimenta l-iskema bil-ħsieb li kienet hekk ⁽¹²¹⁾.
- (86) Finalment, il-Portugall iqis li ż-ZFM ma hijiex skema ta' għajnuna għall-impjiegi iżda skema ta' għajnuna għad-diversifikazzjoni u għall-modernizzazzjoni ta' Madeira. L-għan tal-iskema ZFM huwa primarjament li tikkontribwixxi għall-Prodott Domestiku Gross ("PDG") reġjonali. Il-kontribuzzjoni tal-iskema għall-PDG ta' Madeira turi r-rabta qawwija bejn l-attivitàjiet ekonomiċi mwettqa mill-kumpaniji taż-ZFM u r-reġjun.

Definizzjoni tan-numru ta' impjiegi mahluqa

- (87) Il-Portugall itenni li l-kuncetti ta' "holqien ta' impjiegi" u "unitajiet tax-xogħol annwali" (ALU) stabbiliti fil-paragrafu 58 u fin-nota 52 f'qiegħ il-paġna tar-RAG tal-2007 ma japplikawx għall-iskema ZFM. Id-definizzjonijiet japplikaw biss għall-"għajnuna għall-investment reġjonali" (ir-raba' taqsima tar-RAG tal-2007) u mhux għall-għajnuna operatorja (il-ħames taqsima tar-RAG tal-2007). Barra minn hekk, il-Portugall jenfasizza li ma hemm l-ebda precedent fl-applikazzjoni tal-kuncett tal-ALU għall-għajnuna reġjonali f'reġjun ultraperiferiku, bil-maqlub ta' dak li ddikjarat il-Kummissjoni fid-Deciżjoni ta' Ftuh ⁽¹²²⁾. Skont l-awtoritajiet Portugiżi, minhabba l-karattru eċċezzjonali tar-reġjuni ultraperiferiċi, jenhtieg li tiġi aċċettata definizzjoni differenti ta' holqien ta' impjiegi. Il-Portugall ifakkar, b'mod aktar globali, li r-RAG tal-2007 kif ukoll il-kundizzjonijiet tad-Deciżjonijiet tal-Kummissjoni tal-2007 u l-2013 ma humiex vinkolanti. Fi kwalunkwe każ, sa fejn huwa kkonċernat il-kuncett tal-holqien tal-impjiegi fir-RAG tal-2007, il-Portugall qatt ma impenja ruħu li japplika dan il-kuncett. Ghalhekk, il-kalkolu tal-impjiegi mahluqa u mizmuma fir-reġjun jenhtieg li ma jkunx soġġett għall-kundizzjonijiet previsti fir-RAG tal-2007 jew għall-għadd ta' persunal iddeterminat skont l-Artikolu 5 tar-Rakkomandazzjoni tal-Kummissjoni dwar id-definizzjoni ta' intrapriżi mikro, żgħar u ta' daqs medju ⁽¹²³⁾.

Impjiegi li jinsabu barra mir-reġjun ta' Madeira

- (88) Il-Portugall isostni ulterjorment li l-attività tal-benefiċjarji taż-ZFM jenhtieg li ma sseħħ necessarjament fir-reġjun peress li l-iskema għandha l-għan li tattira investment barrani u li tiżviluppa s-servizzi internazzjonali. Interpretazzjoni restrittiva li tillimita l-attività għat-territorju ta' Madeira tneħhi l-inċentiv għall-internazzjonalizzazzjoni tan-negozji, u b'hekk titregġa' lura l-loġika tal-iżvilupp reġjonali li jrid jiġi promoss. Il-Portugall jikkonkludi li l-impjiegi limitati esklużivament għal Madeira jew il-ġbir tad-dhul mit-taxxa ma kinux it-ħassib primarju tal-iskema ZFM.

⁽¹¹⁹⁾ "Tax and economic analysis report", Ernest & Young, Settembru 2018, p. 54.

⁽¹²⁰⁾ Id-Deciżjoni tal-Kummissjoni C(2002) 4811 tal-11 ta' Diċembru 2002, għajnuna mill-Istat N 222/A/02 – il-Portugall – Skema ta' għajnuna relatata maż-Zona Franca da Madeira għall-perjodu mill-2003 sal-2006 (ĠU C 65, 19.3.2003, p. 23) u d-Deciżjoni tal-Kummissjoni C(2003) 92 tal-4 ta' April 2003 (Għajnuna mill-Istat N222/B/2002 – il-Portugall - Regime de auxílios da Zona Franca da Madeira para o período 2003-2006). Ara wkoll l-ittra D/52122 tal-Kummissjoni tal-25 ta' Frar 2002 u l-ittra ta' twegiba Portugiża tat-3 ta' Ġunju 2002 (1580).

⁽¹²¹⁾ L-impenn għandu jiġi interpretat kontra l-pożizzjoni li l-Portugall iddikjara fil-"proċess ta' negozjar" tal-iskema ta' għajnuna. Il-Portugall ressaq l-argument li l-iskema ZFM jenhtieg li titqies fuq il-proporzjonalità għall-kostijiet addizzjonali li jgħarrbu l-kumpaniji fir-reġjun ultraperiferiku ta' Madeira ("ir-restrizzjoni tal-idea tal-proporzjonalità għall-kostijiet addizzjonali kwantifikabbli sempliċi jfisser li titnaqqas l-importanza tal-Artikolu 349 tat-TFUE (ex-Artikolu 299(2) tat-Trattat tal-KE)"). Ara l-ittra mill-Portugall tas-26 ta' Settembru 2018, pp. 22-24.

⁽¹²²⁾ Il-paragrafu 41 tad-Deciżjoni ta' Ftuh.

⁽¹²³⁾ Ir-Rakkomandazzjoni tal-Kummissjoni tas-6 ta' Mejju 2003 rigward id-definizzjoni ta' intrapriżi mikro, żgħar u ta' daqs medju (C (2003) 1422) (ĠU L 124, 20.5.2003, p. 36).

Kontrolli tal-ħolqien/taż-żamma tal-impjiegi

- (89) Il-Portugall itenni li hemm biżżejjed kontroll tal-ħolqien/taż-żamma tal-impjiegi taż-ZFM permezz tad-dikjarazzjonijiet tat-taxxa annwali “Modelos 10, 30 u DMR (dikjarazzjoni dwar ir-rapport ta’ kull xahar)” u d-dikjarazzjoni dwar l-impjiegi maħluqa/miżmuma kif indikat fil-“Modelo 22”, l-Anness D, il-qasam 6 (obbligatorju biss għar-riċevituri tal-iskema ZFM) ⁽¹²⁴⁾. Dawn id-dikjarazzjonijiet, f’konformità mal-liġi tax-xogħol Portugiża, se jippermettu l-verifika tal-impjiegi eżistenti fil-bidu u fi tmiem is-sena finanzjarja.
- (90) Il-Portugall iqis li s-sistema tat-taxxa Portugiża tinkorpora diversi strumenti li jippermettu kontroll effettiv tal-iskema ZFM. Il-kumpaniji stabbiliti fiż-ZFM huma soġġetti għal spezzjoni mill-Awtorità tat-Taxxa u tad-Dwana (“AT”), mill-Gvern Reġjonali, mill-Ispettorat Ġenerali tal-Finanzi u mid-dipartimenti tat-taxxa l-oħra kollha, inkluż id-Direttorat ta’ Frodi u Investigazzjoni ta’ Azzjoni Speċjali, id-Direttorat tal-Ispezzjoni tat-Taxxa u l-Unità tal-Kontribwenti l-Kbar. Barra minn hekk, ir-reati amministrattivi jew saħansitra l-proċedimenti kriminali huma instigati kull meta tinstab attività illegali. Is-supervizzjoni, l-ispezzjoni u l-kontroll tal-legalità tal-attivitàjiet imwettqa fiż-ZFM kienu prijorità fil-pjanijiet nazzjonali ta’ spezzjoni tat-taxxa.
- (91) Finalment, il-Portugall iqis il-fehmiet preliminari tal-Kummissjoni li d-dikjarazzjonijiet tat-taxxa differenti ma jistgħux jintużaw bħala bażi għal kalkolu preċiż tan-numru ta’ impjiegi miżmuma minn kull benefiċjarju taż-ZFM u lanqas ma jistgħu jintużaw bħala alternattiva valida tad-definizzjoni ta’ impjiegi skont it-tifsira tar-RAG tal-2007 ⁽¹²⁵⁾, jikkostitwixxu ksur tar-rispett dovut lill-funzjonijiet tal-Istat kif previst fl-Artikolu 4(2) tat-Trattat dwar l-Unjoni Ewropea.

Kontribut għall-iżvilupp reġjonali

- (92) Il-Portugall jenfasizza l-kontribut tal-iskema ZFM għall-iżvilupp reġjonali tar-reġjun ultraperiferiku ta’ Madeira u jipprevedi għal dak il-ghan studju ⁽¹²⁶⁾ li juri l-piż taż-ZFM fl-internazzjonalizzazzjoni u fid-diversifikazzjoni tal-ekonomija ta’ Madeira. Il-Portugall jargumenta wkoll li l-miżura applikata tikkonforma mad-Deċiżjonijiet tal-Kummissjoni tal-2007 u tal-2013 u mar-regoli applikabbli dwar l-ghajnuna mill-Istat. Il-Portugall jikkonkludi wkoll li l-Kummissjoni jenhtieg li tivvaluta, b’mod konsistenti, l-iskema ZFM kontra l-politiki tal-Unjoni dwar ir-reġjuni ultraperiferiċi fir-rigward tal-koeżjoni ekonomika, soċjali u territorjali.

Applikazzjoni retroattiva tal-GBER tal-2014

- (93) Il-Portugall itenni li l-GBER tal-2014 ma jistax japplika b’mod retroattiv għal għotjiet ta’ ghajnuna individwali skont l-iskema ZFM għall-finijiet tad-dikjarazzjoni tal-kompatibbiltà tagħhom, jekk dak ir-Regolament għall-Eżenzjoni Ġenerali Shiha jeżentahom. Il-Portugall iqis ukoll li interpretazzjoni flessibbli tal-GBER tal-2014 ma tehtieġx li l-benefiċjarji taż-ZFM ikollhom l-attivitàjiet ekonomiċi tagħhom esklużivament fir-reġjun ultraperiferiku ta’ Madeira. Il-Portugall jikkonkludi li l-implimentazzjoni tal-iskema ZFM trid tkun ibbażata fuq ir-RAG tal-2007, li kien fis-seħh dak iż-żmien.

Irkupru u ksur tal-aspettattivi legittimi u taċ-ċertezza legali

- (94) Il-Portugall jargumenta li l-iskema ZFM ġiet approvata mill-Kummissjoni diversi drabi fil-passat. Għalhekk, l-awtoritajiet nazzjonali tat-taxxa issa ma setgħux jintalbu jirkupraw l-ghajnuna.
- (95) Il-Portugall iqis ukoll li l-benefiċċji kollha tat-taxxa ngħataw b’rispett shiħ tal-iskema ZFM. Konsegwentement, interpretazzjoni differenti ma tikkonformax mar-reqwiżiti ta’ ċarezza, preċiżjoni jew prevedibbiltà tal-effetti fil-gurisprudenza stabbilita tal-Unjoni ⁽¹²⁷⁾. Il-Portugall u r-riċevituri tal-ghajnuna assumew li setgħu jafdaw li l-iskema ZFM implimentata kienet koperta b’mod legittimu mid-Deċiżjonijiet tal-Kummissjoni tal-2007 u l-2013. Il-Portugall jikkonkludi li l-kumpaniji li rċewew ghajnuna skont ir-Regim III kisbu d-dritt għaċ-ċertezza u s-sigurtà legali u għall-aspettattivi legittimi li ma jkunux soġġetti għal xi deċiżjoni ta’ rkupru.

⁽¹²⁴⁾ Il-premessa 29 ta’ din id-Deċiżjoni.

⁽¹²⁵⁾ Il-paragrafu 42 tad-Deċiżjoni ta’ Ftuh.

⁽¹²⁶⁾ Nota 55 f’qiegħ il-paġna hawn fuq.

⁽¹²⁷⁾ Is-sentenza tal-Qorti tal-Ġustizzja tal-15 ta’ Frar 1996, *Duff et*, C-63/93, ECLI:EU:C:1996:51, il-paragrafu 20, u l-opinjoni tal-Avukat Ġenerali Cosmas tat-8 ta’ Ġunju 1995, ECLI:EU:C:1995:170; is-sentenza tal-Qorti tal-Ġustizzja tas-7 ta’ Ġunju 2007, *Britannia Alloys & Chemicals vs Il-Kummissjoni*, C-76/06 P, ECLI:EU:C:2007:326, il-paragrafu 79; u s-sentenza tal-Qorti tal-Ġustizzja tat-18 ta’ Novembru 2008, *Förster*, C-158/07, ECLI:EU:C:2008:630, il-paragrafu 67.

5. OSSERVAZZJONIJIET MINN PARTIJIET TERZI INTERESSATI U KUMMENTI MILL-PORTUGALL

5.1. Osservazzjonijiet minn partijiet terzi interessati

- (96) Il-Kummissjoni rċeviet osservazzjonijiet minn 102 partijiet interessati (ċittadini, kumpaniji jew assoċjazzjonijiet ta' kumpaniji). Il-kumpaniji taż-ZFM u l-impjegati tagħhom ipprezentaw il-maġġoranza tal-osservazzjonijiet (94 minn 102). Dawn il-partijiet interessati enfasizzaw it-thassib tagħhom dwar it-terminazzjoni jew it-tnaqqis tal-operazzjoni taż-ZFM, li jirriżultaw ftelf kbir ta' impjegi u impatt negattiv fuq l-ekonomija reġjonali. Barra minn hekk, huma ressqu l-argument li n-natura tal-attivitajiet żviluppatti mill-kumpaniji taż-ZFM jenhtieg li ma tkunx ristretta għat-territorju ta' Madeira, mhux biss minhabba li d-daqs tas-suq tagħha kien pjuttost żgħir, iżda l-aktar minhabba li l-internazzjonalizzazzjoni tal-ekonomija ta' reġjun ultraperiferiku kienet waħda mill-għanijiet taż-ZFM mill-bidu tagħha. Barra minn hekk, huma kkonkludew li l-fehma tal-Kummissjoni dwar "*il-post fejn twettqu l-attivitajiet ekonomiċi*" kienet interpretazzjoni restrittiva tal-kundizzjonijiet operattivi taż-ZFM f'kontest ta' ekonomija miftuħa u globali.
- (97) Il-Kummissjoni rċeviet ukoll kummenti minn seba' assoċjazzjonijiet ta' kumpaniji settorjali ⁽¹²⁸⁾ u mill-kumpanija li timmaniġġja ż-ZFM stess ⁽¹²⁹⁾. Huma kkritikaw b'mod unanimu dak li huma jqisu bħala l-interpretazzjoni restrittiva tal-Kummissjoni tar-rabta tal-ammont tal-ghajjnuna mal-holqien u ż-żamma ta' impjegi reali f'Madeira u l-applikazzjoni tal-eżenzjoni mit-taxxa fuq l-introjtu għal introjtu li jirriżulta minn "*attivitajiet imwettqa effettivament u materjalment f'Madeira*".
- (98) L-argumenti mressqa mill-partijiet interessati sabiex jappoġġaw il-fehmiet tagħhom dwar l-eżistenza tal-ghajjnuna, l-origini tal-profitti u l-holqien tal-impjegi huma miġbura fil-qosor fil-premessi li ġejjin.
- (99) Parti interessata waħda biss, l-Assoċjazzjoni Kummerċjali u Industrijali ta' Funchal (Associação Comercial e Industrial do Funchal, "ACIF") ⁽¹³⁰⁾, targumenta li t-tnaqqis tat-taxxa fuq l-introjtu korporattiv ma jikkostitwixx għajjnuna. Hija tqis li t-tnaqqis tat-taxxa jirrapprezenta sempliċement id-differenzjal ta' taxxi mhux miġbura fuq l-introjtu li, fin-nuqqas ta' dan it-tnaqqis tat-taxxa, ma jkunx jeżisti. L-iskema ZFM tinvolvi purament spiża tat-taxxa teoretika u artifiċjali, li hija bbaġitjata u kkalkolata kull sena għal skopijiet ta' kontabilità biss, peress li ma tikkorrispondix għal spiża tat-taxxa attwali jew għal tnaqqis fid-dhul miġbur. L-eliminazzjoni tal-benefiċċji tat-taxxa taż-ZFM ma twassalx għall-ġbir tal-imsemmi differenzjal fit-taxxa. L-ACIF tqis ukoll li, jekk Madeira jkollha titqabbell ma' pajjiżi Ewropej oħra li għandhom sistemi tat-taxxa kompetittivi, li ma jiffaċċjawx l-istess restrizzjonijiet permanenti u li ma jillimitawx il-benefiċċji tat-taxxa għall-impjegi mahluqa, jenhtieg li jiġi konkluż li ma hemm l-ebda vantaġġ ekonomiku marbut mal-iskema ZFM ta' Madeira. F'dan ir-rigward, huwa improbabbli ħafna li l-iskema ZFM se tfixkel il-kompetizzjoni u taffettwa l-kummerċ bejn l-Istati Membri.
- (100) Il-partijiet interessati jargumentaw li l-post fejn jinsabu l-attivitajiet u l-impjegi li huma ta' natura internazzjonali fir-reġjun ta' Madeira qed jillimita b'mod żbaljat l-appoġġ favur ir-reġjun ultraperiferiku ta' Madeira għas-sempliċi kumpens tal-ispejjeż addizzjonali mgarrba mill-kumpaniji f'Madeira minhabba l-iżvantaġġi naturali tagħha kif stabbiliti fl-Artikolu 349 tat-TFUE.
- (101) Il-partijiet interessati jqisu li l-interpretazzjoni tal-Kummissjoni tinjora l-fatt li l-kumpaniji kollha stabbiliti fiż-ZFM jistgħu jibbenefikaw mill-iskema biss jekk ikollhom stabbiliment permanenti f'Madeira, filwaqt li jitqies il-mudell tal-Konvenzjoni tal-OECD għall-evitar tat-tassazzjoni doppja ⁽¹³¹⁾, u jkollhom id-domicilju u l-post effettiv tan-negożju kkombinati tagħhom fir-reġjun.

⁽¹²⁸⁾ Associação Comercial e Industrial do Funchal (ACIF), Câmara do Comércio e Indústria dos Açores (CCIA), Confederação de Comércio e Serviços de Portugal (CCP), Confederação da Indústria Portuguesa (CIP), Confederação de Turismos de Portugal (CTP), l-Assoċjazzjoni Portugiża tas-Sidien tal-Vapuri Internazzjonali Ewropej (EISAP) u 'EURODOM' (assoċjazzjoni rappreżentativa tar-reġjuni ultraperiferiċi Franciżi).

⁽¹²⁹⁾ Sociedade de Desenvolvimento da Madeira S.A. ("SDM"). Mill-1984, l-SDM, hija l-kumpanija responsabbli, fisem il-Gvern Reġjonali ta' Madeira ("kuntratt ta' konċessjoni"), għall-ġestjoni, għall-amministrazzjoni u għall-promozzjoni taż-ZFM (imsejha wkoll iċ-Ċentru Internazzjonali tan-Negożju ta' Madeira", "IBC").

⁽¹³⁰⁾ L-ACIF hija assoċjazzjoni tan-negożju li tirrapprezenta 800 kumpanija assoċjata mis-setturi kollha ta' attivitajiet (63 % fin-negożjar u s-servizzi, 23 % fl-industrija, u 14 % fit-turizmu).

⁽¹³¹⁾ OECD Model Tax Convention on Income and Capital: condensed version 2017 (https://www.oecd-ilibrary.org/taxation/model-tax-convention-on-income-and-on-capital-condensed-version_20745419)

- (102) Barra minn hekk, il-partijiet interessati jsostnu li għadd kbir ta' attivitajiet li bhalissa jitwettqu minn kumpaniji taż-ZFM minbarra attivitajiet immaterjali jridu jitwettqu f'post differenti mill-kwartieri generali tagħhom. Limitazzjoni ta' tali possibbiltà tikkostitwixxi trattament diskrezzjonali u negattiv ta' Madeira, li huwa inkomprensibbli u mhux raġonevoli, speċjalment fil-każ ta' incentivi li ma humiex nefqa fiskali effettiva – iżda pjuttost nefqa virtwali jew apparenti – u lanqas telf ta' dhul mit-taxxa għar-reġjun ta' Madeira.
- (103) Numru limitat biss ta' partijiet interessati jsostnu li l-Kummissjoni qed tipprojbixxi l-internazzjonalizzazzjoni tal-ekonomija ta' Madeira billi, minflok, thegħeġ iżolazzjonizmu ekonomiku tar-reġjun, li jikkostitwixxi ksur tal-prinċipji ta' ekonomija tas-suq u l-integrazzjoni ta' reġjuni anqas favoriti fih.
- (104) Il-partijiet interessati jqisu wkoll bhala abbużiva s-sottomissjoni tal-iskema ZFM għad-definizzjonijiet, il-kundizzjonijiet u l-prinċipji stabbiliti fir-RAG tal-2007 f'termini ta' definizzjoni u kalkolu tal-impjeggi, peress li l-iskema ta' għajjnuna giet approvata bhala għajjnuna operatorja reġjonali u mhux bhala għajjnuna għall-investment. Konsegwentement, ma huwiex xieraq li jiġu applikati, lanqas b'mod analogu, il-kriterji u l-kunċetti definiti fil-punt 58 u fin-nota 52 ta' qiegħ il-paġna tar-RAG tal-2007 għall-valutazzjoni tal-għajjnuna reġjonali operatorja mill-Istat, inkluża l-għajjnuna awtorizzata għall-iskema ZFM. Finalment, il-partijiet interessati jsostnu li l-kunċett ta' "impjeg" irid jitqies skont id-definizzjonijiet u l-kundizzjonijiet stabbiliti fil-kodiċi Portugiż dwar ix-xogħol.
- (105) Il-partijiet interessati jinnotaw ukoll li, skont id-dispożizzjonijiet tal-GBER, il-kunċett ta' "holqien ta' impjeggi" huwa previst esklużivament mill-Artikolu 14, li jirregola l-għajjnuna għall-investment reġjonali, u mill-Artikolu 17, li jirregola l-għajjnuna għall-investment għall-SMEs. Fiż-żewġ każijiet, għad-delimitazzjoni tal-kostijiet eligibbli tagħhom, il-*"kostijiet stmati tal-pagi li jirriżultaw mill-holqien tal-impjeggi, bhala riżultat ta' investment inizjali, jiġu kkalkolati fuq perjodu ta' sentejn"*. Il-partijiet interessati jikkonkludu li "l-għajjnuna mogħtija lill-kumpaniji taż-ZFM ma għandhiex x'taqsam mal-kostijiet tal-pagi, ma taqa' taħt l-ebda investment inizjali u ma hijiex limitata għal perjodu ta' sentejn".
- (106) Numru limitat biss ta' partijiet interessati jargumentaw li l-kunċett ta' "numru ta' unitajiet annwali tas-sena tax-xogħol (AWU)" huwa stabbilit biss fl-Artikolu 5 tal-Anness I tal-GBER tal-2014 (kif kien il-każ skont il-GBER tal-2008). Barra minn hekk, huma jargumentaw li l-kunċett huwa mahsub biex "jipprotegi" lill-SMEs billi jipprevjeni lill-impjegati kollha tagħhom milli jitqiesu "effettivi" u jingħaddu bhala "impjegat shih", b'mod partikolari biex jiġi evitat li jinqabeż in-numru massimu ta' haddiema aċċettabbli għall-fini taż-zamma tal-istatus ta' SME ⁽¹³²⁾.
- (107) Barra minn hekk, il-partijiet interessati jargumentaw li r-*"rekwiżit tal-AWUs"* għall-karigi manigerjali tal-kumpaniji li jibbenefikaw mill-iskema ma għandu l-ebda sens loġiku u legali. Skont ir-regoli nazzjonali applikabbli li jirregolaw il-membri tal-korpi korporattivi manigerjali ⁽¹³³⁾, it-tweqqif ta' tali kompiti/dmirijiet f'aktar minn kumpanija wahda huwa legali. Għalhekk, l-interpretazzjoni tal-Kummissjoni li "tipprojbixxi" t-tweqqif ta' tali kompiti/dmirijiet f'aktar minn kumpanija wahda mhux biss tagħmel hsara lill-qafas legali nazzjonali, iżda tinjora l-kontenut funzjonali tad-dmirijiet/karigi inkwistjoni u l-karatteristiċi tal-persuni li jimlew tali karigi.
- (108) Il-partijiet interessati jsostnu li l-karigi u l-kompiti manigerjali involuti ma jehtigux permanenza u disponibbiltà shiha u esklużiva, peress li tali dmirijiet tal-uffiċċju normalment jimtlew minn persuni bi kwalifiki għoljin u b'hiliet għolja, li spiss iwettqu attivitajiet professjonali u kummerċjali oħra. Hemm każijiet bla tmiem ta' amministraturi/diretturi u/jew manigers-intraprendituri marbuta ma' diversi kumpaniji, li jikkontribwixxu bl-għarfien espert u bil-hiliet professjonali tagħhom għall-iżvilupp ta' tali kumpaniji. Il-partijiet interessati jikkonkludu wkoll li, għall-kuntrarju tal-fehma tal-Kummissjoni, ma hemm l-ebda regola u lanqas limitazzjoni fir-rigward tal-akkumulazzjoni possibbli ta' karigi/dmirijiet f'aktar minn kumpanija wahda stabbilita fiż-ZFM. Għalhekk, id-detenturi tal-bordijiet manigerjali tal-kumpanija jitqiesu bhala "impjegati effettivi" sakemm ir-regoli fil-leġiżlazzjoni nazzjonali b'dak l-għan jiġu rrispettati.

⁽¹³²⁾ Ara l-ittra mill-ACIF tat-12 ta' April 2019, l-Anness I dwar id-difiża taż-ZFM u l-kumpaniji tagħhom, p. 26.

⁽¹³³⁾ It-tweqqif ta' dawn id-dmirijiet ma jistax jiġi remunerat. Ir-remunerazzjoni hija stabbilita liberament mill-kumpanija u mhux necessarjament tikkorrelata mal-għadd ta' sigħat attwalment mahduma jew mar-remunerazzjoni li jaqilghu impjegati oħra. Ma hemm l-ebda prestazzjoni fuq bażi esklużiva, sakemm ma tkunx imposta mill-kumpanija u aċċetata mid-detentur tal-bord manigerjali. Dawn id-dmirijiet, bhala regola, jitwettqu fuq eżenzjoni mis-sigħat tax-xogħol, u ma huma soġġetti għall-ebda limitu minimu jew massimu tal-perjodu tax-xogħol.

- (109) Numru limitat biss ta' partijiet interessati jsostnu diskriminazzjoni pożittiva favur Madeira ibbażata fuq l-istatus ta' reġjun ultraperiferiku tagħha kif rikonoxxut mill-Artikolu 349 tat-TFUE u jenfazzjaw l-importanza taż-ZFM fl-ekonomija ta' Madeira ⁽¹³⁴⁾ (inkluża l-kwantifikazzjoni tal-impatt fuq ir-reġjun, jekk il-biċċa l-kbira tan-negozji jew in-negozji kollha li bhalissa qed joperaw hemm iwaqqfu n-negozjar ⁽¹³⁵⁾).
- (110) Finalment, għadd limitat ta' partijiet interessati jsostnu li kwalunkwe rkupru jkun qed jikser il-prinċipji ġenerali tad-dritt tal-Unjoni. Għal dan il-ghan, huma jargumentaw li jekk tikkonkludi li l-iskema implimentata mill-Portugall tikkostitwixxi għajnnuna illegali, il-Kummissjoni tikser il-prinċipji taċ-ċertezza legali ⁽¹³⁶⁾ u l-aspettattivi legittimi kif stabbiliti fil-ġurisprudenza tal-Unjoni ⁽¹³⁷⁾.

5.2. Kummenti mill-Portugall

- (111) Il-Kummissjoni bagħtet il-kummenti li rċeviet mingħand il-partijiet interessati lill-Portugall fit-23 ta' Mejju u fit-12 ta' Ġunju 2018. Ir-rispons tal-Portugall għal dawk il-kummenti jista' jingabar fil-qosor kif ġej ⁽¹³⁸⁾.
- (112) Il-Portugall jenfazzja li l-kummenti kollha riċevuti mingħand il-partijiet interessati jiddikjaraw b'mod ċar il-kompatibbiltà tal-iskema ZFM kif implimentata mill-Portugall mas-suq intern. Dawn il-kummenti jenfazzjaw ukoll l-importanza taż-ZFM għall-iżvilupp reġjonali, il-koeżjoni tat-territorju, l-impjeg tar-reġjun ta' Madeira kif ukoll il-kontribut tiegħu biex jitnaqqsu l-konsegwenzi tal-istatus ultraperiferiku ta' Madeira. Għalhekk huma jqisu bhala mhux mixhuda bi prova r-riskji u s-sitwazzjonijiet li wasslu għall-konkluzjonijiet preliminari tal-Kummissjoni.
- (113) Il-Portugall jinnota wkoll li n-numru u t-tifsira tal-kummenti riċevuti juru n-nuqqas ta' effett apprezzabbli tal-iskema fuq il-kummerċ bejn l-Istati Membri jew fuq il-kompetizzjoni.
- (114) Barra minn hekk, il-Portugall iqis il-kummenti pożittivi ġenerali li waslu, in-nuqqas ta' kummenti minn ġurizdizzjonijiet li jikkompetu mal-iskema ZFM, u n-nuqqas ta' kummenti minn kumpaniji li ma jibbenefikawx mill-iskema bhala indikaturi b'saħħithom li l-iskema giet implimentata kif xieraq.
- (115) Il-Portugall ihegġeġ lill-Kummissjoni tqis in-natura legali tal-ARM bhala reġjun ultraperiferiku skont it-termini u għall-finijiet tal-Artikolu 349 tat-TFUE u l-Att ta' Adeżjoni tal-Portugall mal-Komunità Ekonomika Ewropea (KEE), meta titqies id-diskriminazzjoni pożittiva li tirriżulta mill-iskema approvata kif ġustifikata.

⁽¹³⁴⁾ Fil-31 ta' Diċembru 2017, fir-rigward tal-impjegji, kien hemm [5 000-10 000] persuna impjegata fiż-ZFM ([1 000-3 000] fis-servizzi Internazzjonali; [100-1 000] fiż-żona industrijali, u [4 000-6 000] fir-Registru Internazzjonali tat-Trasport Marittimu). Fl-2018, skont id-*data* miġbura direttament permezz ta' sħarriġ imwettaq mill-ACIF, kien hemm [1 000-3 000] impjegat fil-parti tas-servizzi internazzjonali taż-ZFM. Fil-31 ta' Diċembru 2018, [1 000-3 000] kumpanija ġew stabbiliti fiż-ZFM. Skont id-*data* miġbura mill-Awtorità tat-Taxxa ta' Madeira, fl-2018 iż-ZFM iġġenerat dhul mit-taxxa dirett lir-Reġjun Awtonomu ta' Madeira ta' EUR [50 000-200 000], li jikkorrispondu għal [10-20] % tad-dhul mit-taxxa globali miġbur fir-reġjun. Skont id-*data* mill-Bank tal-Portugall tal-2013, iż-ZFM kien responsabbli ta' [10-20] % tal-investment dirett fil-Portugall. Ara d-difiża tal-ACIF taż-ZFM u l-kumpaniji li jinsabu fiha, pp. 29-35 (l-Anness I mehmuż mal-ittra mill-ACIF tat-12 ta' April 2019).

⁽¹³⁵⁾ Fl-ammissjoni li l-kumpaniji kollha li bhalissa huma installati fiż-ZFM iwaqqfu l-attività tagħhom fir-reġjun (ix-xenarju 1), huwa smat li se jkun hemm tnaqqis fil-GVA ta' bejn [1-10] % u [10-20] %, bhala perċentwal tal-GVA fl-2015, u tnaqqis fl-impjegji ta' bejn [1 000-4 000] u [5 000-7 000] impjeg. Jekk tinzamm xi fut mill-attività attwali, iżda l-kumpaniji responsabbli għal [80-90] % tal-GVA attwalment iġġenerat fiż-ZFM iwaqqfu l-attività tagħhom (ix-xenarju 2), l-effetti previsti jikkorrispondu wkoll għal kriżi, bi tnaqqis ta' minn [1-10] % sa [1-10] % u telf ta' bejn [1 000-3 000] u [4 000-6 000] impjeg. Ara l-ittra mill-ACIF tat-12 ta' April 2018, pp. 36-37, u l-istudju mehmuż ikkummissionat mill-ACIF liċ-Ċentru għall-Istudji Applikati tal-Università Kattoliku Portugiża f'Lizbona: CONFRARIA, João, 'Impacto do Centro Internacional de Negócios da Madeira na economia da Região', Universidade Católica de Lisboa – Centro de Estudos Aplicados, 4 ta' April 2019, p. 1-25.

⁽¹³⁶⁾ Is-sentenza tal-Qorti tal-Gustizzja tal-5 ta' Lulju 2012, *SIAT*, C-318/10, ECLI:EU:C:2012:415; is-sentenza tal-Qorti tal-Gustizzja tat-3 ta' Ottubru 2013, *Itelcar*, C-282/12, ECLI:EU:C:2013:629; u s-sentenza tal-Qorti tal-Gustizzja tal-11 ta' Ġunju 2015, *Berlington Hungary and Others*, C-98/14, ECLI:EU:C:2015:386.

⁽¹³⁷⁾ Is-sentenza tal-Qorti tal-Gustizzja tal-24 ta' Novembru 2005, *Il-Ġermanja vs Il-Kummissjoni*, C-506/03, ECLI:EU:C:2005:715, il-paragrafu 58; u s-sentenza tal-Qorti Ġenerali tat-3 ta' Diċembru 2014, *Castelnuovo Energia vs Il-Kummissjoni*, T-57/11, ECLI:EU:T:2014:1021, il-paragrafu 189.

⁽¹³⁸⁾ Ittra mill-Portugall tas-26 ta' Ġunju 2019 (2019/082914).

- (116) Il-Portugall iqis ukoll li ż-ZFM hija ta' importanza kbira kemm għall-Istat kif ukoll għall-modernizzazzjoni, id-diversifikazzjoni u l-iżvilupp tar-reġjun ta' Madeira, peress li tirrappreżenta kontribut deċiżiv għas-sistemi ekonomiċi u finanzjarji u għandha impatt rilevanti għall-ekonomija u l-finanzi nazzjonali. Tali modernizzazzjoni u żvilupp ma kinux ikunu possibbli mingħajr l-eżistenza tal-impjiegi mahluqa u żviluppatti b'mod effettiv fir-reġjun flimkien ma' investimenti materjali.
- (117) Il-Portugall jenfasizza li d-diversità tal-attivitàjiet imwettqa fiż-ZFM, l-għadd ta' impjiegi diretti u indiretti mahluqa, l-investimenti (domestiċi u barranin) imwettqa, il-konsum iġġenerat, il-kontribut qawwi tat-taxxi miġbura għall-baġit reġjonali kif ukoll l-internazzjonalizzazzjoni tal-ekonomija reġjonali huma kruċjali għas-sostenibbiltà ekonomika u soċjali ta' Madeira. Dan jirriżulta wkoll mill-istudji ekonomiċi annessi mal-kummenti pprezentati mill-ACIF.
- (118) Barra minn hekk, il-Portugall jesprimi l-fehma tiegħu li l-kummenti mill-partijiet interessati jikkonfermaw li l-awtoritajiet Portugiżi eżerċitaw is-setgħat superviżorji tagħhom fir-rigward tal-kundizzjonijiet ta' eliġibbiltà tal-iskema. Sa ċertu punt, il-kummenti pprezentati juru li l-kontroll eżerċitat mill-awtoritajiet Portugiżi fir-rigward tal-benefiċjarji tal-iskema ZFM kien aktar esiġenti mir-rekwiżiti tad-Deċiżjonijiet tal-Kummissjoni tal-2007 u l-2013.
- (119) Finalment, il-Portugall jargumenta li l-Artikolu 36 tal-EBF jeħtieġ il-holqien tal-impjiegi mingħajr ma jsemmi b'mod esplicitu li dawn l-impjiegi jridu jinholqu fir-reġjun. Il-Portugall jargumenta wkoll li l-holqien tal-impjiegi ma kienx maħsub bħala mod biex jiġi vverifikat kif kull kumpanija kkontribwiet speċifikament għall-iżvilupp tar-reġjun; minflok, dan tqies biss bħala kriterju ta' attività ekonomika sostanzjali, fid-dawl tar-rakkomandazzjonijiet tal-OECD u tal-Grupp dwar il-Kodiċi tal-Kondotta (Tassazzjoni tal-Intrapriżi)⁽¹³⁹⁾, bl-għan li jiġu esklużi l-kumpaniji fantażma⁽¹⁴⁰⁾.

6. VALUTAZZJONI TAL-GHAJNUNA

6.1. Eżistenza ta' għajnuna fis-sens tal-Artikolu 107(1) tat-TFUE

- (120) Skont l-Artikolu 107(1) tat-TFUE, "kull għajnuna, ta' kwalunkwe forma, mogħtija minn Stat Membru jew permezz ta' riżorsi tal-Istat, li twassal għal distorsjoni jew theddida ta' distorsjoni għall-kompetizzjoni billi tiffavorixxi ċerti impriżi jew ċerti produtturi għandha, sa fejn toqot il-kummerċ bejn l-Istati Membri, tkun inkompatibbli mas-suq intern".
- (121) Għaldaqstant, sabiex miżura ta' appoġġ titqies bħala għajnuna skont it-tifsira tal-Artikolu 107(1) tat-TFUE, trid tissodisfa l-kundizzjonijiet li ġejjin b'mod kumulattiv: (i) trid tiġi ffinanzjata mill-Istat jew permezz ta' riżorsi tal-Istat u trid tkun imputabbli lill-Istat; (ii) trid tagħti vantaġġ selettiv lir-riċevituri tagħha billi tiffavorixxi ċerti impriżi jew il-produzzjoni ta' ċerti oġġetti; (iii) trid toħloq distorsjoni jew thedded li toħloq distorsjoni għall-kompetizzjoni; u (iv) irid ikollha l-potenzjal li taffettwa l-kummerċ bejn l-Istati Membri.
- (122) Fil-premessi li ġejjin, il-Kummissjoni se tivvaluta jekk l-iskema ZFM implimentata mill-Portugall favur il-benefiċjarji taż-ZFM tissodisfax il-kriterji msemmija fil-premessa 121 u konsegwentement tikkostitwixxi għajnuna mill-Istat.

6.1.1. Ir-riżorsi tal-Istat u l-imputabbiltà lill-Istat

- (123) Il-Portugall iqis li l-iskema ZFM ma tinvolvi riżorsi tal-Istat minhabba li ma tikkorrispondix għal "nefqa reali tat-taxxa" iżda sempliċiment għal nefqa virtwali tat-taxxa ("telf teoretiku tad-dhul mit-taxxa") u, għalhekk, ma hijiex miżura ta' għajnuna mill-Istat⁽¹⁴¹⁾.

⁽¹³⁹⁾ Fl-1 ta' Diċembru 1997, il-Kunsill u r-rappreżentanti tal-gvernijiet tal-Istati Membri, li ltaqgħu fi hdan il-Kunsill, adottaw riżoluzzjoni dwar Kodiċi tal-Kondotta għat-tassazzjoni tal-intrapriżi, bl-għan li tiġi limitata l-kompetizzjoni dannuża fit-taxxa. Il-Grupp dwar il-Kodiċi tal-Kondotta (Tassazzjoni tal-Intrapriżi) gie stabbilit fil-qafas tal-Kunsill mill-Kunsill tal-ECOFIN fid-9 ta' Marzu 1998 biex jivvaluta l-miżuri tat-taxxa li jistgħu jaqgħu fil-kamp ta' applikazzjoni tal-Kodiċi tal-Kondotta (ĠU C 99, 1.4.1998, p. 1). Ara <https://www.consilium.europa.eu/mt/council-eu/preparatory-bodies/code-conduct-group/>.

⁽¹⁴⁰⁾ Ittra mill-Portugall tas-26 ta' Ġunju 2019, p. 3.

⁽¹⁴¹⁾ Il-premessa 67 ta' din id-Deċiżjoni.

- (124) Parti interessata waħda, l-ACIF, tqajjem argumenti simili u tqis li l-iskema ma tikkostitwixxix għajnuna ⁽¹⁴²⁾.
- (125) Il-Kummissjoni tinnota li l-Kostituzzjoni Portugiża tirrikonoxxi lil Madeira bħala “Reġjun Awtonomu” bl-istatus politiku u amministrattiv (“*Estatuto Político-Administrativo da Região Autónoma da Madeira*” ⁽¹⁴³⁾, “Estatuto”) u istituzzjonijiet awtonomi tagħha stess. Il-Kummissjoni tinnota wkoll li, skont l-Artikolu 5(1) tal-Estatuto tagħha, ir-Reġjun Awtonomu ta’ Madeira (ARM) igawdi, fost l-oħrajn, minn awtonomija finanzjarja, ekonomika u fiskali. Il-Kummissjoni tinnota wkoll li l-Estatuto jiżgura l-eżistenza ta’ “sistema tat-taxxa reġjonali” speċifika, li tinkludi wkoll b’mod espliċitu ż-ZFM ⁽¹⁴⁴⁾. It-taxxi u l-imposti miġbura mill-awtoritajiet reġjonali huma d-dhul tal-ARM ⁽¹⁴⁵⁾ u d-dhul mit-taxxa huwa, fost l-oħrajn, dak li jirriżulta mill-introjtu u mill-qligh ta’ persuni ġuridici u mid-dazju tal-boll ⁽¹⁴⁶⁾. L-ARM għandu l-kompetenza fiskali tiegħu stess u s-setgħa li jadatta d-dispożizzjonijiet fiskali nazzjonali għal karatteristiċi reġjonali partikolari ⁽¹⁴⁷⁾. Barra minn hekk, il-Parlament reġjonali għandu s-setgħa li jnaqqas ir-rata tat-taxxa fuq l-introjtu korporattiv stabbilita fuq bażi annwali mill-Parlament nazzjonali għat-territorju Portugiż ⁽¹⁴⁸⁾. Finalment, il-Kummissjoni tinnota li l-Artikolu 36 tal-EBF jirregola l-qafas legali taż-ZFM ⁽¹⁴⁹⁾.
- (126) Kif deskritt fil-premessi 12 u 13 ta’ din id-Deciżjoni, l-iskema ZFM tikkoncerna tnaqqis fit-taxxa fuq l-introjtu korporattiv u eżenzjonijiet oħra tat-taxxa li normalment jithallsu lill-Istat Portugiż ⁽¹⁵⁰⁾. B’mod partikolari, tippermetti taxxa mnaqqsa fuq l-introjtu korporattiv meta mqabbla mat-taxxa normalment pagabbli fuq l-introjtu korporattiv skont il-Kodiċi tat-Taxxa fuq l-Introjtju Korporattiv – Introjtju u Qligh ta’ Persuni Kollettivi (*Código do Imposto sobre o Rendimento das Pessoas Coletivas*, “CIRC”) ⁽¹⁵¹⁾, inkluż, taht ċerti kundizzjonijiet, tnaqqis iehor ta’ 50 % fuq it-taxxa fuq l-introjtu korporattiv.
- (127) Għall-Istat, telf ta’ dhul mit-taxxa huwa ekwivalenti għal konsum ta’ riżorsi tal-Istat fil-forma ta’ nefqa fiskali. Billi jippermetti tnaqqis fit-taxxa mis-CIRC f’konformità mal-iskema ZFM approvata mill-Artikolu 36 tal-EBF, il-Portugall jirrinunzja dhul li kien jikseb kieku ma kienx ippromulga din id-dispożizzjoni fiskali. It-tnaqqis fit-taxxa fuq l-introjtu korporattiv jingħata permezz ta’ riżorsi tal-Istat. Din il-miżura dahlet fis-seħh fil-forma ta’ regolament tal-Istat (l-Istatut dwar l-Inċentivi tat-Taxxa, *Estatuto dos Benefícios Fiscais* ‘EBF’ li huwa att parlamentari) li huwa att legali attribwibbli għall-Istat Portugiż. Peress li dan il-benefiċċju tat-taxxa jingħata mill-awtoritajiet Portugiżi, huwa imputabbli lill-Istat.
- (128) Il-kunċett ta’ “għajnuna” jhaddan mhux biss benefiċċji pożittivi, iżda wkoll miżuri li, f’diversi forom, inaqqsu l-imposti li normalment ikunu inklużi fil-baġit ta’ impriza u li, għalhekk, mingħajr ma huma sussidji fis-sens strett tal-kelma, huma simili fin-natura tagħhom u għandhom l-istess effett ⁽¹⁵²⁾.
- (129) Għalhekk, il-Kummissjoni tikkonkludi li t-tnaqqis tat-taxxa fuq l-introjtu korporattiv (inkluż it-tnaqqis addizzjonali ta’ 50 % tat-taxxa fuq l-introjtu korporattiv għall-kumpaniji li jwettqu attivitajiet industrijali fiż-żona industrijali taż-ZFM) jingħata minn riżorsi tal-Istat u jiġi imputabbli lill-Istat ⁽¹⁵³⁾.

⁽¹⁴²⁾ Il-premessa 99 ta’ din id-Deciżjoni.

⁽¹⁴³⁾ Il-Liġi Nru 13/91 tal-5 ta’ Ġunju 1991, kif emendata mil-Liġi Nru 130/99 tal-21 ta’ Awwissu 1999 u l-Liġi 12/2000 tal-21 ta’ Ġunju 2000.

⁽¹⁴⁴⁾ L-Artikolu 107(4) u l-Artikolu 146 tal-Estatuto.

⁽¹⁴⁵⁾ L-Artikolu 108(b) tal-Estatuto.

⁽¹⁴⁶⁾ L-Artikolu 112(1)(b) u (e) tal-Estatuto. Ara wkoll l-Artikolu 26 tal-Liġi Nru 2/2013 tat-2 ta’ Settembru 2013 (il-Liġi tal-Finanzi tar-Reġjuni Awtonomi, *Lei das Finanças das Regiões Autónomas*, “LFRA”).

⁽¹⁴⁷⁾ L-Artikoli 55 u 56 tal-LFRA.

⁽¹⁴⁸⁾ L-Artikolu 59(2) tal-LFRA.

⁽¹⁴⁹⁾ L-Artikolu 146(4) tal-Estatuto u l-Artikolu 59(6) tal-LFRA.

⁽¹⁵⁰⁾ L-Artikolu 5, l-Artikolu 26 u l-Artikolu 59(2), (3), (4) u (6) tal-LFRA. Għall-perjodu mill-2007 sal-2013, ara l-Liġi Nru 1/2007, tad-19 ta’ Frar, kif emendata bil-Liġi Nru 1/2010 tad-29 ta’ Marzu 2010, bil-Liġi Nru 2/2010 tas-16 ta’ Ġunju u bil-Liġi Nru 64/2012 tal-20 ta’ Diċembru 2012.

⁽¹⁵¹⁾ 3 % mill-2007 sal-2009, 4 % mill-2010 sal-2012, 5 % mill-2013 sal-2020, minflok 29 % fl-2007, 20 % mill-2008 sal-2011, 25 % mill-2012 sal-2013, 23 % fl-2014 u 21 % mill-2015 sal-2020.

⁽¹⁵²⁾ Is-sentenza tal-Qorti tal-Ġustizzja tat-8 ta’ Novembru 2001, *Adria-Wien Pipeline and Wietersdorfer & Peggauer Zementwerke*, C-143/99, ECLI:EU:C:2001:598, il-paragrafu 38; is-sentenza tal-Qorti tal-Ġustizzja tal-15 ta’ Marzu 1994, *Banco Exterior de España*, C-387/92, ECLI:EU:C:1994:100, il-paragrafu 13; u s-sentenza tal-Qorti tal-Ġustizzja tal-1 ta’ Diċembru 1998, *Ecotrade*, C-200/97, ECLI:EU:C:1998:579, il-paragrafu 34.

⁽¹⁵³⁾ Is-sentenza tal-Qorti tal-Ġustizzja tas-16 ta’ Mejju 2002, *Franza vs Il-Kummissjoni*, C-482/99, ECLI:EU:C:2002:294, il-paragrafu 24; is-sentenza tal-Qorti Ġenerali tal-5 ta’ April 2006, *Deutsche Bahn vs Il-Kummissjoni*, T-351/02, ECLI:EU:T:2006:104, il-paragrafu 103.

6.1.2. *Vantaġġ selettiv*

- (130) Il-Portugall iqis li l-iskema ZFM ma hijiex selettiva minhabba li l-miżura ma hijiex “*favur ċerti impriżi jew il-produzzjoni ta’ ċerti oġġetti*” skont it-tifsira tal-Artikolu 107(1) tat-TFUE. Il-Portugall iqis li l-kumpaniji kollha involuti f’attivitajiet kummerċjali, industrijali, marittimi jew attivitajiet oħra ta’ servizz x’aktarx li jiġu stabbiliti fiż-ZFM. Huwa jressaq l-argument li l-iskema ZFM tiffirma parti mill-ekonomija ġenerali tal-iskema tat-taxxa Portugiża u li l-miżura ma tinvolvi vantaġġ selettiv għall-kumpaniji rreġistrati fiż-ZFM. Għalhekk, din ma tikkostitwixxi għajna mill-Istat. L-iskema ZFM pjuttost jenhtieg li tkun kwalifikata bħala miżura ġenerali ⁽¹⁵⁴⁾.
- (131) Skont il-ġurizprudenza stabbilita tal-Unjoni, sabiex jiġi ddeterminat jekk miżura tal-Istat tikkostitwix għajna mill-Istat, huwa meħtieġ li jiġi stabbilit jekk l-impriżi benefiċjarji jirċevux vantaġġ ekonomiku li ma kinux jiksbu taħt kundizzjonijiet normali tas-suq, jiġifieri fin-nuqqas ta’ intervent mill-Istat. Miżura li permezz tagħha l-awtoritajiet pubbliċi jagħtu lil ċerti impriżi eżenzjoni mit-taxxa li tqiegħed lir-riċevituri f’pożizzjoni aktar favorevoli minn kontribwenti oħrajn tammonta għal għajna mill-Istat skont it-tifsira tal-Artikolu 107(1) tat-TFUE ⁽¹⁵⁵⁾. Bl-istess mod, miżura li tippermetti lil ċerti impriżi tnaqqis fit-taxxa normalment dovuta tista’ tammonta għal għajna mill-Istat.
- (132) L-iskema ZFM hija skema ta’ għajna reġjonali, li, kif approvata mid-Deciżjoni tal-Kummissjoni tal-2007, awtorizzata għajna fil-forma ta’ taxxa mnaqqsa fuq l-introjt korporattiv fuq il-profitti li jirriżultaw minn attivitajiet imwettqa effettivament u materjalment f’Madeira u eżenzjonijiet oħra tat-taxxa kif deskritti fil-premessa 12 ta’ din id-Deciżjoni.
- (133) F’konformità mal-Premessa 127 ta’ din id-Deciżjoni, l-iskema ZFM hija rregolata mill-Artikolu 36 tal-EBF ⁽¹⁵⁶⁾.
- (134) L-impriżi fir-reġjun ta’ Madeira kienu soġġetti għal diversi rati korporattivi (normali) ta’ tassazzjoni fuq l-introjt matul il-perjodu mill-2007 sal-2014 taħt liġijiet baġitarji reġjonali suċċessivi ⁽¹⁵⁷⁾. Il-kumpaniji rreġistrati fiż-ZFM jibbenefikaw minn tnaqqis tat-taxxa fuq l-introjt korporattiv fuq il-profitti ⁽¹⁵⁸⁾ jew minn eżenzjonijiet oħra tat-taxxa sal-31 ta’ Diċembru 2020. L-iskema ZFM tippermetti lill-benefiċjarji jiffrankaw l-ispejjeż tagħhom. Din id-deroga hija stabbilita bl-għan speċifiku li tkun ta’ benefiċċju għal u tippromwovi attivitajiet imwettqa mill-kumpaniji rreġistrati fiż-ZFM, u li tpoġġi lil dawn il-kumpaniji f’pożizzjoni aktar favorevoli minn kumpaniji oħra li jinsabu x’imkien ieħor fil-pajjiż jew fl-ARM.
- (135) Għalhekk, il-miżura li qed tiġi eżaminata tagħti vantaġġ biss lill-kumpaniji stabbiliti fiż-ZFM. Minhabba l-ambitu ġeografiku tagħha, il-miżura li qiegħda tiġi eżaminata hija selettiva, peress li hija disponibbli biss għall-kumpaniji rreġistrati fiż-ZFM limitata.
- (136) Fid-dawl ta’ dan ta’ hawn fuq, il-Kummissjoni tikkonkludi li, billi ttaffi imposta fiskali li normalment jenhtieg li tithallas, l-iskema ZFM tagħti vantaġġ selettiv lill-kumpaniji rreġistrati fiż-ZFM skont it-tifsira tal-Artikolu 107(1) tat-TFUE.

⁽¹⁵⁴⁾ Ara l-premessi 68 u 69 ta’ din id-Deciżjoni.

⁽¹⁵⁵⁾ Is-sentenza tal-Qorti tal-Ġustizzja tal-10 ta’ Jannar 2006, *Cassa di Risparmio di Firenze et*, C-222/04, ECLI:EU:C:2006:8, il-paragrafu 132.

⁽¹⁵⁶⁾ Nota 5 f’qiegħ il-paġna hawn fuq.

⁽¹⁵⁷⁾ 29 % fl-2007 (l-Artikolu 12 tad-Decreto Legislativo Regional Nru 3/2007/M tad-9 ta’ Jannar 2007); 20 % mill-2008 sal-2011 (l-Artikolu 15 tad-Decreto Legislativo Regional Nru 2/2008/M tas-16 ta’ Jannar 2008, l-Artikolu 14 tad-Decreto Legislativo Regional Nru 45/2008/M tal-31 ta’ Diċembru 2008, l-Artikolu 13 tad-Decreto Legislativo Regional Nru 34/2009/M tal-31 ta’ Diċembru 2009 u l-Artikolu 14 tad-Decreto Legislativo Regional Nru 2/2011/M tal-10 ta’ Jannar 2008); 25 % mill-2012 sal-2013 (l-Artikolu 2 tad-Decreto Legislativo Regional Nru 20/2011/M tas-26 ta’ Diċembru 2011, u l-Artikolu 16 tad-Decreto Legislativo Regional Nru 42/2012/M tal-31 ta’ Diċembru 2012); 23 % fl-2014 (l-Artikolu 18 tad-Decreto Legislativo Regional Nru 31-A/2013/M tal-31 ta’ Diċembru 2013).

⁽¹⁵⁸⁾ Nota 15 f’qiegħ il-paġna hawn fuq.

6.1.3. Distorsjoni tal-kompetizzjoni u l-effett fuq il-kummerċ

- (137) Il-Portugall ma argumentax direttament li l-miżura ma kinitx tohloq distorsjoni jew thedded li tohloq distorsjoni fil-kompetizzjoni u ma kinitx taffettwa l-kummerċ bejn l-Istati Membri ⁽¹⁵⁹⁾. Min-naħa l-oħra, l-ACIF, waħda mill-partijiet interessati, ressqet l-argument li kien improbabbli hafna li l-iskema ZFM tohloq distorsjoni fil-kompetizzjoni u taffettwa l-kummerċ bejn l-Istati Membri ⁽¹⁶⁰⁾.
- (138) Miżura mogħtija mill-Istat titqies li tfixkel jew thedded li tfixkel il-kompetizzjoni meta tkun tista' ttejjeb il-pożizzjoni kompetittiva tal-benefiċjarju meta mqabbel ma' impriži oħra li jikkompeti magħhom ⁽¹⁶¹⁾. Id-distorsjoni tal-kompetizzjoni skont it-tifsira tal-Artikolu 107(1) tat-TFUE hija b'hekk preżunta hekk kif l-Istat jagħti vantaġġ finanzjarju lil impriża f'setturi liberalizzati fejn hemm, jew jista' jkun hemm, kompetizzjoni ⁽¹⁶²⁾. Meta l-ġhajjnuna finanzjarja mogħtija minn Stat issaħħaħ il-pożizzjoni ta' impriża meta mqabbla ma' impriži oħra li jikkompetu fil-kummerċ intra-Komunitarju, dawn tal-aħħar għandhom jitqiesu bhala affettwati minn din l-ġhajjnuna ⁽¹⁶³⁾.
- (139) Sa fejn il-kumpaniji rreġistrati fiż-ZFM iwettqu attivajiet li huma miftuħa għall-kompetizzjoni internazzjonali, il-miżura inkwistjoni ttejjeb il-pożizzjoni kompetittiva tagħhom u thedded li tohloq distorsjoni fil-kompetizzjoni u għalhekk tista' taffettwa l-kummerċ bejn l-Istati Membri.

6.1.4. Il-klassifikazzjoni tal-ġhajjnuna eżistenti u l-miżuri xierqa

- (140) Il-Portugall jargumenta li l-iskema ZFM jenhtieg li tiġi ttrattata bhala ġhajjnuna eżistenti, jekk din jenhtieg li tinvolvi "ġhajjnuna". Il-Portugall jargumenta wkoll li ż-ZFM giet stabbilita fl-1980 ⁽¹⁶⁴⁾, qabel l-adeżjoni tal-Portugall mal-KEE fl-1986, u ma għaddiet mill-ebda bidla sostanzjali barra mill-qafas tan-negożjati dwar l-ġhajjnuna eżistenti. Għalhekk jenhtieg li din tiġi kklassifikata bhala skema ta' "ġhajjnuna eżistenti" skont it-tifsira tal-Artikolu 1(b)(i) tar-Regolament (UE) 2015/1589 ⁽¹⁶⁵⁾.
- (141) Fid-dawl ta' dan ta' hawn fuq, il-Portugall iqis li l-Kummissjoni jenhtieg li tipproponi miżuri xierqa biex tiżgura l-kompatibbiltà kontinwata tal-iskema ZFM mas-suq intern, u dan jista' jinvolvi t-tibdil tal-kontenut tal-iskema ta' ġhajjnuna, l-introduzzjoni ta' rekwiżiti jew il-kjarifika ta' rekwiżiti eżistenti ⁽¹⁶⁶⁾.
- (142) L-Artikolu 1(b)(i) tar-Regolament (UE) 2015/1589 jiddefinixxi l-"ġhajjnuna eżistenti" bhala "l-ġhajjnuna kollha li kienet teżisti qabel id-dhul fis-seħh tat-TFUE fl-Istati Membri rispettivi, jiġifieri, skemi ta' ġhajjnuna u ġhajjnuna individwali li dahlu fis-seħh qabel, u għadhom applikabbli wara, id-dhul fis-seħh tat-TFUE fl-Istati Membri rispettivi".
- (143) L-Artikolu 26 u t-taqsima 10 tal-Anness I tal-Att ta' Adeżjoni tal-Portugall ⁽¹⁶⁷⁾ jipprovdu adattamenti għall-atti adottati mill-istituzzjonijiet, li jinkludu, taħt it-taqsima tal-leġiżlazzjoni doganali, iż-"Zona Franca da Madeira". L-Att ta' Adeżjoni tal-Portugall ma jipprevedix li ż-ZFM jenhtieg li titqies bhala ġhajjnuna eżistenti skont it-tifsira tal-Artikolu 88(1) tat-Trattat tal-KE (issa l-Artikolu 108(1) tat-TFUE).

⁽¹⁵⁹⁾ Il-premessa 113 ta' din id-Deċiżjoni.

⁽¹⁶⁰⁾ Il-Premessa 99 *in fine* ta' din id-Deċiżjoni.

⁽¹⁶¹⁾ Is-sentenza tal-Qorti tal-Gustizzja tas-17 ta' Settembru 1980, *Philip Morris, C-730/79*, ECLI:EU:C:1980:209, il-paragrafu 11; u s-sentenza tal-Qorti tal-Prim'Istanza tal-15 ta' Gunju 2000, *Alzetta et vs Il-Kummissjoni*, il-kawżi magħquda T-298/97, T-312/97, T-313/97, T-315/97, T-600/97 sa 607/97, T-1/98, T-3/98 sa T-6/98 u T-23/98, ECLI:EU:T:2000:151, il-paragrafu 80.

⁽¹⁶²⁾ Is-sentenza tal-Qorti tal-Prim'Istanza tal-15 ta' Gunju 2000, *Alzetta et. vs Il-Kummissjoni*, il-kawżi magħquda T-298/97, T-312/97, T-313/97, T-315/97, T-600/97 sa 607/97, T-1/98, T-3/98 sa T-6/98 u T-23/98, ECLI:EU:T:2000:151, il-paragrafu 141 sa 147.

⁽¹⁶³⁾ Is-Sentenza tal-Qorti tal-Prim'Istanza tal-4 ta' April 2001, *Regione autonoma Friuli-Venezia Giulia vs Il-Kummissjoni*, T-288/97, ECLI:EU:T:2001:115, il-paragrafu 41.

⁽¹⁶⁴⁾ Digriet Liġi Nru 500/80 tal-20 ta' Ottubru 1980 u d-Digriet Regulatorju Reġjonali Nru 53/82 tat-23 ta' Awwissu 1982. Ara wkoll id-Digriet Liġi Nru 502/85 tat-30 ta' Dicembru 1985 u d-Digriet Liġi Nru 165/86 tas-26 ta' Gunju 1986.

⁽¹⁶⁵⁾ Itra mill-Portugall tas-26 ta' Settembru 2018, il-paragrafu 67.

⁽¹⁶⁶⁾ Itra mill-Portugall tas-26 ta' Settembru 2018, il-paragrafu 85.

⁽¹⁶⁷⁾ L-Att dwar il-kundizzjonijiet tal-adeżjoni tar-Renju ta' Spanja u tar-Repubblika Portugiża u l-aġġustamenti għat-Trattati (ĠU L 302, 15.11.1985, p. 23).

- (144) Barra minn hekk, l-ewwel notifika tal-iskema ZFM (ir-Regim I) skont ir-regoli dwar l-ghajjnuna mill-Istat kienet fl-1986, li l-Kummissjoni approvat bid-Deciżjoni tal-25 ta' Mejju 1987. Mill-1987, l-iskema ZFM kellha diversi estensjonijiet u skemi suċċessuri approvati mid-Deciżjonijiet tal-Kummissjoni fl-2002 u fl-2007, rispettivament ⁽¹⁶⁸⁾. Barra minn hekk, l-iskema ZFM kienet soġġetta għal bidliet sostanzjali fir-regimi suċċessivi I, II u III. Ir-Regim I ma kienx jehtieg il-holqien/iz-żamma tal-impjiegi. Dan ir-reqwizit gie introdott taht ir-Regim II (marbut mal-limiti massimi tal-baži taxxabli stabbiliti fuq il-baži taxxabli annwali tal-benefiċjarji) u miżmum fir-Regim III. Ir-Regim II eskluda l-attivitajiet kollha li jinvolvu l-intermedjazzjoni finanzjarja, l-assigurazzjoni u attivitajiet awżiljarji finanzjarji u relatati mal-assigurazzjoni kif ukoll attivitajiet ta' servizzi intragrupp (ċentri ta' koordinazzjoni, teżor u distribuzzjoni) ⁽¹⁶⁹⁾. Huwa introduċa wkoll tnaqqis progressiv tal-ghajjnuna fis-sistema billi zied ir-rati tat-taxxa applikabbli (1 % fl-2003 u fl-2004, 2 % fl-2005 u fl-2006, u 3 % mill-2007). Finalment, introduċa l-benefiċċju addizzjonali ta' tnaqqis ta' 50 % fit-taxxa fuq l-introjtu korporattiv għall-kumpaniji li jinsabu fiż-żona ta' kummerċ hieles industrijali taż-ZFM. Skont ir-Regim III, b'mod partikolari wara d-Deciżjoni tal-Kummissjoni tal-2013, giet approvata zieda ta' 36,7 % tal-limiti massimi tal-baži taxxabli li fuqhom jista' japplika t-tnaqqis tat-taxxa fuq l-introjtu korporattiv.
- (145) Fid-dawl ta' dan ta' hawn fuq, il-miżura f'dan il-każ ma tikkostitwixxix ghajjnuna ezistenti fis-sens tal-Artikolu 1(b)(i) tar-Regolament (UE) 2015/1589. Għalhekk, l-Artikolu 22 ta' dak ir-Regolament, li abbaži tiegħu, il-Portugall jehtieg li l-Kummissjoni tillimita lilha nnifisha għall-adozzjoni ta' "miżuri xierqa", ma huwiex applikabbli.

6.1.5. Ghajjnuna de minimis

- (146) F'każijiet fejn benefiċjarji individwali tal-iskema ZFM ikunu rċevew vantaġġ li ma jaqbiżx il-limiti speċifikati fir-Regolament tal-Kummissjoni (KE) Nru 1998/2006 ⁽¹⁷⁰⁾, dak il-vantaġġ ma huwiex se jitqies bhala ghajjnuna mill-Istat u għalhekk ma jaqax taht il-projbizzjoni tal-Artikolu 87(1) tat-Trattat tal-KE (issa l-Artikolu 107(1) tat-TFUE), diment li l-kundizzjonijiet l-oħrajn kollha stabbiliti minn dak ir-regolament jiġu ssodisfati. Bl-istess mod, il-benefiċjarji tal-iskema ZFM li rċevew vantaġġ li ma jaqbiżx il-limiti speċifikati fir-Regolament tal-Kummissjoni (UE) Nru 1407/2013 ⁽¹⁷¹⁾ (li japplika b'mod retroattiv għall-każ prezenti bis-sahha tal-Artikolu 7(1) tiegħu) ma rċevewx ghajjnuna mill-Istat li taqa' taht l-Artikolu 107(1) tat-TFUE, diment li l-kundizzjonijiet l-oħra kollha stabbiliti minn dak ir-regolament jiġu ssodisfati.
- (147) Abbaži tad-*data* kwantitattiva pprovduta mill-Portugall, jidher li f'hafna każijiet, l-ammont ta' ghajjnuna riċevuta mill-benefiċjarji taż-ZFM huwa taht il-limitu *de minimis* ta' EUR 200 000.

Konkluzjoni dwar l-eżistenza ta' ghajjnuna

- (148) Fid-dawl ta' dan ta' hawn fuq, il-Kummissjoni tqis li l-miżura implimentata mill-Portugall favur il-kumpaniji taż-ZFM tikkostitwixxi ghajjnuna mill-Istat fis-sens tal-Artikolu 107(1) tat-TFUE.
- (149) Incidentalment, jenhtieg li jiddied li l-Portugall ma kkontestax is-sejba tal-eżistenza tal-ghajjnuna milhuqa mill-Kummissjoni fid-Deciżjoni tagħha tal-2007. ⁽¹⁷²⁾.

⁽¹⁶⁸⁾ Ara n-nota 9 f'qiegħ il-paġna hawn fuq.

⁽¹⁶⁹⁾ Ara l-preambolu tad-Digriet Liġi 163/2003 tal-24 ta' Lulju 2003.

⁽¹⁷⁰⁾ Ir-Regolament tal-Kummissjoni (KE) Nru 1998/2006 tal-15 ta' Diċembru 2006 dwar l-applikazzjoni tal-Artikoli 87 u 88 tat-Trattat għall-ghajjnuna *de minimis* (ĠU L 379, 28.12.2006, p. 5). Dan ir-Regolament applika mill-1 ta' Jannar 2007 sal-31 ta' Diċembru 2013 (ara l-Artikolu 6).

⁽¹⁷¹⁾ Ir-Regolament tal-Kummissjoni (UE) Nru 1407/2013 tat-18 ta' Diċembru 2013 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għall-ghajjnuna *de minimis* (ĠU L 352, 24.12.2013, p. 1).

⁽¹⁷²⁾ Fil-kuntest tan-notifika tal-iskema ZFM ipprezentata lill-Kummissjoni fl-2006, il-Portugall jirreferi għall-iskema ZFM bhala "skema ta' ghajjnuna operatorja reġjonali". Ara l-ittra mill-Portugall tat-28 ta' Gunju 2006 (1900/80932); b'mod partikolari s-sottotaqsimiet 2.1 u 10 tal-formola ta' notifika ġenerali, is-sottotaqsimi 1.2 tal-iskeda ta' informazzjoni supplimentari, il-preambolu tal-abbozz ta' liġi nnotifikat, il-memorandum ta' spjegazzjoni u l-preambolu tad-Digriet Liġi Nru 163/2003 tal-24 ta' Lulju 2003. Ara wkoll l-ittri mill-Portugall tad-29 ta' Ottubru 2015, p. 22, tal-31 ta' Marzu 2016, p. 4, u tal-21 ta' Novembru 2017, pp. 5-6.

6.2. Il-kompatibbiltà tal-ghajnuna

6.2.1. Il-konformità tal-iskema ZFM mad-Deciżjonijiet tal-Kummissjoni tal-2007 u l-2013

(150) Il-Portugall iqis li l-iskema ZFM kif implimentata mill-awtoritajiet Portugiżi hija konsistenti mal-impenji li ghamel il-Portugall fiż-żmien tan-notifika u konsistenti mad-Deciżjonijiet tal-Kummissjoni tal-2007 u l-2013.

L-origini tal-profitti li jibbenefikaw mit-tnaqqis fit-taxxa fuq l-introjt

(151) L-iskema ZFM giet ivvalutata abbażi tar-RAG tal-2007 bħala ghajnuna operatorja reġjonali u approvata mid-Deciżjonijiet tal-Kummissjoni tal-2007 u l-2013. L-iskema ZFM awtorizzat ghajnuna fil-forma ta' taxxa mnaqqsa fuq l-introjt korporattiv fuq il-profitti li jirriżultaw minn attivitajiet imwettqa effettivament u materjalment f'Madeira u ta' eżenzjoni minn taxxi oħra, sa ammonti massimi ta' ghajnuna, ikkalkolati fuq il-limiti massimi tal-bażi taxxabli abbażi tan-numru ta' impjeggi miżmuma kull sena fiskali mill-benefiċjarji.

(152) Matul il-proċess ta' notifika li wassal għad-Deciżjoni tal-Kummissjoni tal-2007, il-Portugall ma kkontestax li t-tnaqqis fiskali previst fl-iskema jkun ristrett għal attivitajiet imwettqa f'Madeira, kif imfakkar fil-paragrafu 32 tad-Deciżjoni ta' Ftuh⁽¹⁷³⁾.

(153) Ir-RAG tal-2007 jippermettu ghajnuna operatorja reġjonali biss f'każijiet eċċezzjonali⁽¹⁷⁴⁾: "tali ghajnuna tista' tingħata f'reġjuni eliġibbli skont id-deroga fl-Artikolu 87(3)(a) tat-Trattat tal-KE (issa l-Artikolu 107(3)(a) tat-TFUE), sakemm: (i) tkun iġġustifikata f'termini tal-kontribut tagħha għall-iżvilupp reġjonali u n-natura tagħha, u (ii) il-livell tagħha jkun proporzjonali għall-iżvantaġġi li tfitteix li ttaffi"⁽¹⁷⁵⁾.

(154) Ma hemm l-ebda kwistjoni li Madeira hija reġjun ultraperiferiku għall-finijiet tal-Artikolu 349 tat-TFUE u għalhekk huwa eliġibbli skont l-Artikolu 107(3)(a) tat-TFUE.

(155) Madankollu, il-kontribuzzjoni ta' skema ta' ghajnuna operatorja għall-iżvilupp reġjonali ta' reġjun għandha tiġi vvalutata b'relazzjoni u fi proporzjon mal-iżvantaġġi ta' dan ir-reġjun, li fil-każ tar-reġjuni ultraperiferiċi huma żvantaġġi strutturali u permanenti rikonoxxuti mit-TFUE, bħar-remotezza, l-insularità, id-daqs żgħir, it-topografija diffiċli u l-klima, id-dipendenza ekonomika fuq ftit prodotti, kif stabbilit fl-Artikolu 349 tat-TFUE.

(156) Kif imfakkar fil-paragrafu 30 tad-Deciżjoni ta' Ftuh, ir-"raison d'être" tal-ghajnuna operatorja reġjonali għar-reġjuni ultraperiferiċi huwa li tikkumpensa l-kostijiet addizzjonali li jgħarrbu l-kumpaniji f'dawn ir-reġjuni minhabba dawn l-iżvantaġġi.

(157) Fil-valutazzjoni tal-iskema ZFM, il-kostijiet addizzjonali ġew identifikati u kkwantifikati abbażi ta' studju pprezentat mill-awtoritajiet Portugiżi. Fid-Deciżjoni tal-Kummissjoni tal-2007, il-valutazzjoni tal-proporzjonalità tal-miżura saret abbażi ta' dawn il-kostijiet addizzjonali kkwantifikati, fil-livell aggregat taż-ZFM, u fil-livell ta' kull benefiċjarju rreġistrat fiż-ZFM⁽¹⁷⁶⁾.

(158) Dwar l-origini tal-profitti li jibbenefikaw mit-tnaqqis fit-taxxa fuq l-introjt, il-Portugall jargumenta li dan għandu jiġi vvalutat fir-rigward tal-kontribuzzjoni tal-iskema għall-iżvilupp reġjonali tal-ARM u jenhtieg li ma jkunx geografikament ristrett għar-reġjun peress li dan jillimita l-iskema ta' appoġġ għal sempliċi kumpens tal-kostijiet addizzjonali mġarrba mill-kumpaniji li jinsabu fiż-ZFM⁽¹⁷⁷⁾. Il-Portugall jargumenta wkoll li l-iskema kif implimentata hija konsistenti mal-istandards internazzjonali tat-taxxa u li l-kumpaniji fiż-ZFM iwettqu attività sostanzjali skont it-tifsira tal-Pjan ta' Azzjoni BEPS tal-OECD u huma soġġetti għal rekwiżiti legali tat-taxxa u soġġetti għal hafna kontrolli⁽¹⁷⁸⁾. Din il-pożizzjoni hija generalment appoġġata mill-partijiet interessati⁽¹⁷⁹⁾.

⁽¹⁷³⁾ Ittra mill-Portugall tad-19 ta' Diċembru 2006.

⁽¹⁷⁴⁾ 2007 RAG, il-paragrafu 6.

⁽¹⁷⁵⁾ 2007 RAG, il-paragrafu 76.

⁽¹⁷⁶⁾ Il-paragrafi 53 u 59 tad-Deciżjoni tal-Kummissjoni tal-2007.

⁽¹⁷⁷⁾ Il-premessa 74 ta' din id-Deciżjoni.

⁽¹⁷⁸⁾ Il-premessa 77 ta' din id-Deciżjoni.

⁽¹⁷⁹⁾ Il-premessi 100 u 101 ta' din id-Deciżjoni.

- (159) Għall-kuntrarju ta' dak li jgħid il-Portugall ⁽¹⁸⁰⁾, il-kumpaniji rreġistrati fiż-ZFM iġarrbu kostijiet addizzjonali bħal dawn biss jekk iwettqu l-attivitajiet tagħhom effettivament u materjalment f'Madeira, li jimplika li l-profitti tagħhom jirriżultaw minn operazzjonijiet li huma direttament mgħobbija b'tali kostijiet addizzjonali. Tipi oħra ta' profitti, mhux mgħobbija b'dawn il-kostijiet minhabba li twettqu bhala riżultat ta' attivitajiet imwettqa barra mir-reġjun, ma jistgħux jiġiesu fil-bażi taxxabbli li tibbenefika mill-miżura tat-taxxa.
- (160) Il-Kummissjoni tinnota li l-Portugall iddikjara b'mod ċar matul il-monitoraġġ tal-2015 u kkonferma matul l-investigazzjoni formali li l-benefiċjarji mhux neċessarjament kellhom iwettqu l-attività tagħhom fir-reġjun u li anki l-attivitajiet imwettqa barra mir-reġjun ibbenefikaw minn għajjnuna skont l-iskema (ara l-premessi 20 u 21 ta' din id-Deċiżjoni).
- (161) Il-Kummissjoni tqis li l-hekk imsejha "restrizzjoni ġeografika" tal-orijini tal-profitti denunzjata mill-Portugall hija sempliċi traduzzjoni fid-Deċiżjonijiet tal-Kummissjoni tal-2007 u tal-2013 tal-prinċipji bażiċi ddikjarati fir-RAG tal-2007 u li l-implimentazzjoni tal-iskema ZFM dwar l-orijini tal-profitti ma hijiex konformi mad-dispożizzjonijiet dwar l-għajjnuna operatorja f'dawk il-Linji Gwida.
- (162) Fid-Deċiżjoni ta' Ftuh tagħha, il-Kummissjoni ma qajmet l-ebda dubju dwar il-konsistenza tal-iskema mal-istandards internazzjonali tat-taxxa u r-rekwiżiti legali tat-taxxa. Għall-finijiet tal-kontroll tal-għajjnuna mill-Istat, l-effettività u l-materjalità tal-attività mwettqa mill-benefiċjarji għandhom jiġu vvalutati b'rabta mal-prinċipji RAG tal-2007 dwar l-għajjnuna operatorja msemmija fil-premessi 156 u 157 ta' din id-Deċiżjoni, u mhux b'rabta mal-ftehimiet tat-taxxa tal-OECD, li jsewew l-għajnijiet tat-taxxa tagħhom stess.
- (163) Bl-istess mod, il-Kummissjoni tindika li r-rekwiżit legali ta' kontabilità separata għall-introjtu ġġenerat fiż-ZFM għal finijiet ta' taxa, deskritt fil-premessa (21) ta' din id-Deċiżjoni ma huwiex, bhala tali, biżżejjed biex jindirizza d-dubji tal-Kummissjoni dwar il-bażi taxxabbli adegwata għall-iskema ZFM, peress li l-ġenerazzjoni tal-introjtu fiż-ZFM soġġetta għal dan ir-rekwiżit ma hijiex definita b'rabta mal-prinċipji tar-RAG tal-2007 dwar l-għajjnuna operatorja.
- (164) Għall-kuntrarju, tali separazzjoni tal-kontijiet sempliċiment turi li r-rata tat-taxxa aktar baxxa giet appllikata għall-qligħ li jirriżulta minn tranżazzjonijiet bejn, fuq naħa, il-benefiċjarji tal-għajjnuna u, fuq in-naħa l-oħra, l-entitajiet residenti fiż-ZFM kif ukoll l-entitajiet residenti barra mit-territorju nazzjonali Portugiż. Madankollu, tali separazzjoni tal-kontijiet ma tippermetti l-ebda konklużjoni dwar jekk dawk it-tranżazzjonijiet irriżultawx minn attivitajiet imwettqa effettivament jew materjalment, mill-benefiċjarji tal-għajjnuna, ġewwa jew barra Madeira.
- (165) Finalment, il-Kummissjoni tinnota li l-kontrolli tat-taxxa fil-fond, imwettqa fir-rigward tal-bażi taxxabbli u l-orijini tal-profitt, twettqu fid-dawl tal-approċċ tal-awtoritajiet Portugiżi li ġie mfakkar fil-premessa 158 ta' din id-Deċiżjoni u ma kkunsidrawx ir-rabta bejn il-profitti eliġibbli u l-kostijiet addizzjonali mgħarrba fiż-ZFM, kif implikat mir-RAG tal-2007 u mid-Deċiżjonijiet tal-Kummissjoni tal-2007 u l-2013 li segwew.
- (166) Il-Kummissjoni tqis, għalhekk, li l-argumenti mressqa mill-Portugall fir-rigward tal-konsistenza mar-regoli tat-tassazzjoni, ir-rekwiżiti legali u l-kontrolli relatati mat-taxxa ma humiex rilevanti għall-valutazzjoni tal-implimentazzjoni tal-iskema ZFM fir-rigward tar-RAG tal-2007 u d-Deċiżjonijiet tal-Kummissjoni tal-2007 u l-2013.
- (167) Fid-dawl ta' dan ta' hawn fuq, il-Kummissjoni tqis li d-dubji tagħha dwar l-orijini tal-profitti li jibbenefikaw mit-tnaqqis fit-taxxa fiż-ZFM ma tnehewx, u tikkonkludi li l-implimentazzjoni tal-iskema ZFM fir-rigward ta' dan il-kriterju tikser id-Deċiżjonijiet tal-Kummissjoni tal-2007 u l-2013.

Il-holqien/iż-żamma tal-impjegi fir-reġjun

- (168) Kif imfakkar fil-premessa 151 ta' din id-Deċiżjoni, l-ammonti massimi ta' għajjnuna li l-benefiċjarji rreġistrati fiż-ZFM jistgħu jibbenefikaw minnhom skont l-iskema ta' għajjnuna operatorja reġjonali approvata huma kkalkolati fuq il-limiti massimi tal-bażi taxxabbli bbażati fuq l-impjegi miżmuma kull sena fiskali mill-benefiċjarji.

⁽¹⁸⁰⁾ Il-premessi 73 u 74 ta' din id-Deċiżjoni.

- (169) Il-Kummissjoni tindika li r-rekwiżit tal-ħolqien/taż-żamma tal-impjiegi kien kundizzjoni għall-aċċess għall-iskema u kien inkorporat fil-metodu tal-kalkolu tal-ammont tal-ghajjnuna fl-iskema ZFM kif innotifikat mill-Portugall ⁽¹⁸¹⁾, u approvat mid-Deciżjonijiet tal-Kummissjoni tal-2007 u l-2013.
- (170) Barra minn hekk, fid-Deciżjoni tal-Kummissjoni tal-2007, il-ġenerazzjoni ta' impjiegi fl-iskema ZFM giet invaluata bħala li tikkontribwixxi għall-iżvilupp reġjonali ⁽¹⁸²⁾.
- (171) Il-Kummissjoni tinnotta wkoll li l-ħolqien/iz-żamma tal-impjiegi kienu parti intrinsika mill-iskema ZFM reġjonali approvata. Konsegwentement, l-ghadd ta' impjiegi huwa parametru tal-ammont tal-ghajjnuna u kejl tal-kontribuzzjoni tal-iskema għall-iżvilupp reġjonali u, għaż-żewġ għanijiet, jenhtieg li jkun ibbażat fuq metodu oġġettiv miħhud bi prova użat fil-prattika tad-deciżjonijiet dwar l-ghajjnuna mill-Istat.
- (172) Il-Portugall jirrifjuta d-definizzjoni restrittiva ta' impjiegi f'FTEs jew f'ALUs użata mill-Kummissjoni għall-fini tal-kalkolu tal-ammonti ta' ghajjnuna. Min-naħa l-oħra, il-Portugall jargumenta li d-"definizzjoni ta' impjiegi" tiegħu hija konsistenti mar-regoli nazzjonali u internazzjonali dwar ix-xogħol, li l-benefiċjarji kienu soġġetti għal diversi kontrolli, li r-riżultati tagħhom ġew kondiviżi mal-Kummissjoni, u li l-implimentazzjoni tal-iskema hija għalhekk konformi mad-Deciżjonijiet tal-Kummissjoni tal-2007 u l-2013.
- (173) Għall-kuntrarju ta' dak li jargumenta l-Portugall ⁽¹⁸³⁾, il-Kummissjoni tqis li l-applikazzjoni tal-metodu stabbilit fil-paragrafu 58 tar-RAG tal-2007, u speċjalment in-nota 52 f'qiegħ il-paġna relatata biex jiġi kkalkolat in-numru ta' impjiegi mahluqa/miżmuma, jiġifieri "*in-numru ta' impjegati jfisser in-numru ta' unitajiet tax-xogħol annwali (ALU), jiġifieri n-numru ta' persuni impjegati full-time fsena, filwaqt li x-xogħol part-time u staġunali huma frazzjonijiet tal-ALU*", hija xierqa, anke jekk din id-definizzjoni tiġi inkluża biss fit-taqsima tar-RAG tal-2007 li għandha x'taqsam mal-ghajjnuna għall-investiment reġjonali. Dan il-metodu huwa msemmi wkoll fl-Artikolu 5 tar-Rakkomandazzjoni tal-Kummissjoni dwar id-definizzjoni ta' intrapriżi mikro, żgħar u ta' daqs medju ⁽¹⁸⁴⁾, li hija ta' applikazzjoni ġenerali tal-leġiżlazzjoni tal-Unjoni u b'mod partikolari tar-regoli tal-Unjoni dwar l-ghajjnuna mill-Istat, peress li daww ir-Rakkomandazzjonijiet ġew inklużi b'mod konsistenti bħala l-Anness I tal-GBER tal-2008, kif ukoll tal-GBER tal-2014.
- (174) Għall-kuntrarju tal-argument tal-Portugall, definizzjoni bħal din ta' impjiegi f'FTEs u f'ALUs hija l-aħjar mod biex jiġu inklużi mingħajr diskriminazzjoni t-tipi kollha ta' relazzjonijiet u kuntratti tax-xogħol, impjiegi permanenti jew temporanji, impjegati u membri tal-bord taht diversi kuntratti tax-xogħol ma' kumpaniji differenti, telehaddiema, filwaqt li ż-żmien effettivament użat mill-impjegat għall-kumpanija fiż-ZFM jiġi kkalkolat b'mod oġġettiv u verifikabbli. Il-Kummissjoni tibqa' newtrali fir-rigward tan-natura tar-relazzjoni tax-xogħol skont il-liġi nazzjonali, sakemm il-komputazzjoni tal-impjiegi għall-finijiet tal-ghajjnuna mill-Istat issir b'mod oġġettiv.
- (175) Fi kwalunkwe każ, il-Kummissjoni tinnotta wkoll li, irrispettivament mid-definizzjoni fin-nota 52 f'qiegħ il-paġna tar-RAG tal-2007, il-Portugall ma applika l-ebda definizzjoni ta' impjeg li effettivament tgħodd in-numru ta' impjiegi mahluqa u miżmuma f'Madeira. Kif imsemmi fil-premessa (28) ta' din id-Deciżjoni, il-Portugall aċċetta bħala impjiegi validi skont l-iskema ZFM kwalunkwe impjeg ta' kwalunkwe natura legali irrispettivament min-numru ta' sigħat, jiem, u xhur ta' xogħol attiv fis-sena, iddikjarat mill-benefiċjarji fid-dikjarazzjonijiet tat-taxxa annwali tagħhom. Dan għamlu mingħajr ma vverifika u ttraduċa f'FTEs ir-realtà tal-ħin li jqattal-impjegat għal kull benefiċjarju.
- (176) Fid-dawl tar-riżultati tal-monitoraġġ tal-2015 u tal-informazzjoni pprovduta mill-Portugall matul l-investigazzjoni formali, il-Kummissjoni tqis li l-awtoritajiet Portugiżi, abbazi tad-dikjarazzjonijiet magħmula mill-benefiċjarji, ma kinux f'pożizzjoni li jivverifikaw ir-realtà u lanqas il-permanenza tal-impjiegi ddikjarati kif mitlub mid-Deciżjonijiet tal-Kummissjoni tal-2007 u tal-2013, preċiżament minħabba n-nuqqas ta' metodoloġija tal-computing oġġettiva komuni applikabbli għall-każijiet kollha ta' relazzjonijiet tax-xogħol.

⁽¹⁸¹⁾ Ittra mill-Portugall tat-28 ta' Ġunju 2006 (notifika tar-Regim III).

⁽¹⁸²⁾ Il-paragrafu 64 tad-Deciżjoni tal-Kummissjoni tal-2007.

⁽¹⁸³⁾ Il-premessa 87 ta' din id-Deciżjoni.

⁽¹⁸⁴⁾ Ir-Rakkomandazzjoni tal-Kummissjoni tas-6 ta' Mejju 2003 rigward id-definizzjoni ta' intrapriżi mikro, żgħar u ta' daqs medju C(2003) 1422 (ĠU L 124, 20.5.2003, p. 36).

- (177) Finalment, il-Kummissjoni tindika li l-Portugall ma kkonfermax li l-impjegati kollha rreġistrati għall-applikazzjoni tal-iskema ZFM kellhom impjegati li jikkontribwixxu għal attivitajiet imwettqa effettivament u materjalment f'Madeira. L-awtoritajiet Portugiżi indikaw li f'xi każijiet l-ommissjoni li jiġu ddikjarati għadd ta' impjegati fid-dikjarazzjonijiet annwali ma affettwatx il-valutazzjoni tat-taxxa dovuta u tal-benefiċċju tat-taxxa; f'xi każijiet oħra, matul il-monitoraġġ tal-2015, kien hemm evidenza ta' impjegati barra miż-ZFM, minn Madeira u anke barra mill-Unjoni. Barra minn hekk, il-Kummissjoni tinnotta li l-Portugall ma pprovdix informazzjoni dwar il-post effettiv tal-attività tal-impjegati tal-benefiċjarji kollha taż-ZFM, minkejja diversi talbiet mill-Kummissjoni ⁽¹⁸⁵⁾.
- (178) Il-Kummissjoni tirrikonoxxi li l-Portugall ipprova dokumentazzjoni li turi li saru hafna kontrolli fuq il-benefiċjarji tal-iskema ZFM. Għall-kuntrarju tal-argument tal-Portugall, il-Kummissjoni qatt ma qajmet dubji dwar l-effettività tal-kontrolli tat-taxxa mwettqa mill-awtoritajiet Portugiżi *per se*, iżda biss dwar l-effettività tagħhom fir-rigward tal-kalkolu preċiż tan-numru ta' impjegati miżmuma minn kull benefiċjarju taż-ZFM u l-valutazzjoni tar-rabta bejn l-impjegati maħluqa u l-attivitajiet imwettqa effettivament u materjalment f'Madeira. Id-dokumentazzjoni kondiviża mal-Kummissjoni tikkonferma r-realtà tal-kontrolli għal finijiet ta' taxxa. Madankollu, id-*data* miġbura ma hijiex rilevanti minn perspettiva ta' għajjnuna mill-Istat, peress li l-kontrolli ma vverifikawx iż-żewġ problemi li huma involuti f'dan il-każ: il-kalkolu akkurat tan-numru ta' impjegati miżmuma minn kull benefiċjarju taż-ZFM u r-rabta bejn l-impjegati maħluqa u l-attivitajiet imwettqa effettivament u materjalment f'Madeira minn tali benefiċjarju.
- (179) Fid-dawl ta' dan ta' hawn fuq, il-Kummissjoni tqis li d-dubji tagħha fir-rigward tal-kriterju tal-holqien/taż-żamma tal-impjegati fiż-ZFM ma ġewx eliminati, u tikkonkludi li l-implimentazzjoni tal-iskema ZFM fir-rigward ta' dan il-kriterju tikser id-Deciżjonijiet tal-Kummissjoni tal-2007 u l-2013.

Konkluzjoni

- (180) Għalhekk, il-Kummissjoni tikkonkludi li l-iskema ZFM kif implimentata mill-Portugall tikser id-Deciżjonijiet tal-Kummissjoni tal-2007 u l-2013, li awtorizzaw ir-Reġim III, u għalhekk hija illegali.

6.2.2. Il-kompatibbiltà tal-iskema ZFM mar-RAG tal-2007

- (181) Il-Portugall jargumenta li qatt ma aċċetta l-interpretazzjoni tal-Kummissjoni tal-kundizzjonijiet tad-Deciżjonijiet tagħha tal-2007 u tal-2013 fir-rigward tal-orijini tal-profitti u l-holqien tal-impjegati. Il-Portugall iqis ukoll li dawn ir-rekwiziti ma humiex vinkolanti, peress li daww id-Deciżjonijiet ġew adottati abbażi tar-RAG tal-2007, li l-Portugall iqis ukoll bhala mhux vinkolanti ⁽¹⁸⁶⁾.
- (182) Il-Portugall jargumenta wkoll li d-definizzjoni tal-holqien tal-impjegati msemmija fid-Deciżjoni tal-Kummissjoni tal-2007 fir-rigward tal-FTEs u l-ALUs ma hijiex imsemmija fit-taqsima tar-RAG tal-2007 dwar l-għajjnuna operatorja, u l-Kummissjoni ma tichadx dan ⁽¹⁸⁷⁾. Għalhekk, fil-fehma tal-awtoritajiet Portugiżi, l-iskema ZFM jenhtieg li tiġi vvalutata biss abbażi tal-paragrafi 76 sa 83 tar-RAG tal-2007.
- (183) Il-Kummissjoni tindika li l-Portugall aċċetta r-RAG tal-2007 u l-miżuri xierqa sussegwenti ⁽¹⁸⁸⁾ fittra tal-10 ta' Mejju 2006, li timplika li r-regoli stabbiliti fir-RAG tal-2007 kellhom jiġu rrispettati minn kwalunkwe skema ta' għajjnuna reġjonali ⁽¹⁸⁹⁾.

⁽¹⁸⁵⁾ Il-premessi 52 u 57 ta' din id-Deciżjoni.

⁽¹⁸⁶⁾ Itra tal-Portugall tas-26 ta' Settembru 2019, il-paragrafi 106, 107, u 272.

⁽¹⁸⁷⁾ Il-paragrafu 41 tad-Deciżjoni ta' Ftuh.

⁽¹⁸⁸⁾ Il-Kummissjoni pproponiet miżuri xierqa biex temenda jew tabolixxi skemi ta' għajjnuna reġjonali eżistenti preċedenti fid-dawl tar-regoli adottati l-ġodda, kif dejjem ikun il-każ wara l-adozzjoni ta' linji gwida ġodda.

⁽¹⁸⁹⁾ State Aid: Guidelines on national regional aid for 2007-2013: Acceptance by 24 Member States of the Commission's proposal of the appropriate measures pursuant to Article 88(1) of the EC Treaty (2006/C 153/04) (ĠU C 153, 1.7.2006, p. 1).

- (184) Il-paragrafi 76 u 80 tar-RAG tal-2007 awtorizzaw l-ghajjnuna operatorja fir-reġjuni ultraperiferiċi diment li: (i) din kienet maħsuba sabiex tikkompensa, għall-kumpaniji, l-ispejjeż addizzjonali li jirriżultaw, fit-tweqqi tal-attività ekonomika, mill-fatturi identifikati fl-Artikolu 299(2) [attwalment l-Artikolu 349] tat-TFUE, (ii) kienet iġġustifikata f'termini ta' kontribuzzjoni għall-iżvilupp reġjonali, u (iii) kienet proporzjonata għall-iżvantaġġi li kienet qed tftitx li ttaffi.
- (185) Għalhekk, sal-punt li l-iskema ZFM ibbenefikat kumpaniji li l-attivitàjiet tagħhom ma kinux imwettqa effettivament u materjalment fir-reġjun u għalhekk ma garrbux l-ispejjeż addizzjonali msemmija fir-RAG tal-2007, l-implimentazzjoni tal-iskema ma kinitx konformi mar-rekwiżiti msemmija fil-premessa 184 ta' din id-Deciżjoni.
- (186) Barra minn hekk, fin-nuqqas ta' valutazzjoni tal-kundizzjoni dwar il-holqien/iż-żamma tal-impjeggi fir-rigward tal-kuncett tal-holqien tal-impjeggi kif stabbilit fit-taqsimha dwar l-ghajjnuna għall-investiment tar-RAG tal-2007 jew fil-prattika tal-każ tal-ghajjnuna mill-Istat tal-Kummissjoni, l-iskema ZFM kif implimentata mill-Portugall fi kwalunkwe każ ma tikkonformax mal-kundizzjonijiet stabbiliti fir-RAG tal-2007 dwar l-ghajjnuna operatorja minhabba nuqqas ta' konnessjoni bejn l-origini tal-profitti u l-ispejjeż addizzjonali effettivi.

Konkluzjoni

- (187) Fid-dawl ta' dan ta' hawn fuq, il-Kummissjoni tqis li l-iskema ZFM kif implimentata mill-Portugall tikser id-dispożizzjonijiet tar-RAG tal-2007 u għalhekk tikkostitwixxi għajjnuna illegali li ma tistax titqies kompatibbli mas-suq intern.

6.2.3. Kompatibbiltà tal-iskema ta' għajjnuna direttament abbażi tal-Artikolu 107(3)(a) tat-TFUE

- (188) Il-Portugall jargumenta li l-Kummissjoni jenhtieg li tivvaluta l-impatt tal-iskema ZFM "b'mod konsistenti mal-politiki tal-UE dwar ir-reġjuni ultraperiferiċi fir-rigward tal-koeżjoni ekonomika, soċjali u territorjali" u tqis li hija "l-aktar strument ta' politika ekonomika effiċjenti biex jiġu xprunati l-koeżjoni, it-tkabbir ekonomiku u s-sostenibbiltà ekonomika ta' Madeira" ⁽¹⁹⁰⁾.
- (189) Skont l-Artikolu 107(3)(a) tat-TFUE, l-ghajjnuna għall-promozzjoni tal-iżvilupp ekonomiku tar-reġjuni msemmija fl-Artikolu 349 tat-TFUE, fid-dawl tas-sitwazzjoni strutturali, ekonomika u soċjali tagħhom, tista' titqies kompatibbli mas-suq intern.
- (190) Fir-RAG tal-2007, il-Kummissjoni stabbiliet il-kundizzjonijiet li skonthom, l-ghajjnuna reġjonali tista' titqies kompatibbli mas-suq intern u stabbiliet il-kriterji għall-identifikazzjoni ta' żoni li jissodisfaw il-kundizzjonijiet tal-Artikolu 107(3)(a) tat-TFUE. Skont il-ġuriżprudenza, ⁽¹⁹¹⁾ meta l-Kummissjoni tadotta regoli ta' kondotta u tħabbar, permezz tal-pubblikazzjoni tagħhom, li minn issa 'l quddiem dawn se japplikaw għall-każijiet li huma relatati magħhom, din timponi limitu fuq l-eżerċizzju tad-diskrezzjoni tagħha u, fil-prinċipju, ma tistax tiddevja minn dawk ir-regoli mingħajr ma tinstab li jkun qed tikser il-prinċipji ġenerali tal-liġi, bħat-trattament ugwali jew il-protezzjoni tal-aspettattivi legittimi. Għalhekk, il-Kummissjoni hija marbuta li tivvaluta l-każ preżenti skont il-linji gwida applikabbli, jiġifieri fir-RAG tal-2007, hliet jekk l-awtoritajiet Portugiżi kellhom juru li ċirkostanzi eċċezzjonali, differenti minn dawk previsti fir-RAG tal-2007, kienu jehtieġu li l-Kummissjoni tivvaluta l-iskema ZFM direttament skont it-Trattat. Madankollu, f'dan il-każ, l-awtoritajiet Portugiżi lanqas biss invokaw, u wisq inqas urew, ċirkostanzi eċċezzjonali bħal dawn. Għalhekk, anke jekk il-valutazzjoni tal-kompatibbiltà tal-iskema ZFM kif implimentata mill-Portugall kellha titwettaq skont ir-RAG tal-2007, il-Kummissjoni madankollu se tivvaluta, għal raġunijiet ta' completezza, fil-premessi li ġejjin, jekk l-iskema ZFM kif implimentata mill-Portugall tistax titqies kompatibbli direttament abbażi tat-TFUE.

Kontribut għal objettiv ta' interess komuni

- (191) Il-Portugall jargumenta li l-iskema ZFM tikkontribwixxi għall-iżvilupp ekonomiku tal-ARM, rikonoxxut bħala reġjun ultraperiferiku mit-TFUE. L-awtoritajiet Portugiżi pprovdew elementi dwar l-impatt tal-iskema fuq livell makroekonomiku.

⁽¹⁹⁰⁾ Ittra mill-Portugall tas-26 ta' Settembru 2018, il-paragrafu 209.

⁽¹⁹¹⁾ Is-sentenza tal-Qorti tal-Gustizzja tat-8 ta' Marzu 2016, *Il-Greċja vs Il-Kummissjoni*, C-431/14 P, ECLI:EU:T:2016:145, il-paragrafi 69 u 70.

- (192) B'mod partikolari, l-awtoritajiet Portugiżi saħqu fuq il-kontribuzzjoni importanti tal-iskema ZFM għall-konsolidazzjoni baġitarja tal-ARM. Skont l-Awtorità tat-Taxxa Reġjonali ta' Madeira, il-kontribut mill-kumpaniji taż-ZFM għall-baġit reġjonali ta' Madeira kien, bħala medja, ta' madwar [10-20] % fil-perjodu 2012-2018 ⁽¹⁹²⁾.
- (193) Fid-dawl ta' dan ta' hawn fuq, il-Kummissjoni tqis li, għall-kuntrarju tal-fehma preliminari tagħha ddikjarata fil-paragrafu 33 tad-Deċiżjoni ta' Ftuh, l-iskema ZFM tista' tikkontribwixxi għall-iżvilupp reġjonali ta' Madeira, reġjun ultraperiferiku, u għalhekk għal objettiv ta' interess komuni.

Adegwatezza u proporzjonalità

- (194) L-għajnuna operatorja hija maħsuba biex teħles impriza mill-kostijiet li normalment ikollha gġarrab fil-ġestjoni ta' kuljum jew fl-attivitajiet normali tagħha ⁽¹⁹³⁾.
- (195) Għalhekk, din it-tip ta' għajnuna tista' tingħata b'mod eċċezzjonali fir-reġjuni ultraperiferiċi eligibbli skont id-deroga fl-Artikolu 87(3)(a) tat-Trattat tal-KE [issa 107 (3)(a) tat-TFUE], sa fejn tkun maħsuba biex tikkumpensa l-kostijiet addizzjonali li jinholqu fit-twettiq ta' attività ekonomika mill-fatturi identifikati fl-Artikolu 299(2) tat-Trattat tal-KE [issa l-Artikolu 349 tat-TFUE] ⁽¹⁹⁴⁾.
- (196) Il-Kummissjoni tinnotta li l-kumpaniji li bbenefikaw mill-iskema kif implimentata ġew mehlusa minn imposti normali tat-taxxa għalkemm ċerti kumpaniji kienu wettqu attivitajiet li għalihom ma garrbu l-ebda kost addizzjonali minhabba l-iżvantagġi strutturali tar-reġjun kif ġie vvalutat fit-taqsimiet 6.2.1 u 6.2.2 ta' din id-Deċiżjoni.
- (197) F'dan il-kuntest, peress li ma kinitx implimentata b'mod li jindirizza d-diffikultajiet strutturali li l-kumpaniji jistgħu effettivament iġarrbu fl-attività tagħhom f'Madeira, l-iskema ZFM ma tistax titqies bħala xierqa, u lanqas proporzjonali fir-rigward tal-prinċipji/kundizzjonijiet tal-għajnuna operatorja reġjonali li għandha l-għan li tippromwovi l-iżvilupp ekonomiku tar-reġjuni ultraperiferiċi (l-Artikolu 349 tat-TFUE) fid-dawl tas-sitwazzjoni strutturali, ekonomika u soċjali tagħhom.

Konkluzjoni

- (198) Fid-dawl ta' dan kollu ta' hawn fuq, il-Kummissjoni tqis li l-iskema ZFM kif implimentata mill-Portugall tikser l-Artikolu 107(3)(a) tat-TFUE u għalhekk tikkostitwixxi għajnuna illegali li ma tistax titqies kompatibbli mas-suq intern.

6.2.4. Il-kompatibbiltà tal-għajnuna mal-GBER tal-2014

- (199) Il-Portugall iqis li l-GBER tal-2014 ma japplikax b'mod retroattiv għal għotjiet ta' għajnuna individwali skont l-iskema ZFM għall-finijiet tad-dikjarazzjoni tal-kompatibbiltà tagħhom ⁽¹⁹⁵⁾. Il-Portugall iqis ukoll li interpretazzjoni flessibbli tal-GBER tal-2014 ma teħtieġ li l-benefiċjarji taż-ZFM ikollhom l-attivitajiet ekonomiċi tagħhom f'Madeira. L-għotjiet ta' għajnuna individwali jridu jiġu eżaminati skont il-kundizzjonijiet tal-għajnuna operatorja reġjonali previsti mir-RAG tal-2007 u huma koperti wkoll mid-Deċiżjonijiet tal-Kummissjoni tal-2007 u l-2013.
- (200) Peress li l-iskema ġiet implimentata mill-Portugall bi ksur tad-Deċiżjonijiet tal-Kummissjoni tal-2007 u tal-2013 u ma tistax titqies kompatibbli mas-suq intern skont ir-RAG tal-2007, il-Kummissjoni trid teżamina jekk għotjiet individwali skont dik l-iskema jistgħux, madankollu, jitqiesu kompatibbli ⁽¹⁹⁶⁾ skont il-GBER tal-2014, li jista' japplika b'mod retroattiv għall-għajnuna individwali, diment li jiġu ssodisfati l-kundizzjonijiet rilevanti ⁽¹⁹⁷⁾.

⁽¹⁹²⁾ “Centro Internacional de Negócios da Madeira”, Sociedade de Desenvolvimento da Madeira, Statistika, Diċembru 2018.

⁽¹⁹³⁾ Is-sentenza tal-Qorti tal-Prim'Istanza tad-9 ta' Settembru 2009, *Diputación Foral de Álava and Others, v Commission*, T-30/01 sa T-32/01 u T-86/02 to T-88/02, ECLI:EU:C:2009:314, il-paragrafu 226.

⁽¹⁹⁴⁾ 2007 RAG, il-paragrafu 80.

⁽¹⁹⁵⁾ L-Artikolu 58(1) tal-GBER tal-2014.

⁽¹⁹⁶⁾ Il-Kummissjoni ma tqisx li huwa meħtieġ li ssir analiżi tal-karattru tal-għajnuna tal-iskema, minhabba li l-Portugall qatt ma argumenta li l-iskema ZFM ma kinitx tikkostitwixxi skema ta' għajnuna skont it-tifsira tar-Regolament tal-Kunsill (KE) Nru 659/1999 tat-22 ta' Marzu 1999 li jistabbilixxi regoli dettaljati għall-applikazzjoni tal-Artikolu 93 tat-Trattat tal-KE (ĠU L 83, 27.3.1999, p. 1, li ma għadux fis-seħh).

⁽¹⁹⁷⁾ L-Artikolu 58(1) tal-GBER tal-2014.

- (201) B'konformità mal-Artikolu 15(4) tal-GBER tal-2014, “[f]ir-reġjuni ultraperiferiċi, skemi ta' għajnuna operatorja jikkompensaw għall-ispejjeż operatorji addizzjonali mgarrba f'dawk ir-reġjuni bhala effett dirett ta' wiehed jew iktar mill-izvantaġġi msemmija fl-Artikolu 349 tat-Trattat, fejn il-benefiċjarji jkollhom l-attività ekonomika tagħhom f'reġjun ultraperiferiku sakemm l-ammont ta' għajnuna annwali għal kull benefiċjarju taht l-iskemi kollha ta' għajnuna operatorja implimentati skont dan ir-Regolament ma jkunx iktar minn wiehed mill-persentaġġi li ġejjin: (a) 35 % tal-valur miżjud gross maħluq annwalment mill-benefiċjarju fir-reġjun ultraperiferiku kkonċernat; (b) 40 % tal-ispejjeż annwali kollha tal-lavranti mgarrba mill-benefiċjarju fir-reġjun ultraperiferiku kkonċernat; (c) 30 % tal-fatturat nett annwali tal-benefiċjarju magħmul mill-benefiċjarju fir-reġjun l-iktar imbiegħed ikkonċernat”. Kif imsemmi f'dan l-artikolu, ir-raġuni għal din l-awtorizzazzjoni eċċezzjonali ta' għajnuna operatorja għal kumpanija hija li tikkompensa għall-ispejjeż addizzjonali li jirriżultaw mill-attività tagħha fir-reġjun ultraperiferiku.
- (202) Ir-Reġjun Awtonomu ta' Madeira huwa reġjun ultraperiferiku deżinjat mill-Artikolu 349 tat-TFUE. Għalhekk, abbażi tal-Artikolu 15(4) tal-GBER tal-2014, huwa eligibbli għall-għajnuna reġjonali skont id-deroga prevista fl-Artikolu 107(3)(a) tat-TFUE, sakemm: (i) il-benefiċjarji jkollhom l-attività tagħhom fir-reġjun ultraperiferiku, u (ii) l-ammont annwali tal-għajnuna ma jaqbiżx persentaġġ massimu tal-valur miżjud gross annwali, jew il-kostijiet tax-xogħol annwali jew il-fatturat annwali tal-benefiċjarju mgarrab/imwettaq fir-reġjun.
- (203) Il-Kummissjoni tindika li l-miżura implimentata tikkonsisti f'benefiċċji tat-taxxa, li għandhom l-effett li jnaqqsu l-ispejjeż li l-kumpaniji jkollhom iġarrbu bhala parti mill-attivitàjiet kummerċjali tagħhom. Għalhekk, din tikkostitwixxi għajnuna operatorja favur il-kumpaniji li jistgħu jibbenefikaw minnha fiż-ZFM.
- (204) Abbażi tal-informazzjoni pprovduta mill-Portugall matul il-monitoraġġ tal-2015, il-benefiċjarji tal-iskema ZFM implimentata mill-Portugall mhux neċessarjament għandhom l-attività effettiva tagħhom f'Madeira. Barra minn hekk, l-ammonti tal-għajnuna involuti ma humiex neċessarjament relatati mal-valur miżjud gross, mal-kostijiet tax-xogħol jew mal-fatturat iġġenerat f'Madeira.

Konkluzjoni

- (205) Fid-dawl ta' dan ta' hawn fuq, il-Kummissjoni tqis li l-għotjiet ta' għajnuna individwali skont l-iskema ZFM kif implimentata mill-Portugall jiksru d-dispożizzjonijiet tal-GBER tal-2014.

Konkluzjoni

- (206) Fid-dawl ta' dan kollu ta' hawn fuq, il-Kummissjoni tikkonkludi li l-iskema ZFM kif implimentata mill-Portugall tikkostitwixxi għajnuna illegali li ma hijiex kompatibbli mas-suq intern skont it-tifsira tal-Artikolu 107(3)(a) tat-TFUE.
- (207) Għalhekk, l-adozzjoni ta' deċiżjoni kondizzjonali skont it-tifsira tal-Artikolu 9(4) tar-Regolament (UE) 2015/1589, kif issuġġerit mill-Portugall ⁽¹⁹⁸⁾, ma hijiex mezz xieraq biex jiġu indirizzati l-kwistjonijiet imqajma fit-Taqsima 6.2 ta' din id-Deċiżjoni.

7. L-IRKUPRU, IĊ-ĊERTEZZA LEGALI U L-ASPETTATTIVI LEGITTIMI

7.1. L-irkupru

- (208) F'konformità mat-Trattat dwar il-Funzjonament tal-Unjoni Ewropea u l-ġurizprudenza stabbilita tal-Qrati tal-Unjoni, il-Kummissjoni hija kompetenti sabiex tiddeciedi jekk l-Istat Membru kkonċernat jenhtigx li jabolixxi jew li jbiddel l-għajnuna meta jkun sab li din tkun inkompatibbli mas-suq intern ⁽¹⁹⁹⁾. Il-Qrati tal-Unjoni sostnew ukoll b'mod konsistenti li l-obbligu fuq Stat Membru li jabolixxi l-għajnuna meqjusa mill-Kummissjoni bhala inkompatibbli mas-suq intern huwa maħsub biex jistabbilixxi mill-ġdid is-sitwazzjoni li kienet teżisti qabel ⁽²⁰⁰⁾.

⁽¹⁹⁸⁾ Il-premessa 71 ta' din id-Deċiżjoni.

⁽¹⁹⁹⁾ Is-sentenza tal-Qorti tal-Ġustizzja tat-12 ta' Lulju 1973, *Il-Kummissjoni vs Il-Ġermanja*, C-70/72, ECLI:EU:C:1973:87, il-paragrafu 13.

⁽²⁰⁰⁾ Is-sentenza tal-Qorti tal-Ġustizzja tal-21 ta' Marzu 1990, *Il-Belġju vs Il-Kummissjoni*, C-142/87, ECLI:EU:C:1990:125, il-paragrafu 66.

- (209) F'dan il-kuntest, il-Qrati tal-Unjoni stabbilew li dan l-oġġettiv jintlahaq għadarba l-benefiċjarju jkun hallas lura l-ammonti mogħtija permezz ta' għajjnuna illegali, b'hekk jitlef il-vantaġġ li jkun ibbenefika minnu fuq il-kompetituri tiegħu fis-suq intern, u tiġi restawrata s-sitwazzjoni ta' qabel il-ħlas tal-għajjnuna ⁽²⁰¹⁾.
- (210) F'konformità mal-ġurizprudenza, l-Artikolu 16(1) tar-Regolament (UE) 2015/1589 jiddikjara li “[fejn] jittiehdu decizjonijiet negattivi f'kazijiet ta' għajjnuna kontra l-liġi, il-Kummissjoni għandha tiddeciedi li l-Istat Membru kkonċernat għandu jiehu l-miżuri kollha meħtieġa biex jirkupra l-għajjnuna mill-benefiċjarju”.
- (211) B'hekk, minhabba li l-miżura inkwistjoni giet implimentata bi ksur tal-Artikolu 108(3) tat-TFUE, u trid titqies bhala għajjnuna illegali u inkompatibbli, din jenħtieġ li tiġi rkuprata sabiex tiġi stabbilita mill-ġdid is-sitwazzjoni li kienet teżisti fis-suq intern qabel l-ġħoti tagħha. Jenħtieġ li l-irkupru jkopri ż-żmien mid-data meta l-għajjnuna tqiegħdet għad-dispożizzjoni tal-benefiċjarju sal-irkupru effettiv. L-ammont li jrid jiġi rkuprat jenħtieġ li jinkludi l-imghax sal-irkupru effettiv.

Identifikazzjoni tal-benefiċjarji li mingħandhom għandha tiġi rkuprata l-għajjnuna

- (212) L-għajjnuna illegali u inkompatibbli trid tiġi rkuprata mill-intrapriži li fil-fatt ibbenefikaw minnha. Madankollu, meta l-Kummissjoni ma tkunx f'pożizzjoni li tidentifika, fid-deċizzjoni nnifisha, l-impriži kollha li jkunu rċewew għajjnuna illegali u inkompatibbli, dan ikollu jsir fil-bidu tal-implimentazzjoni tal-proċess ta' rkupru mill-Istat Membru kkonċernat, li jkollu jħares lejn is-sitwazzjoni individwali ta' kull impriża kkonċernata.
- (213) F'dan il-kaz partikolari, il-benefiċjarji potenzjali tal-għajjnuna mill-Istat illegali u inkompatibbli huma dawk il-persuni fiżiċi u ġuridiċi rreġistrati fiż-ZFM mill-1 ta' Jannar 2007 sal-31 ta' Diċembru 2014. Minn dan il-grupp inizjali ta' benefiċjarji, l-awtoritajiet Portugiżi jenħtieġ li jeskludu mill-irkupru dawk il-persuni fiżiċi u ġuridiċi li għalihom tista' tingħata prova li: (i) huma kkonformaw mal-kundizzjonijiet meħtieġa biex jibbenefikaw mill-iskema ZFM kif approvata fid-Deciżjonijiet tal-Kummissjoni tal-2007 u l-2013, li jfisser li l-introjt tagħhom kien relatat ma' attività mwettqa effettivament u materjalment f'Madeira u l-impjegi effettivament maħluqa/miżmuma fir-regjun; jew (ii) il-vantaġġ totali riċevut għal kull benefiċjarju taht l-iskema ma jaqbiżx il-limiti stabbiliti fir-Regolament (UE) Nru 1998/2006 ⁽²⁰²⁾ jew fir-Regolament Nru 1407/2013 ⁽²⁰³⁾, sakemm dawn il-vantaġġi jkunu konformi wkoll mal-kundizzjonijiet l-oħrajn stabbiliti f'dawk ir-regolamenti; jew (iii) l-għajjnuna individwali riċevuta minn benefiċjarju partikolari tissodisfa l-kundizzjonijiet stabbiliti minn regolament adottat skont l-Artikolu 1 tar-Regolament tal-Kunsill (UE) 2015/1588 ⁽²⁰⁴⁾, bhall-GBER tal-2014.
- (214) Il-bqija tal-persuni fiżiċi jew ġuridiċi li bbenefikaw mill-iskema ZFM huma l-benefiċjarji tal-għajjnuna mill-Istat implimentata illegalment li mingħandhom l-awtoritajiet Portugiżi huma meħtieġa jirkupraw il-vantaġġ tal-għajjnuna riċevuta.

Kwantifikazzjoni tal-għajjnuna

- (215) Il-Kummissjoni ma hijiex legalment meħtieġa li tiffissa l-ammont eżatt li għandu jiġi rkuprat, speċjalment meta ma jkollhiex id-data meħtieġa biex tagħmel dan. Minflok, huwa biżżejjed li d-deċizzjoni tal-Kummissjoni tinkludi informazzjoni li tippermetti lill-Istat Membru jiddetermina l-ammont rekuperabbli mingħajr diffikultà eċċessiva.
- (216) Il-Kummissjoni tqis li l-metodoloġija li ġejja jenħtieġ li tintuża mill-Portugall biex jiddetermina l-ammont ta' għajjnuna inkompatibbli li trid tiġi rkuprata mingħand kull benefiċjarju:
- (a) għandu jiġi ddeterminat, għal kull sena, l-għadd ta' impjegi, f'ALU, maħluqa u miżmuma fir-regjun għal kull benefiċjarju;

⁽²⁰¹⁾ Is-sentenza tal-Qorti tal-Ġustizzja tas-17 ta' Ġunju 1999, *Il-Belġju vs Il-Kummissjoni*, C-75/97, ECLI:EU:C:1999:311, il-paragrafi 64 u 65.

⁽²⁰²⁾ Nota 170 f'qiegħ il-paġna hawn fuq.

⁽²⁰³⁾ Nota 171 f'qiegħ il-paġna hawn fuq.

⁽²⁰⁴⁾ Ir-Regolament tal-Kunsill (UE) 2015/1588 tat-13 ta' Lulju 2015 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għal ċerti kategoriji ta' għajjnuna mill-Istat orizzontali (ĠU L 248, 24.9.2015, p. 1).

- (b) għandha tiġi ddeterminata, għal kull sena, il-bażi taxxabbli fir-rigward tal-introjt relatat mal-attività mwettqa effettivament u materjalment f'Madeira;
- (c) għandha tiġi applikata r-rata tat-taxxa taż-ZFM għal din il-bażi taxxabbli filwaqt li jitqies in-numru ta' impjeggi maħluqa identifikati fil-punt (a), abbażi tat-tabelli ta' kalkolu pprezentati fil-premessi 12 u 16 ta' din id-Deciżjoni;
- (d) l-ammont ta' għajjuna għandu jkun daqs l-ammont effettiv riċevut għal kull benefiċjarju fis-sena nieqes l-ammont effettivament relatat mal-attività f'Madeira ikkalkolat fil-punt (c).
- (217) Fil-każijiet kollha fejn ikun meħtieġ irkupru, dak l-irkupru għandu jidhul fis-seħh miż-żmien meta l-vantaġġ ikun ingħata lill-benefiċjarji, jiġifieri, mid-data tal-att legali li jagħti lill-benefiċjarji d-dritt li jibbenefikaw minn tali skema, mingħajr preġudizzju għall-perjodu ta' limitazzjoni għall-irkupru tal-għajjuna previst mill-Artikolu 17(1) tar-Regolament (UE) 2015/1589.
- (218) Is-somom li għandhom jiġu rkuprati jenhtieg li jgarrbu mgħax mid-data li fiha tqieghdu għad-dispożizzjoni tal-benefiċjarji sal-irkupru effettiv tagħhom. Jenhtieg li l-imghax jiġi kkalkulat fuq bażi komposta f'konformità mal-Kapitolu V tar-Regolament tal-Kummissjoni (KE) Nru 794/2004 ⁽²⁰⁵⁾.
- (219) Matul il-proċedura ta' investigazzjoni formali, il-Portugall kellu diffikultà f'li jipprovi informazzjoni affidabbli biex jidentifika l-benefiċjarji u biex jivvaluta jekk u kemm għajjuna rċevew taht l-iskema. Ma jistax jiġi eskluż li meta tiġi stabbilita l-lista finali tal-benefiċjarji u l-ammonti ta' għajjuna korrispondenti li jridu jiġu rkuprati, kif previst mill-metodu deskritt fil-premessa 216 ta' din id-Deciżjoni, il-Portugall jista' jerga' jkollu b'żonn ta' żmien addizzjonali. F'konformità mal-Avviż tal-Kummissjoni dwar l-irkupru ta' għajjuna mill-Istat illegali u inkompatibbli ⁽²⁰⁶⁾, fir-rigward taż-żmien għall-irkupru mingħand benefiċjarji individwali tal-ammonti ta' għajjuna mill-Istat illegali u inkompatibbli, l-awtoritajiet Portugiżi jenhtieg li jkollhom erba' xhur biex jissottomettu lista finali ta' benefiċjarji flimkien mal-pjan ta' implimentazzjoni tal-proċess ta' rkupru, u tmien xhur biex fil-fatt jimplementaw l-irkupru.

7.2. Iċ-ċertezza legali u l-aspettattivi legittimi

- (220) Il-Portugall iqis li l-kumpaniji li rċevew għajjuna skont l-iskema ZFM kisbu d-dritt għal ċertezza legali u għal aspettattivi legittimi li ma jkunux soġġetti għal xi deciżjoni ta' rkupru ⁽²⁰⁷⁾.
- (221) Numru limitat ta' partijiet interessati terzi qajmu argument simili ⁽²⁰⁸⁾.
- (222) Hija ġurizprudenza stabbilita li l-prinċipju tal-protezzjoni tal-aspettattivi legittimi huwa prinċipju ġenerali tal-liġi tal-UE. Dan il-prinċipju ġie aċċettat progressivament fl-ordni legali tal-Unjoni permezz tal-ġurizprudenza, li ddeskrivietu bħala "stat tad-dritt superjuri" għall-protezzjoni tal-individwi ⁽²⁰⁹⁾, bħala "wiehed mill-prinċipji fundamentali tal-Komunità" ⁽²¹⁰⁾ u bħala "prinċipju ġenerali" ⁽²¹¹⁾. Huwa meqjus bħala l-korollarju tal-prinċipju taċ-ċertezza legali, li jirrikjedi li l-leġiżlazzjoni tal-Unjoni trid tkun ċerta u l-applikazzjoni tagħha prevedibbli minn

⁽²⁰⁵⁾ Ir-Regolament tal-Kummissjoni (KE) Nru 794/2004 tal-21 ta' April 2004 li jimplementa r-Regolament tal-Kunsill (UE) 2015/1589 li jstabbilixxi regoli dettaljati għall-applikazzjoni tal-Artikolu 108 tat-Trattat dwar il-Funzjonament tal-Unjoni Ewropea (ĠU L 140, 30.4.2004, p. 1). Ara, b'mod partikolari, l-emenda tal-Artikolu 9 u l-Artikolu 11(3) mir-Regolament tal-Kummissjoni (KE) Nru 271/2008 tat-30 ta' Jannar 2008 li jemenda r-Regolament (KE) Nru 794/2004 li jimplementa r-Regolament tal-Kunsill (KE) Nru 659/1999 li jstabbilixxi regoli dettaljati għall-applikazzjoni tal-Artikolu 93 tat-Trattat tal-KE (ĠU L 82, 25.3.2008, p. 1).

⁽²⁰⁶⁾ L-Avviż tal-Kummissjoni dwar l-irkupru ta' għajjuna mill-Istat illegali u inkompatibbli (2019/C 247/01) (ĠU C 247, 23.7.2019, p. 1), il-paragrafi 68 u 72.

⁽²⁰⁷⁾ Il-premessi 94 u 95 ta' din id-Deciżjoni.

⁽²⁰⁸⁾ Il-premessa 110 ta' din id-Deciżjoni.

⁽²⁰⁹⁾ Is-sentenza tal-Qorti tal-14 ta' Mejju 1975, *CNTA vs Commission*, 74/74, ECLI:EU:C:1975:59, il-paragrafu 44.

⁽²¹⁰⁾ Is-sentenza tal-Qorti tal-Ġustizzja tas-7 ta' Ġunju 2005, *VEMW et*, C-17/03, ECLI:EU:C:2005:362, il-paragrafu 73.

⁽²¹¹⁾ Is-sentenza tal-Qorti tal-Ġustizzja tal-4 ta' Ottubru 2001, *ir-Repubblika Taljana vs il-Kummissjoni tal-Komunitajiet Ewropej*, C-403/99, ECLI:EU:C:2001:507, il-paragrafu 35.

persuni soġġetti għaliha, fis-sens li tfitx, fejn ir-regoli jinbidlu, li tiżgura l-protezzjoni ta' sitwazzjonijiet li b'mod legittimu jidhlu fihom persuna fiżika jew ġuridika waħda jew aktar b'mod partikolari ⁽²¹²⁾. Kif deskritt fil-premessi 12 sa 17 ta' din id-Deciżjoni, ir-rekwiżiti stabbiliti fid-Deciżjonijiet tal-Kummissjoni tal-2007 u tal-2013 biex l-iskema ZFM titqies kompatibbli mas-suq intern kienu ċari, u l-implimentazzjoni ta' dawk ir-rekwiżiti kienet prevedibbli b'mod ċar. Konsegwentement, deciżjoni ta' rkupru f'dan il-każ tirrispetta bis-shih il-prinċipju ta' ċertezza legali.

- (223) Skont il-ġurizprudenza stabbilita tal-Unjoni, id-dritt li wiehed jibbaża fuq il-prinċipju tal-aspettattivi legittimi jippresupponi li jkun nqas ngħataw assigurazzjonijiet preċiżi, inkondizzjonati u konsistenti li joriginaw minn sorsi awtorizzati u affidabbli lill-persuna kkonċernata minn istituzzjoni tal-UE ⁽²¹³⁾. Madankollu, persuna ma tistax tinwoka ksur ta' dak il-prinċipju sakemm ma tkunx ingħatat assigurazzjonijiet preċiżi mill-amministrazzjoni ⁽²¹⁴⁾.
- (224) Konsegwentement, ma jista' jkun hemm l-ebda aspettattiva legittima li għajnuna hija legali sakemm ma tkunx ingħatat f'konformità mal-proċedura stabbilita fl-Artikolu 108 tat-TFUE, peress li negozjant diligenti normalment jenhtieg li jkun jista' jiddetermina jekk dik il-proċedura gietx segwita ⁽²¹⁵⁾.
- (225) Kif jidher minn din id-Deciżjoni, il-Kummissjoni ma tikkontestax l-eżistenza u l-kompatibbiltà tal-iskema ta' għajnuna li kienet approvat fid-Deciżjonijiet tagħha tal-2007 u tal-2013. Din id-Deciżjoni hija relatata mal-implimentazzjoni tal-iskema ZFM sa fejn ma kinitx konformi mat-termini ta' dawk id-deciżjonijiet (jiġifieri sa fejn f'xi każijiet ippermettiet kumpaniji rreġistrati fiż-ZFM li jibbenefikaw minn għajnuna fil-forma ta' rata mnaqsa ta' tassazzjoni għal profitti li jirriżultaw minn attivitajiet mhux imwettqa effettivament u materjalment f'Madeira, u kkalkulati fuq il-bażi ta' numru mhux verifikabbli ta' impjeggi maħluqa jew miżmuma fiż-ZFM). Il-fatt li l-Kummissjoni approvat l-iskema ZFM bid-Deciżjonijiet tagħha tal-2007 u tal-2013 ma jwassalx għall-konkluzjoni li l-Kummissjoni tagħti assigurazzjonijiet preċiżi, inkondizzjonati u konsistenti li r-Regim III kien se jiġi ttrattat bħala għajnuna kompatibbli inkluż f'sitwazzjonijiet fejn it-termini tal-approvazzjoni ma jiġux irrispettati.
- (226) Il-Kummissjoni tfakkar ukoll li kienet talbet l-introduzzjoni ta' dispożizzjoni esplicita fl-abbozz ta' liġi nnotifikat mill-Portugall fit-28 ta' Ġunju 2006 li tistabbilixxi li t-tnaqis fit-taxxa jkun ristrett għall-profitti li jirriżultaw minn attivitajiet imwettqa f'Madeira ⁽²¹⁶⁾. Il-Portugall naqas milli jagħmel dan peress li qies li tali dispożizzjoni ma kinitx meħtieġa minhabba li dan il-fatt hareġ mill-bażi legali taż-ZFM ⁽²¹⁷⁾.
- (227) Fid-dawl ta' dan ta' hawn fuq, il-Portugall u l-benefiċjarji tal-iskema ZFM ma jstgħux jiddikjaraw b'mod validu li s-sejba li l-iskema ZFM, kif implimentata mill-Portugall, tikkostitwixxi għajnuna inkompatibbli mas-suq intern tikser il-prinċipji ta' aspettattivi legittimi jew ċertezza legali, li jipprekludi l-irkupru ta' dik l-għajnuna inkompatibbli.

⁽²¹²⁾ Ara, għal dak il-ghan, is-sentenza tal-Qorti tal-Ġustizzja tat-18 ta' Mejju 2000, *Rombi and Arkopharma*, C-107/97, ECLI:EU:C:2000:253, il-paragrafu 66 u l-ġurizprudenza ċċitata fih, u l-Konkluzjoni tal-Avukat Ġenerali Léger tad-9 ta' Frar 2006, *Ir-Renju tal-Belġju u Forum 187 ABSL vs il-Kummissjoni tal-Komunitajiet Ewropej*, kawzi magħquda C-182/03 u C-217/03, ECLI:EU:C:2006:89, il-paragrafu 367.

⁽²¹³⁾ Is-sentenza tal-Qorti tal-Ġustizzja tal-21 ta' Lulju 2011, *Alcoa Trasformazioni vs Il-Kummissjoni*, C-194/09 P, ECLI:EU:C:2011:497, il-paragrafu 71 u l-ġurizprudenza ċċitata fih; is-sentenza tal-Qorti Ġenerali tat-30 ta' Ġunju 2005, *Branco vs Il-Kummissjoni*, T-347/03, ECLI:EU:T:2005:265, il-paragrafu 102 u l-ġurisprudenza ċċitata fih; is-sentenza tal-Qorti Ġenerali tat-23 ta' Frar 2006, *Cementbouw Handel & Industrie vs Il-Kummissjoni*, T-282/02, ECLI:EU:T:2006:64, il-paragrafu 77; is-sentenza tal-Qorti Ġenerali tat-30 ta' Ġunju 2009, *CPEM vs Il-Kummissjoni*, T-444/07, ECLI:EU:T:2009:227, il-paragrafu 126.

⁽²¹⁴⁾ Is-sentenza tal-Qorti tal-Prim'Istanza tal-14 ta' Frar 2006, *TEA-CEGOS et vs Il-Kummissjoni*, il-kawzi magħquda T-376/05 u T-383/05, ECLI:EU:T:2006:47, il-paragrafu 88 u l-ġurisprudenza ċċitata fih. Ara wkoll b'analogija s-sentenza tal-Qorti tal-Prim'Istanza tat-30 ta' Novembru 2009, *Franza u France Télécom vs Il-Kummissjoni*, il-kawzi magħquda T-427/04 u T-17/05, ECLI:EU:T:2009:474, il-paragrafu 261.

⁽²¹⁵⁾ Is-sentenza tal-Qorti tal-Ġustizzja tal-20 ta' Marzu 1997, *Land Rheinland-Pfalz vs Alcan Deutschland*, C-24/95, ECLI:EU:C:1997:163, il-paragrafu 25 u l-ġurizprudenza ċċitata fih.

⁽²¹⁶⁾ Ittra tad-9 ta' Novembru 2006 (D/54422).

⁽²¹⁷⁾ Ittra ta' twegiba mill-Portugall tad-19 ta' Diċembru 2006.

8. KONKLUŻJONI

(228) Il-Kummissjoni tikkonkludi li l-Portugall implimenta b'mod illegali l-iskema ZFM bi ksur tal-Artikolu 108(3) tat-TFUE u li l-għajjnuna mogħtija lil benefiċjarji individwali skont din l-iskema hija inkompatibbli mas-suq intern,

ADOTTAT DIN ID-DEĊIŻJONI:

Artikolu 1

L-iskema ta' għajjnuna "Zona Franca da Madeira (ZFM) – Reġim III", sal-punt li għet implimentata mill-Portugall bi ksur tad-Deciżjoni tal-Kummissjoni C(2007)3037 final u tad-Deciżjoni tal-Kummissjoni C(2013)4043 final, għet implimentata illegalment mill-Portugall bi ksur tal-Artikolu 108(3) tat-Trattat dwar il-Funzjonament tal-Unjoni Ewropea u hija inkompatibbli mas-suq intern.

Artikolu 2

L-għajjnuna individwali mogħtija skont l-iskema msemmija fl-Artikolu 1 ma tikkostitwixx għajjnuna jekk, meta tinghata, tkun tissodisfa l-kundizzjonijiet stabbiliti mir-regolament adottat skont l-Artikolu 2 tar-Regolament (UE) 2015/1588 li huwa applikabbli fiż-żmien meta tinghata l-għajjnuna.

Artikolu 3

L-għajjnuna individwali mogħtija skont l-iskema msemmija fl-Artikolu 1 li, fiż-żmien li tinghata, tissodisfa l-kundizzjonijiet stabbiliti mid-Deciżjonijiet imsemmija fl-Artikolu 1 jew stabbiliti minn regolament adottat skont l-Artikolu 1 tar-Regolament (UE) 2015/1588, hija kompatibbli mas-suq intern sal-intensitajiet massimi tal-għajjnuna applikabbli għal dak it-tip ta' għajjnuna.

Artikolu 4

1. Il-Portugall għandu jirkupra l-għajjnuna inkompatibbli mogħtija skont l-iskema msemmija fl-Artikolu 1 mingħand il-benefiċjarji.
2. Is-somom li jridu jiġu rkuprati għandu jkollhom l-imghax mid-data li fiha jkunu tpoġġew għad-dispożizzjoni tal-benefiċjarji sal-irkupru effettiv tagħhom.
3. L-imghax għandu jiġi kkalkulat fuq bażi komposta f'konformità mal-Kapitolu V tar-Regolament (KE) Nru 794/2004.
4. Il-Portugall għandu jabolixxi l-iskema ta' għajjnuna inkompatibbli sal-punt imsemmi fl-Artikolu 1 u għandu jhassar il-pagamenti ta' għajjnuna pendenti kollha b'effett mid-data tan-notifika ta' din id-Deciżjoni.

Artikolu 5

1. L-irkupru tal-għajjnuna mogħtija skont l-iskema msemmija fl-Artikolu 1 għandu jkun immedjat u effettiv.
2. Il-Portugall għandu jiżgura li din id-Deciżjoni tiġi implimentata fi żmien tmien xhur wara d-data ta' notifika ta' din id-Deciżjoni.

Artikolu 6

1. Fi żmien erba' xhur min-notifika ta' din id-Deciżjoni, il-Portugall għandu jissottometti l-informazzjoni li ġejja:
 - (a) il-lista tal-benefiċjarji li rċevew l-għajjnuna abbażi tal-iskema ta' għajjnuna msemmija fl-Artikolu 1 u l-ammont totali tal-għajjnuna li kull wieħed minn dawk il-benefiċjarji rċieva abbażi tal-iskema;

- (b) l-ammont totali (il-kapital u l-imgħax tal-irkupru) li jrid jiġi rkuprat mingħand kull benefiċjarju;
- (c) deskrizzjoni dettaljata tal-miżuri pplanati sabiex tinzamm konformità ma' din id-Deciżjoni.

2. Il-Portugall għandu jżomm lill-Kummissjoni informata bil-progress tal-miżuri nazzjonali li ttiehdu għall-implimentazzjoni ta' din id-Deciżjoni sakemm l-għajjnuna mogħtija skont l-iskema u msemmija fl-Artikolu 1 tkun irkuprata għalkollox. Huwa għandu jissottometti minnufih, fuq talba mill-Kummissjoni, informazzjoni dwar il-miżuri li jkunu diġà ttiehdu u dawk ipplanati għall-konformità ma' din id-Deciżjoni.

Il-Portugall għandu jipprovi wkoll informazzjoni dettaljata dwar l-ammonti ta' għajjnuna u ta' mgħaxxiet tal-irkupru diġà rkuprati mingħand il-benefiċjarji.

Artikolu 7

Din id-Deciżjoni hija indirizzata lir-Repubblika tal-Portugall.

Il-Kummissjoni tista' tippubblika l-identità tal-benefiċjarji tal-għajjnuna inkompatibbli u l-ammonti tal-għajjnuna u tal-imgħax tal-irkupru rkuprati fl-applikazzjoni ta' din id-Deciżjoni, mingħajr preġudizzju għall-Artikolu 30 tar-Regolament (UE) 2015/1589.

Magħmul fi Brussell, l-4 ta' Diċembru 2020.

Għall-Kummissjoni
Margrethe VESTAGER
Membru tal-Kummissjoni
